
शुभाशींवांद 


बिरला-परिवारका मानवताकी सेवामें विशेष योग रहा है। 
इसके द्वारा भारतवषंके सवंतोमुखी विकासमें प्रशंसनीय सहायता 
प्रात हुई है। ईव्वर-मक्ति, धमं, दरिद्रनारायणकी उच्चति, विद्या, 
उद्योग, राष्ट्रीय स्वतन्त्रता एवं आध्यात्मिक प्रचार-प्रसारमें इसकी 
सेवा झनुपम है । 


श्रीषनस्यामदास बिरलाके पुत्र एवं पुत्रवधू श्रीमती सरला 
वसन्तकुमार विरला अनेक वर्षोसे कळकत्तामें एवं अन्यत्र भी गीता, 
उपनिषद्‌ आदिपर प्रवचनका आयोजन करते रहे हैं। उनसे देश- 
विदेशके अध्यात्मप्रमी एवं विद्वान्‌, व्यापारी, विविध प्रकारके 
सम्मान्य वग लाम उठाते रहे हैं। उनका रेकाडं कर लिया जाता 
है । उसीसे लिखकर अबतक 'गीता-दशंन? नामसे तीन खण्ड प्रकाशित 
हो चुके हैं । उनका संकलन एवं सम्पादन श्रीमती सतीशबाला महैन्द्रछाल _ 
जेठीने बड़े प्रेम एवं लगनसे किया है । 

अब चतुथं एवं पश्चम खण्ड प्रकाशित हो रहे हें । इनका संकलन 
श्रीमती सरला बिरळाने बड़ मनोयोगसे किया हे । थापको ज्ञात 
होगा कि एक घष्टेका प्रवचन संग्रह करनेमें छः-सात घण्टे लग जाते 
हैं । प्रतिदिन प्रातःकाल प्रवचन सुनना, दिनमर आतिथ्य-सत्कार एवं 
घरकी देखमाल करना सायंकाल पुनः प्रवचनका आयोजन एवं 
श्रवण करना तथा साय ही साथ रातमें छः-सात घण्टे प्रवचन 

लिखना अत्यन्त परिधमसाघ्य कठिन काये है । यह विना सच्ची लगन. 
एवं प्रेमके नहीं हो सकता । जब हम प्रातःकाल प्रवचन करनेके ` लिए. ` 
विरलापाक पहुँचते तो पहले दिनका किया हुआ प्रवचन लिखित 
रूपमें हमारे हाथोमे आजाता । उनके परिश्रम, लगन, शीलस्वमाव 
एवं गरीबोंकी सेवा जो नेसगिक रुचि है उसकी जितनी प्रशंसा की जाय 
थोड़ी है। | 

हम हृदयसे आशीर्वाद देते हैं कि वे दीघंकालतक सपरिवार स्वस्थ 
प्रसन्न रहकर मानवताकी विशिष्ट सेवा करती रहें । 


शेष, भागवत्कृपा । 


दीपावली 
का. कृ. चतुदंशी 

गीता सुगीता है। आओ, हम गीताके संगीतका अभ्यास 
करें | जैसे गायक लोग संगीतका--उसके आलापका और उसको 
राग-रागिनीका चिरकालतक बार-त्रार अभ्यास करते हैं। वेसे 
ही हमें भी गीता-संगीतका अम्यास करना चाहिए । 

गीता सुगीता कत्त॑व्या : अद्भूत प्रसङ्ग है । पहले वेदाच्तका 
उपदेश अरण्यमें होता था । आरण्यक विद्या बोलते हुँ-इसको । 
संस्कृतमें वेदान्तक्रा नाम आरण्यक विद्या है । अधिकांश उपनिषद्‌ 
आरण्यक हैं । भरण्यमें उनका प्रकाश हुआ है । अरण्य शब्दका 
अर्थ है जहाँ रण न हो। जहाँ लड़ाईझगड़ा होता हो वहाँ वेदान्त 
सुननेको मिळे तो किसको ग्रहण होगा ? वह लड़ाईझगड़ेमें 
पड्नेवालोंको--राग-द्वेष करनेवालोंकी विद्या नहीं है । 








परन्तु गीताने इस परम्पराको छोड़ दिया। वह अरण्यमें 
नहीं, रणभूमिमें प्रकट हुई । एकान्तमें वेदान्त-चिन्तन करना 
एक विभाग है और रणभूमिमें वेदान्त-चिन्तन करना दूसरा 
विभाग है । यह दूसरा विभाग रिक्त था। श्रीकृष्णने इसकी पुति 
कर दी। जरा सोचो तो सही, युद्धभूमिमें वेदान्त ! कितना 
विरोधाभास है दोनोमें ? 


एक बातपर आप ध्यान दें-हमारे वेदोंमें, ब्राह्मणोंमें, 
आरण्यकोंमें जो धर्मकी विद्या है वह यज्ञशालाकी प्रधानतासे 
है। यज्ञशाला बनाओ, हवन करो, वेदके मन्त्रोंका उच्चारण 
करो । उसमें कौन अधिकारी है कौन अनधिकारी--इसका ध्यान 
रखो । वेदमन्त्र शुद्ध बोले जावें । यज्ञकी सामग्री शुद्ध हो। 
यजमान, पण्डित योग्य होने चाहिए। पवित्र भूमि, पवित्र काल . 
होना चाहिए। जब बड़ी पवित्रतासे यज्ञ करते हैं तब घमं होता 
है। यह यज्ञशालाकी प्रक्रियावाले हैं। इसके अतिरिक्त तीथमें 
जाओ । दान करके लौटो तो धमं होगा । अमुक दिन उपवास 
करो तो घमं होगा। अमुक अनुष्ठान कर लो तो धर्म होगा। 
तात्पर्यं यह कि धर्म यज्ञशाला और कमंकाण्डमें सीमित हो गया । 
किन्तु गीताने उस घर्मको जीवनके कमंक्षेत्रमें स्थापित कर दिया। 
यही गीताकी विशेषता है। युद्धभूमिमें वेदान्त और जीवनको 
प्रत्येक क्रियामें, उसके सम्पूर्ण क्रिया-कलापमें धर्म ! 


अब आप दूसरी बातपर ध्यान दें धर्मका अनुष्ठान होता 
था कामनापूतिके लिए अथवा अन्त:करणकी शुद्धिके लिए । 
यदि सकाम भावसे धर्म किया जाय तो कामनाकी पूर्ति होती 
है। आप जिस किसी कामनासे भी धर्मानुष्ठान करेंगे आपके 
सङ्कल्पमें बल आयेगा । क्योंकि घर्ममें कुछ छोड़ना पड़ता है, 
कुछ पकड़ना पड़ता है। कुछ देना पड़ता है, कुछ नियम ग्रहण 

करने पडते हैं और घे बिना आत्मबलके प्रे नहीं हो सकते । 
जिसमें आत्मबल नहीं है वह कुछ छोड़नेके लिए चलेगा तो भी 
जब उसके मनमें लालूचकां, तृष्णाका उदय हो जायेगा तो वह 
छोड़ेगा नहीं । इसी तरह उसके मनमें कुछ नियम पालन करनेका 
विचार आयेगा तब वह मन निर्बल होनेके कारण नियमका 
पालन नहीं कर सकेगा । मनुष्यके मनोबलकी, आत्मबलकी वृद्धि 
ईड्वर-विशवास और मर्थादा-पाळनसे, धर्मानुष्ठानसे होती है। जो 
अपने नियमका पालन करनेके लिए कष्ट सहनेको तैयार नहीं है, 
बह निर्बेल रहेगा । जो कष्ट सहकर भी अपनी मर्यादाका पालन 
करतां है, उसके आत्मत्रलकी वृद्धि होती है। निःसन्देहं बड़ा 
बलवान्‌ है वह व्यक्ति जो विपरीत परिस्थितियोंमें भी धर्मानुष्ठान- 
का, नियमका, मर्यादाका परित्याग नहीं करता | 

परन्तु घर्मानुष्ठानको केवल एकादशी आदि ब्रतोंतक अथवा 
काशी-मथुरा आदि तीर्थोतक अर्थात्‌ अमुक कालसे अमुक काल- 
तक या अमुक धमंस्थानसे अमुक धमंस्थान तक सीमित कर 
देते हैं तो उसका फल भी सीमित हो जाता है। धमं असीम होना 
चाहिए । वह केवल मन्दिरमें न हो, घरमें भी हो। वह केवल 
यज्ञशालामें न हो, हमारे प्रत्येक व्यवहारमें भी हो। गीताने यही 
किया । इसने धर्मकी सीमाको देश, काल एवं समाजकी 
मान्यताओसे ऊपर उठाकर सब जगह व्यापक बना दिया मौर 
ज्ञानके क्षेत्रको भी अरण्यमें-से जंगलमें-से, अयोध्यामें-से बाहर 
निकालकर सर्वत्र स्थापित कर दिया । अयोध्याका अर्थ भी वही 
होता है जो अरण्य शब्दका होता है। अयोध्या शब्दकी ब्युत्पत्ति 
है नास्ति योध्यो यस्याः। जहाँ युद्ध करनेके लिए कोई बाकी ही 
नहीं है, जहाँ युद्ध है ही नहीं, जिससे कोई युद्ध कर ही नहीं सकता 
उसका नाम होता है 

गीताने धमंको एकान्तसे उठाकर हमारे घरमें, सड़कपर 

दूकानमें, व्यापार-व्यवहारमें और ज्ञानको उसके उपदेश-स्थल 
अरण्यसे निकालकर युद्धभूमिमें उपस्थित कर दिया । यह कहावत 
तो पहलेसे प्रसिद्ध है कि घोड़ेके रकाबमें पाँव और ब्रह्मज्ञान | 
इसका मतलब है कि ब्रह्मज्ञान घोडेपर चढते समय भी हो सकता 
है और तीर चलाते समय भी हो सकता है । 


तो गीतामे मुख्य वात यह आयी कि मामनुस्मर युद्धच च । 
यह आठवें अध्यायका महावाक्य है । इसका अर्थ है मेरा स्मरण 
करो और युद्ध करो', “युद्ध करो और मेरा स्मरण करो |” यहाँ 
हृदयमें, अन्तरङ्कमें अनुस्मृतिकी प्रधानता है और बहिरङ्गमे 
युद्धकी प्रधानता है। मामनुस्मर युद्धय च। में जो 'च' है वह 
युद्धको गौण कर देता है और मामनुस्मरको मुख्य कर देता हे । 
लड़ते भी चलो और मेरा स्मरण भी करते चलो । 


अब आपको गीताके आठवें अध्यायकी पूर्वपीठिकाको भूमिका- 
की चर्चा सुनाते हैं। सातवें अध्यायमें भगवानुके समग्र रूपके 
वर्णनकी प्रतिज्ञा है। जैसे राजा लोग अपने महलमें रहते हैं और 
उनके कमचारी लोग उनका राजकाज सम्हालते हैं। वेसे ही 
भगवान्‌ भी वेकुण्ठमं वेठ्ते हैं और उनके कर्मचारी उनका 
राजकाज करते हैं। भगवानु यदि जीव हो, मनुष्य हो और 
संसारकी देखभाल करनेवाला हो तो यही होगा कि वह एक 
जगह रहेगा । उसके रहनेके स्थानका नाम वेकुण्ठ रखो या 
ब्रह्मलोक चाहे साकेत या गोलोक, बात एक ही है। यदि उसके 
एक जगह रहनेकी बात न जँचे तो भगवान्‌ निराकार रूपसे सब 
जगह रहता है, ऐसा मान लो । यह भी न जेंचे तो जितनी क्रिया 
हो रही है, उसमें प्रेरक रूपसे भगवान्‌ ही बेठा है, यह बात मान 
लो । गीताके सातवें अध्यायमें इस प्रसंगको अद्भुत रीतिसे 
प्रतिपादित करते हुए यह बताया गया है कि भगवान्‌का जो रूप 

है, बह समग्र है । समग्र है माने निराकार, निगुण ब्रह्म-भगवान्‌ 
सम्पूणं जीयोंके रूपमें विद्यमान है। इस सृष्टिमें जो क्रिया-कलाप 
हो रहा है वह भगवान्‌, जो पञ्चभूत है त्रह भगवान्‌ | इनमें जो 
ब्रह्मा, विष्णु, महेश सुष्टि-संचालन, पोषण ओर संहार करते हैं वे 
भगवन्‌ । इतनी उदार दृष्टिसे भगवानका, परमेश्वरका वर्णन है 
'कि उसमें एक व्यक्ति भगवान्‌ बनकर वेठ जाय--इसकी गुंजायश 
नहीं है। उदाहरणके लिए देखें । भगवान्‌ कहते हे कि मत्तः 
परतरं नास्ति मेरे सिवाय दूसरी कोई वस्तु है ही नहीं। एक 
परा प्रकृति है और दूसरी अपरा प्रकृति है। दोनोंका कारण 
में हूँ । 

भूमिरापोऽनलो वायुः खं मनो बुद्धिरेव च । 

अहंकार इतोयं मे भिन्ना प्रकृतिरष्टधा ॥७.४ 


यह अष्टधा अपरा प्रकृति है। इससे परे जोव प्रकृति है। 
संसारमें जो कुछ भी दिखायी पड़ रहा है । वह परा प्रकृति ओर 
अपरा प्रकृति है । इन सबका कारण में एक हूं । ; 

अहं कृतस्तस्य जगतः प्रभवः प्रलयस्तथा । ७.६ 

मुझसे ही सारी सृष्टि उत्पन्न होती है और मुझमें ही सारी सृष्टि 
-लीन हो जाती है । 

अतः आप गीताके इन वचनोंको ध्यानमें रखिये और ईश्वरको 
ढुँढनेके लिए सृष्टिके आदिमें पहुँचनेकी कोशिश मत कीजिये। 
क्योंकि सृष्टिका आदि आपकी पकड़में कभी नहीं आवेगा। यह 
असम्भव है । अशक्यातुष्ठान है कि किसी व्यक्तिकी बुद्धि सृष्टिके 
आदिका साक्षात्कार कर सके । काल अनादि है । आप ईश्वरको 
'ढूँढनेके लिए वहाँ मत जाइये | यह मत सोचिये क्रि जहां सृष्टि 
'नहीं रहेगी वहाँ परमेश्वर मिलेगा । क्योंकि काल अनन्त होता 

है । कालका आदि, अनादि और कालका अन्त अनन्त होता हे । 
आप कभी प्रलयावस्थाकी अनुभूति नहीं कर सकते और न सृष्टिके 
प्रारम्भकी अनुभूति कर सकते हे । ईश्वरको तो यहीं ढूँढना 
पडेगा । अभी ईश्वर मिलेंगे तो सब समय मिलेंगे। यहीं ईश्वर 
मिलेंगे ता सब जगह ईश्वर मिलेंगे । यदि इसी रूपमें ईश्‍वर मिल 
जावेंगे तो फिर कहना ही क्या है? फिर तो मौत भी ईश्वरके 
रूपमें दिखायी पड़ेगी । 


प्रयाणकालेडिप च सां ते विदुर्युक्तचेतसः । ७.३० 


आठवाँ अध्याय यही वतात्तेके लिए आया है कि मौत भी 
आपको भगवानूसे अलग नहीं कर सकती | मृत्युमें यह सामथ्यं 
नहीं कि वह आपको परमेदवरसे, अलग कर दे। चलते-फिरते 
परमेश्वर, बोलते-चुप होते परमेश्वर खाते-पीते परमेश्वर, हँसते- 
गाते परमेश्‍वर, जीतते-हारते परमेश्वर, सब समय परमेश्वर ही 
. परमेश्वर | परमेश्वरको ले जाकर एक कोनेमें डाल देना--यह 
गीताका अभिप्राय नहीं है। ईश्वर निराकार है, यह भी एक पन्थ 
है । ईश्वर साकार है, यह भी एक पन्थ है । ईश्वर किसी लोकमें 
रहता है, यह भी एक पन्थ है । हम पन्थकी नहीं सिद्धान्तकी 
बात करते हें । सबसे बढ़िया बात यही है कि हम इसी समय 
ईश्वरको ढूंढकर निकाल ले--पहचान लें कि यही ईववर है। | 

श्रीकृष्णने सातवें अध्यायके अन्तमें आठवें अध्यायकी भूमिका 
बाँची । इसको प्रश्‍न बीज बोलते हूँ, जेसे किसी अद्धुरके लिए 
बीजका होना आवश्यक है, इसी प्रकार आठवें अध्यायका अङ्कूर 
निकलनेके लिए सातवें अध्यायके अन्तमें बीज है। 


जरामरणमोक्षाय मामाश्रित्य यतन्ति ये। 
ते ब्रह्म तद्विदुः कृत्स्नमध्यात्मं कर्म चाखिलम्‌ ॥ 


६] [ गीता-दशन : ५ 


साधिभुताधिदेवं मां साधियज्ञं च ये विदुः। 

प्रयाणकालेऽपि च मां ते विदुर्यक्तचेतसः॥। ७.२९,३० 

आप स्वभावतः संसारके दुःखसे छुटना चाहते हैं। ऐसा कोई 
प्राणी नहीं होता, जो दुःखसे छ्टना नहीं चाहता । पानेकी इच्छा 
सबके मनमें होती है। जहाँ-जहाँ दुःख होगा वहाँ-वहाँसे छुट- 
कारा पानेकी इच्छा होगी ही। हमने एक चींटीको छुनेको 
कोशिश की तो वह भगी । एक मच्छरकी ओर हाथ ले गया तो 
वह उड़ गया । एक खटमलको पकड़ना चाहा तो वह पकड़में 
नहीं आया--एक दराजमें जा छिपा । क्यों? इसलिए कि चींटी, 
मच्छर, खटमल आदि सभी प्राणी दु:खसे छ्टना चाहते हुँ। आप 
सब लोग भी मोक्ष चाहते हें। जहाँ-जहाँ दुःख है वहाँ-वहांसे 
हटना चाहते हैं। इसमें कम्युनिज्म, सोशलिज्मका कोई फरक 
नहीं होता । नास्तिकको भी दुःखसे छुटकारा चाहिए । चार्वाकको : 
भी दुःखसे छुटकारा चाहिए। इसीलिए मोक्षको पुरुषार्थं कहते 
हैं। मोक्ष माने छुटकारा--मुक्ति। आप स्वयं सोचये कि छूटना 
चाहते हैं या नहीं ? निश्‍चय ही आप दुःखसे छ्टना चाहते हैं । 
जड़तासे छटना चाहते हूँ । आप जड़तासे नहीं छटेगे तो जन्मसे 
वढापेसे, रोगसे, मत्यसे, केसे छुटेंगे ? क्योंकि ये सारी अवस्थाएं 
जड़तामें ही हें। जन्म भी जड़में, रोग भी जड़में, बुढ़ापा भी 
जड़में, मृत्युभी जड़में । जडता ही बेहोशी है ओर आप बेहोशीसे 
छटकारा चाहते हें । वेसे आजकल कई लोग बेहोशोके लिए 
नशीली चीजें खाते-पीते हं। परन्तु उनको मालूम रहता है कि 
इससे जो बेहोशी आयेगी, वह थोड़ी देरके लिए आयेगी । आप 
भी किसी ददंसे बचनेके लिए बेहोशीका इञ्जेक्शन लगवाते हैं 
या गोली खाते हें परन्तु आपको मालूम होता है कि उससे जो 
बेहोशी होगी वह थोड़ी देरके लिए। यदि आपका यहु ख्याल हो 
कि आपको हमेशाके लिए बेहोशी हो जायेगी तो आप उस 

इञ्जेक्शन या गोलीका सेवन बिल्कुल नहीं करेंगे । हमेशाके लिए 
जडता कोई नहीं चाहता । फिर जो चीज दो दिनके लिए आवे 
वह तो यही कहावत चरितार्थं करती है कि चार दिनकी चाँदनी 
फिर अँधेरी रात ।' आप चार दिनोंकी चाँदनीसे भी छूटना चाहते 
हैं क्योंकि उसमें भविष्यका यह दुःख है कि वह फिर जल्दी ही 
बिछूड जायगी | 


तो जड़तामें अपनी बृद्धिकी-ज्ञानकी हानि है । दुःख हमको 
सर्वथा अप्रिय है । हम अप्रियसे छूटना चाहते हैं। अज्ञानसे छूटना 
चाहते हैं । मृत्युसे छूटना चाहते हैं । दुनियामें सब ऐसा चाहते हैं 
इसलिए हम लोग ऐसा कहते हैं कि आप नित्यको चाहो, प्रकाश- 
को चाहो, ज्ञानको चाहो, आनन्दको चाहो । तब हम आपको 
विधान नहीं करते-आज्ञा अथवा उपदेश नहीं करते अपितु 
इसलिए कहते हैं कि आप सचमुच दुःखसे छटना चाहते हें । 
जड़तासे छूटना चाहते हैं। देखिये आप अपनी प्रगति चाहते हैं 
न ? यह प्रगति क्या है? प्रगति माने जड़तासे छूटना। आगे 
बढ्ता । उन्नति अर्थात्‌ ऊपर उठत्ता । उत्थानका नाम है उन्नति 
और आगे बढ्नेका नाम है प्रगति । आजकल प्रगतिशील शब्दका 
बहुत प्रयोग होता है । इसके प्रयोक्ताओंका तात्पर्य यही होता है 
कि वे अपने स्थानके आगे बढ़ना चाहते हें । जडता उनको पसन्द 
नहीं है । यह बात दूसरी है कि जो लोग किसी पदकी कुर्सीपर 
वेठते हैं वे इससे उठना नहीं चाहते | उन्हें भी अनित्य कुर्सी नहीं 
चाहिए । जो कुर्सी आज मिळे और कल उलट जाय उसका क्या 
ठिकाना । पर लोग बेठते उसीपर है । 


सारांश यह कि आप अनित्यतासे, जड़तासे, दुःखसे बचना 
चाहते हैं। इसके लिए उपाय क्या है ?. श्रीकृष्णने बताया : 
मामाश्रित्य यतन्ति ये। भगवानुका आश्रय लो और यत्न करो । 


८] [ गोता-दरांन : ५ 


यहाँ भी दो बातें हैं। एक : मामाश्रित्य, दूसरी : यतन्ति ये | आश्रय 
रखो बडेका । महान्‌ है, वही आश्रय लेने योग्य है केकेयीने मन्थरा- 
की शरण ली- बेचारी मारी गयी । दशरथने केकेयीकी शरण ली-- 
बेटेका वियोग हुआ । स्वयं मर भी गये । शरण अथवा आश्रय 
छोटेका नहीं चाहिए । आश्रय लेने योग्य वही होता है जो हमारी 
रक्षा कर सके । हमारे अभीष्टकी पुति कर सके । इसके लिए 
परमेश्वरका आश्रय लेना सबसे उत्तम है । 


आश्रय लेकर निकम्मा नहीं होना चाहिए । यह नहीं कि 
हम तो भगवानुके सहारे बैठ गये । नहीं, स्वयं भी प्रयत्न करो | 
अपना हाथ-पाँव पीटो । तुम्हारे पास जितना बल है, उतना तुम 
लगाओ | ईइ्वरका बल तुम्हारे जीवनमें प्रकट हो जायेगा। 
इदवरका बल प्रकट करनेका उपाय ही यह है कि हम अपने 
बलको लगानेमें कृपणता न बरतें; कञ्जूसी न करें। हमारे पास 
केवल पाँच रुपये हैं, उनको तो हम दबाकर रखें और सेठसे कहें 
` कि तुम पाँच हजार हमें और दे दो । नहीं, अपने पाँच भो लगाओ, 
सेठके पाँच हजार भी लगाओ पर चोरी करके नहीं, छिपाकर नहीं 
बिल्कुल खुले लगाओ । अपने बलका पुरा प्रयोग करो । जितनी शक्ति 
है, जितना सामर्थ्यं है, जितनी बुद्धि है, जितनी प्रतिभा. है उसका 
उपयोग करो । जो कर सकते हो करो । पृणंरूपसे प्रयत्न करनेपर 
भी जो न हो सकता हो तो उसके लिए ईश्वरके बलका भावान 
करो | 


मामाश्रित्य यतन्ति ये--में 'आश्रित्य” असमाप्त क्रिया है। 
तात्पर्यं यह है कि आश्रय लेते चलो- छेते चलो और प्रयत्न करो। 
यतन्ति मुख्य क्रिया है । मनुष्यको अपने पौरुषका परित्याग नहीं 
करना चाहिए । यदि मनुष्य अपने पौरुषको छोड़ देता है तो 
ईदवरसे छूट जाता है। गीतामें यह बात बतायी है कि भगवान्‌ 

मनुष्यके शरीरमें पौरुष रूपसे रहते हें । पौरुषं नुषु। मनुष्यके 
अन्दर जो पुरुषाकार है--पौरुष है, प्रयत्न है वही भगवान्‌ है। 
यदि आप अपनी ओरसे प्रयत्न कर रहे हैं तो समझें कि आपके 
जीवनमें भगवान्‌ प्रकट हो रहे हैं। यदि आपने अपनेको मुर्दा कर 
दिया--अपना पौरुष छोड़ दिया तो भगवानके बलको प्रकट करने- 
का जो मार्ग था वह अवरुद्ध हो गया--एक गया । देखते चलो, 
सूयंकी रोशनीकी सहायता लेते चलो । अपने ज्ञानका प्रयोग करो, 
भगवान्‌का ज्ञान आने दो। इसके लिए भगवानुने सात बातें 
वतायी हूं । 

ते ब्रह्म तहिदुः कृत्स्तमध्यात्मं कमें चाखिलम्‌ । ७.२९ ` 

साधिभुताधिदेवं मां साधियज्ञं च ये विदुः। 

प्रयाणकालेऽपि च मां ते विदुर्युक्तचेतसः॥ ७.३० 

ये जो सात बातें हें इनके लिए आप सात रूपमें ईश्वरको 

जानें। इनको जाननेके वाद ऐसी कोई चीज नहीं रह जायगी 
जो परमेश्वरका रूप न हो । ये सातों परमेश्वरके रूप हैं । ब्रह्म 
परमात्माका रूप है और आत्मा सवके शरीरोंमें रहनेवाला 
आत्मदेव, जीव-समुदाय, परा प्रकृति यह भी परमात्माका 
स्वरूप है-- 

ते ब्रह्म तद्विदुः कृत्स्नमध्यात्मं कमं चाखिलम्‌ । 

शरीर अलग-अलग हें और जीव अलग भोक्ता, अलग संसारी, 

अलग परिच्छिन्न मालूम पडते हें । परन्तु सब जीवात्माओंमें 
आत्मा एक है। परा प्रकृति है यह। वह कौन है? परमात्मा। 
कृत्स्नं अध्यात्मम्‌-अध्यात्म माने जीव-समुदाय | यह जो कमं 
हो रहा है सुष्टिमें उसीसे नयी-नयी उत्पत्ति होती है। आगे प्रश्न 
है, इसलिए भगवानुने उत्तर दिया । ब्रह्म क्या है? जीव क्या है? 
कमं क्या है ? अधिभूत क्या है? अधिदेत्र क्या है? अधियज्ञ 

क्या है? और मृत्युके समय भी परमेश्वरका दर्शन हो वह 
क्या है? 


अधियज्ञः कथं कोऽत्र देहेऽस्मिन्मधुसुदन। 
प्रयाणकाले च कथं ज्ञेयोऽसि नियतात्मभिः ॥८.२ 


आप अपनेको घडा मानोगे तो फूटोगे और मिट्टी मानो तो 
नहीं फूटोगे । घड़ेमें जो आकाश है वह मानोगे तो छोटे-से 
हो जाओगे और यदि घड़ेकी दीवार आपको छोटा नहीं बनाती 
है तो आप अखण्ड आकाश हो जाओगे। घटाकाशमें शराब भी 
भरेगा, गङ्गाजल भी भरेमा । लेकिन घड़ेक़ी दीवारको एक बार 
मनसे अलग करके आकाशको पूणंताको देखो तो उसमें न शराब' 
लगेगी, न दूध लगेगा, न गङ्गाजल लगेगा। वह आकाश तो 
सर्वथा निर्लेप है। भगवान्‌ श्रीकृष्ण अजुँनको कहते हैं कि तू 
अपने मतको युक्त कर |” युक्त करनेका अथे यह है कि हमारे 
जीवनमें सुछ संयम हो, कुछ नियम हो, कुछ मर्यादा हो। यह 
सृष्टि कभी स्थूलताकी ओर प्रवाहित होती है और कभी सूक्ष्मताकी' 
ओर प्रवाहित होती है । जब स्थूलताको ओर जायेगी तो आपः 
पत्थर हो जायेंगे । सुक्ष्मताकी ओर जायेगी तो आप ब्रह्म हो 
जायेंगे | अपने मनको बाहर वहनेसे बचाइये । चार बातोंपर ध्यान 
रखिये । आप क्या भोगना चाहते हैं ? मर्यादाके अन्दर या मर्यादा- 
के बाहर ? यदि मर्यादाके बाहर गये तो गये । फिर तो कहीं रोक- 
टोक नहीं । आप क्या इकट्ठा करना चाहते हैं ? सबकी जेबका 
पैसा आपकी जेबमें चला आवे, यह चाहते हैँ सारी धरतीके 
आप मालिक होना चाहते हँ ? किस-किस बातका अभिमान करना 
चाहते हैं? क्या करना चाहते हें? क्या बोलना चाहते हें? 
एकाग्र मनसे इन बातोंपर विचार करें । यदि आपके मनमें भोग- 
की इच्छा है तो उसको एक सम्प्रदाय दीजिये, एक पन्थ दीजिये, 

एक मार्ग दीजिये। नहीं तो भोगते-भोगते आपका अन्त हो 
जायेगा । 


भोगा न भुक्ताः वयमेव भुक्ताः । 


भोग तो कभी पूरे होंगे नहीं । आपका जीवन पूरा हो जायेगा । 
आप असमर्थ हो जायेंगे । भोगका सामथ्यं भी आपमें नहीं रहेगा 
यदि आप भोगको नियमित नहीं करेंगे । खाते जायँ--खाते जायं 
'तो अजीणं होगा, बीमार पड़ेंगे और मर जायेंगे | भोजनमें मर्यादा 
चाहिए । आप इकट्ठा करते जायें, उसको बाहर न निकालें, बहने 
न दें ओर चाहें कि सारा पानी हमारे तालावमें इकट्ठा हो तो 
आपका तालाब फूट जायगा। आप केवल काम करते जायँ-- 
करते जायें और विश्राम न करें, सोये नहीं तो आपकी शक्तिका 
लोप हो जायेगा । इसमें भी संयम चाहिए। मनमे जो भी आये 
चह बोलने लगे तो क्षणभरमें पागल हो जायेंगे। सोचकर वोलना 
चाहिए । भोगमें मर्यादा रखनी चाहिए | सभी इन्द्रियोंके भोगमें 
होती चाहिए । उच्छुङ्खलता नहीं होनी चाहिए। नहीं, तो आप 
असामाजिक प्राणी हो जायेंगे । आपके जीवनमें पशुत्वका विकास 
'हो जायेगा । 

युक्ताहारविहारस्य युक्तचेष्टस्य कसंसु । 
युक्तस्वप्नावबोधस्य योगो भवति दुःखहा ॥ ६.१७ 

गीता कहती है कि आप यदि दुःखसे छूटना चाहते हैं तो 
आपका आहार युक्त हो, विहार युक्त हो, आपकी कम्चेष्टा 
युक्त हो, आपका सोना और जागना युक्त हो, आपका मन 
युक्त हो । 

यदि आप एकाग्र मनसे, युक्त मनसे परमात्माका चिन्तन नहीं 
करेंगे तो आपको सफलता नहीं मिलेगी । आप उच्छङ्खल हो 

जायेंगे । इसलिए नियतात्मा होना चाहिए, युक्तचित्त होना चाहिए। 
युक्तचित्त होकर परमेश्वरको जानना चाहिए । 

मनमें प्रश्‍न आना भी आवश्यक है । भगवान्‌ने बच्चेको केसी 
जिज्ञासा दी है । छोटा-सा बच्चा पूछेगा कि यह कौन-सा पेड़ है ? 
यह कौन-सी चिड़िया है ? इसे क्या कहते हैं बाबा ? बच्चेके मनमें 
जिज्ञासा होती है । यह ईश्वरकी देन है। ईश्वरकी नियामत है। 
कुछ पूछकर जानते हैं। छोटे-से बच्चेके मुंहमें शक्कर पड़े तो देख 
लेता है कि शक्कर कैसी है और उसको बार-बार शक्कर खानेकी 
इच्छा होती है । लेकिन एक बार उसके मुँहमें कोई कड़वी चीज 
डाल दो तो थू-थू-करं थूक देगा और फिर उसे मुंहमें नहीं 
डालेगा । बच्चा बार-बार आगमें हाथ डालनेके लिए दौड़ता है 
लेकिन जब आँच लग जाती है तो उसे देखकर डर जाता है। 
मनुष्य कुछ तो खुदके अनुभवसे सीखता है और कुछ बड़े बूढ़ोंके 
अनुभवसे शिक्षा प्राप्त करता है । मनुष्यके मनमें जो जिज्ञासा है-- 
जाननेकी इच्छा है (ज्ञातुं इच्छा - जिज्ञासा ) यह स्वाभाविक 
है । किसी विषयकी जिज्ञासा जाग्रत होनेपर ही उसकी व्याख्या 
समझमें आती है । बढ़िया अध्यापक वही होगा जो पहले विद्यार्थी- 
के मनमें जाननेका कौतुहल, जाननेकी इच्छा उत्पन्न कर देगा ओर 
जब विद्यार्थी स्वयं जानेके लिए उत्सुक हो तब उसको उसकी 
जिज्ञासाका विषय बताये । फिर विद्यार्थीको विषय-ग्रहण हो 
जायेगा | 

हमारे एक मित्र बड़े वेदान्ती थे। उन्होंने कहा--में 
'खण्डन-खण्ड-खाद्य' पढ्गा । यह वेदान्तका उच्चकोटिका ग्रन्थ 
है । मैंने वह ग्रन्थ उनके हाथमें दे दिया । फिर, वे एक दिन-दो 
दिन पढ्कर बोले कि इसमें तो उन प्रश्‍नोंका समाधान है जो मेरे 
मनमें नहों हें। अगर मेरे मनमें ये प्रश्‍न होते तो उनका इसमें जो 
समाधान है वह ग्रहण हो जाता । जब किसी भी श्रोताके 

मनमें कोई प्रश्‍न पैदा हो और फिर उसका उत्तर दिया जाय तो 
'वह उसे हमेशाके लिए पहचान लेगा--समझ लेगा । किन्तु यदि 
प्रश्‍न ही पेदा न हो तो उसका उत्तर देनेसे क्या लाभ ? 
भगवान्‌ श्रीकृष्ण एक अच्छे अध्यापक भी हैं। अध्यापक ही 
'नहीं अध्येता भी हैं। है न अद्भूत बात ? श्रीकृष्ण भी-पढ़नेके 
लिए गुरुकुलमें जाते हँ । एक ओर तो हम बोलते हैं कि वे भगवान्‌ 
हैं, ज्ञानस्वरूप हैं, आनन्दघन हैं, अविनाशी हैं, सत्य हैं, नित्य हैं, 
परन्तु दुसरी भोर देखते हैं कि गुरुके घरमें पढ़नेके लिए जाते हैं । 
उन्होंने अजुनके मनमें प्रश्न पैदा कर दिया--कि तद्‌ ब्रह्म ? 
जिन्होंने गीताका सम्पादन किया उन्होंने लिखा 'अजुंन उवाच' 
अर्थात्‌ यह अजुंनका वचन है | सम्पादनकी हृष्टिसे ऐसा ही बोलना 
ठीक है कि आगे जो कहा गया है वह अजुंनका वचन है। 'अजुंन 
उवाच' पद क्रिया-विवक्षित नहीं धात्वर्थ-विवक्षित है । 
अब अजुंनके प्रनमें जो पुरुषोत्तम शब्दका प्रयोग है 
कि पुरुषोत्तम--इसके अर्थपर विचार करें। एक पुरुष होता 
है, दूसरा पुरुषोत्तम होता है । यहाँ अजुंन पुरुष है भौर श्रीकृष्ण 
पुरुषोत्तम हुँ । पुरुषोत्तम माने पुरुषोंमें बड़े । लोकदृष्टिसे भी 
पुरुषोत्तम होता है, तत्त्वृष्टिसे भी पुरुषोत्तम होता है और अघि- 
भूत दृष्टिसे भी पुरुषोत्तम होता है। जैसे आप लोगोंमें कई अर्थ- 
सिद्ध हें । यह अर्थ-सिद्धि तब मालूम पड़ती है जब उसके भोगकी 
इच्छा गोण हो जाती है। आप अपने अर्थमें इतना सुख अनुभव 
करते हैं कि खानेःपीनेकी चिन्ता नहीं रहती है। अर्थसिद्धि है 
माने आप उसमें तृप्त हैं। आपको कहीं किसीके पास जानेकी 
जरूरत नहीं। इसी तरह जो कामसिद्ध होते हैं वे अपने भोग- 
रागमें इतने तृप्त रहते हैं कि घरमें धन हो तो उड़ा दें, धर्मको 
ताकपर रख दें | उनको मोक्षकी जरूरत नहीं, वे भोग- 
सिद्ध हैं । | 

यदि हम लोग चाहें कि ये हमारे पास आकर शिक्षा ग्रहण 
करें तो यह हमारी गलती है। उनकी गलती नहीं है। वे तो 
अपने आपमें तृप्त हैं। इसी प्रकार जो आचार-सिद्ध या धर्म-सिद्ध 
हैं वे अपने हाथसे बनाकर खाते हैं, सिला कपड़ा नहीं पहनते । 
यज्ञशालामें होम करते हैं। वे हमलोगोंको प्रणाम नहीं करते 
क्योंकि उनको इसकी जरूरत नहीं । वे अपने आचारमें, धर्ममें 
सिद्ध हैं। जो ज्ञान-सिद्ध होते हैं वे सोचते हैं कि हमको क्या 
जरूरत है किसी धनीकी ? क्या जरूरत है किसी भोगीकी ? क्या 
जरूरत है यज्ञशालामें जाकर हवन करनेकी ? वे अपने आपमें, 
ज्ञानमें तृप्त रहते हैं। इस प्रकार भिन्न-भिन्न प्रकारकी सिद्धियाँ 
होती हैं, सिद्ध होते हैं। उनमें जव एक चाहे कि दूसरा हमारे पास 
आवे--ज्ञानी चाहे कि धनी हमारे पास आवे, धनी चाहे कि ज्ञानी 
हमारे पास आवे तो समझना कि दोनों अधूरे हैं। अगर ज्ञानी 
चाहता है कि धनी हमारे पास आवे तो वह अपने ज्ञानमें तृप्त 
नहीं है । धनीसे तुप्त होना चाहिए। इसी तरह दूसरे सिद्धोंकी 
बात समझ लें। तो मनुष्यको होना चाहता है--अपने आपमें 
सन्तुष्ट--तृप्त । 


अजुंनकी जिज्ञासा देखिये--कि तद्‌ ब्रह्म, किसध्यात्मम्‌ यही 
उसका रूप है। बड़ा लालच है उसको इस जिज्ञासामें । इसका 
समाधान जान लेनेपर आप जरा-मरणसे, जन्मसे, रोग ओर मृत्यु- 
के दुःखसे भी मुक्त हो जायेंगे । आइये, हमारी दूकानका जो सौदा 
है, उसको आप एक बार लीजिये तो सही ! उसका नमूना देखिये। 
यह विज्ञापन है। आपको जो दिनभरमें सौ बार शोक आता हे, 
सौ बार भय आता है, आप जन्मनेको डरते हूँ, मरनेको डरते हैँ, 
कमाई छूट जानेकी चिन्तासे डरते हैं। आप डरते हैँ कि पत्नी 
धोखा दे देगी । हमारा पुत्र बेवफा हो जायेगा । इस तरहके जो 

हजारों भय लगे हुए हैं उन सब भयोंसे आप मुक्त हो जायेंगे । 
आप समझिये कि ब्रह्म क्या है ? 


भूतभावोडूवकरो विसर्गः कमंसन्ञितः। 
भगवानुके संकल्पसे केसे सृष्टि चल रही है? सूर्य चन्द्रमाको 
कौन चला रहा है? तारागणको कौन धारण करता है? यह 
धरती अपने चक्रमें केसे घूमती है ? वह अधिष्ठान क्या है, जिसमें 
यह सब हो रहा है? वह में क्या है जो कर्ता बना डोलता है? 
अधिभूत क्या है ? 


अधिभूतं क्षरोभावः पुरुषश्चाधिदेवतम्‌ । 
इसमें जो अलग-अलग विभागके अध्यक्ष हैं वे तो अधिदेव. 
हैं और सम्पूर्ण विश्वसुष्टिका जो मालिक है वह परमेश्वर है । वह 
स्थान कौन-सा है जिसमें यह सब हो रहा है? यह में कौन-सा है 
जो सबको देख रहा है । यह सृष्टिको मशीन किसके संकल्पसे चल 
रही है ? यह जो सामग्री है, मशाळा है उसके रूपमे कोन है? 
इसके एक-एक विभागके मालिक कोन हूँ ? सबका अन्तर्यामी 
नियन्ता कौन है? वह कभी आँखोसे ओझल न हो, हमेशा 
दिखायी पड़े । 
प्रयाणकालेऽपि-अर्थात्‌ औ समय तो कहना ही क्या मौतके 
समय भी दिखायी पड़ता रहे | सब दीखे, कहीं अज्ञानान्धकार हो 
ही नहीं । 
असतो मा सद्गमय तमसो मा ज्योतिगंमय 
39 शान्तिः शान्तिः शान्तिः । 

प्रवचन १ २ 


युद्धभूमिमे, जहाँ दोनों ओरसे इस्त्रास्त्रोका प्रयोग होने ही 
वाला है, वहाँ बीचमें वेठकर ब्रह्मकी चर्चा करनेवाले महापुरुष 
कितने अद्भुत होंगे; इसपर विचार कोजिये । आप लोग किसी 
व्यापारके कामसे कार चलाते हो और आपका मन उस व्यापार- 
क्रायेमें उलझा हुआ हो तो क्या आप उसके बोझसे मुक्त होकर 
ब्रह्मचर्चा कर सकते हैं ? कितना वशमें होगा अजुंनका मन, उसमें 
कितनी एकाग्रता होगी : जो सामने युद्ध-जेसा कठोर कत्तव्य 
उपस्थित होनेपर भी ब्रह्मचिन्तनमें संलग्न है। अजुंतको कितनी | 

निश्चिन्तता होगी ! युद्धकी तो कोई परवाह ही नहीं है । युद्धमें 
जीतके सम्बन्धमें तो कोई शंका ही नहीं है । वह जानता है उसे 
विश्वास है कि यदि युद्ध होगा तो वह जीतेगा । उसके सामने प्रश्‍न 
केवल विवेकका है कि वह जो काम करने जा रहा है, वह ठोक 
है या नहीं और ब्रह्मतत्त्वकी अनुभूतिमें कहाँतक सहायक हे? 
इससे यह निष्कष॑ निकलता है कि जब विचार प्रारम्भ हो गया 
तब उसे बीचमें नहीं छोड़ना, अपितु अन्ततक, ब्रह्मप्यंन्त पहुँचा 
देना | जो विचार बीचमें रह जाता है वह तो अधूरा है। विचार 
करना तो पुणंतापयन्त करना । 

तो, यह, अरण्य नहीं है, रणभूमि है। जेसा कि बताया जा 
चुका है अरण्य शब्दका संस्कृतमें सीधा अर्थ होता है, शरण लेने 
योग्य--अभो गतौ । घर गृहस्थीसे मुक्त होकर जिस जंगलकी 
शरण लेते हैं और जहाँ वेदान्त-विचार करते हैँ, आरण्यक विचार 
करते हैं, उसका नाम अरण्य होता है। वहाँ रण नहीं होता । 
अरण्यका दूसरा अथे यह हुआ कि अब रण नहीं होता। जहाँ 
वादविवाद है, कोलाहल है, मारपीट है, वहाँ वेदान्त-विचार नहीं 
होता । परन्तु यहाँ तो आप रणभूमिमें बेठकर वेदान्त-विचार कर 
रहे हैं। जिज्ञासु भी कोई त्यागी, संन्यासी नहीं है। उसके हाथमें 
शस्त्रास्त्र है और हृदयमें अपने ममतास्पद लोगोंको देखकर मोह 
है। वह मोहकी निवृत्तिके लिए प्रवृत्त हुआ, परन्तु उसको 
ब्रह्मचर्चामें इतना रस आया--इतना रस आया कि रणभूमि भूल 
गयी, मोहास्पद भूल गये और ब्रह्मचिन्तन प्रारम्भ हो गया। 
आपके मनमें जेसे सुखकी जिज्ञासा होती है कि हमें सुख कहाँ 
मिलेगा, कब मिलेगा और केसे मिलेगा, वेसे ही सत्यकी जिज्ञासा 
होती है कि नहीं ? अवश्य ही आपको सुखकी इच्छा होती 
है, वह चाहे ज्ञानसे मिले, चाहे अज्ञानसे ! चाहे सत्यसे मिले, 
चाहे असत्यसे । वेद, शास्त्र, धमंकी रीति यह है कि आप 

सुखको चाहें और प्राप्त भी करें, परन्तु असत्यसे नहीं, सत्यसे । 
आप अज्ञानमें सुखी न हों ज्ञानसे सुखो हों, आँख बन्द करके 
खुश न हों, खुली आँखसे खुश हों। तो जब अजुंनके मनमें 
जिज्ञासा जागृत हुई तो उसने प्रश्‍न करनेमें संकोच नहीं किया | 
कई लोगोंके मनमें जाननेकी इच्छा तो होती है, परन्तु उन्हें 
पछनेमें संकोच होता है। उस प्रश्‍नगत संकोची स्वभावको कबतक 
दबाओगे ? एक-न-एक दिन तो वह उभरकर रहेगा । इसलिए 
उसका समाधान कर लेना चाहिए । प्रन भी जीवनका एक 
स्वाभाविक अंग है, जेसा कि बच्चेके जीवनमें होता है । प्रश्‍न 
स्वयं भी जगता है और जगाया भी जाता है । यहाँ भगवानने 
अजुंनके मनमें प्रश्‍न जगा दिया है-- 


साधिभूताधिदैवं मां साधियज्ञं च ये विदुः। 
'प्रयाणकालेऽपि च मां ते विदुर्युक्तचेतसः॥ 
इस प्रश्‍नमें अजुँन रस ले रहे हँ । यह सत्यका रस है, ज्ञानका 
“रस है। किन्तु यह रस द्रव्यका नहीं है, भोगका नहीं है, कमका 
नहीं है । यह ऐसा रस है जो जिज्ञासुमें होना ही चाहिए । आप 
अपनेको तौरिये और देखिये कि आपको स्वाद कहाँ आता है? 
सोनेमें आता है ? भोजनमें आता है ? काममें आता है ? प्रेममें 
आता है? विचारमें आता है ? शान्तिमें आता है ? आपका रस, 
आपका स्वाद आपके जीवनमें कहाँ रखा है ? 
तो, प्रश्‍न हुए सात | अजुंनने सातो बातोंको ग्रहण किया । 
उसको एक नयी वात मालूम पडी । जिसको थोडी-सी सुची हुई 
बात नयी माळूम पड़ती है, उसको और-और जाननेको रुचि होती 
है। एक दिन हमारे पास एक महिला आयीं। उनसे हमारा 
पहलेसे कोई परिचय नहीं था। पर देखनेमें बहुत प्रभावशाली 
मालूम पड़ीं । उन्होंने बेठकर भागवतके एक इलोकका अथ पूछा । 

मैंने उनको सुनाया। वे बोली कि स्वामीजी, यह अर्थं तो 
श्रीमद्धागवतकी किसी भी टीका-टिप्पणीमें नहीं हे । यह सुनकर 
हमको खुशी हुई। मैंने कहा कि आपने भागवतकी सारी टीका- 
टिप्पणी पढ़ रखी हैं? उन्होंने कहा कि हाँ महाराज ! संस्कृतमें 
पचास टीकाएँ तो भागवतपर हें । फिर तो उनको सुनानेमें रस 
आने लगा । हमको अनुभव हुआ कि यह बहुत अध्ययनशील हैँ । 
पहलेसे इस विषयमें विचार करके आयी हैं। आप चाहे पढ्नेके 
लिए विद्यालयमें जायें, चाहे श्रवणके लिए सत्संग-भवनमें जाये 
आपको जो विषय पढ़ना है या श्रवण करना है, उसके बारेमें 
यदि पहलेसे थोड़ा-सा अध्ययन कर लें, उसकी टीका-टिप्पणी 
देख-सुन लें तो आपको मजा आयेगा । 
अब आओ सातों प्रश्‍नोंपर विचार करे-- 
अक्षरं ब्रह्म परमं स्वभावोऽध्यात्ममुच्यते | 
भूतभावोःडूवकरो विसगंः कर्मसंशितः ॥८.३ 


अक्षरं ब्रह्म । अक्षर परम ब्रह्म है। यहाँ अक्षर शब्दका अर्थ 
देखो | लिपियाँ अलग-अलग होती हैं। नागरी अलग है, तमिल 
अलग है, अंग्रेजी अलग है, रसियन अलग है, चायनीज अलग है । 


परन्तु उनमें 'अ' या 'क' अक्षर एक है। लिपिके भेदसे अक्षरमें 


भेद नहीं होता । अक्षरके आकारका नाम लिपि है । भाकारके 
भेदसे निराकार अक्षरमें भेद नहीं होता । आकार स्त्रीका है, 
आकार पुरुषका है, आकार पशुका है, आकार पक्षीका है, आकार 
पेड-पौधेका है । आकार माने शबल-सुरत, आकृति । आकुृतिसे 
जातिका ग्रहण होता है । जेसे गाय या भैंसको पहचानने के लिए, 
उनकी आकृति देखती पड़ेगी । भैंस ऐसी होती है, गाय ऐसी होती 


है। यह गायोंकी जाति। यह भैंसोंकी जाति । यह मनुष्योंकी _ 


जाति । जाति ब्राह्मण नहीं है। जाति हिन्दू-मुसलमान नहीं है । 

ब्राह्मण, क्षत्रिय आदि तो वर्ण हे । वर्णनात्‌ व ग: । शास्त्रीय 
वर्णनसे वर्णंका नाम होता है और आकुतिसे जातिका ग्रहण होता 
है । आचार्योसे मजहब बनते हँ । लिगसे स्त्री-पुरुष बनते हैं | 

तो अक्षर क्या है? परब्रह्म परमात्मा है । सम्पूर्ण आकारोंमें 
रहकर निराकार है। आकारेस्प्रो निष्क्रान्ताः | निराकार शब्दका 
अर्थ तो यह है कि सब शबलू-सूरतोंमें, आकारोंमें रहकर भी 
उनसे परे हो। जो राममें भी हो, कुष्णमें भी हो, शिवमें भी हो, 
देवोमें भी हो, गणेशमें भी हो, सुययमें भी हो, परन्तु हो सबसे 
अलग | यदि परमेशवरकी केवल एक आकृति मान ली जाय त्तो 
बह एक व्यक्ति हो जायेगा। जैसे हम एक आदमी होते हैं, वेसे 
ही परमेश्वर भी एक आदमी होगा । व्यक्तियाँ अनेक हैं, लिपियाँ 
अनेक हैं, परन्तु उनमें जो अक्षरके समान एक तत्त्व है, उसको 
परम ब्रह्म बोलते हैं। महाभाष्यमें अक्षर शब्दका अथ है 
अदतुतेति | अइनुते व्याप्नोति । जो अनेक आकारोंमें व्याप्त होता 
है, उसका नाम है अक्षर। अक्षर माने न क्षरति।' जिसका 
क्षरण हो, जो घिस जाय, उसको क्षर बोलेंगे। जेसे भूक्षरण 
होता है । माटी बह जाती है । यह क्षर है । परमात्मा वह है, 
जो कभी घिसता नहीं, पिटता नहीं, मिटता नहों--एक सरीखा 
रहता है। एकका नाम है अक्षर | आर समाज परमात्माको 
अक्षररूप मानता है, ईसाई भी अक्षररूप मानते हैं, मुसलमान 
भी अक्षररूप मानते हैं। हमारे सनातन धर्ममें भो परमात्माका 
स्वरूप अक्षर है। अक्षर माने अविनाशी, अनेकमें एक, सब 
आकारोंमें रहकर भी निराकार। आप उसका ध्यान कर सकते 
हैं। आङृतियोंका अलगाव करके सब आकारोंमें जो एक है, 
उसका ध्यान कोजिये । घड़े अनेक हैं, मिट्टी एक है। तरङ्ग अनेक 
हैं, पानी एक है । लपटे बहुत हैं, दीये बहुत जल रहे हैं, आग 
एक है। साँस अलग-अलग चळ रहो है, हवा एक है। ऐसे हो 

परमात्मा होता है । अब यदि परमात्मा सगुण है तो आप उससे 
प्राथना भी कर संकते हैं। प्रार्थना माने प्रकुष्टत्वेन अर्थना । प्रभु, 
आप ही सबसे श्रेष्ठ हो, आपसे श्रेष्ठ और कोई नहीं है। हमारे 
धनसे, जनसे, अहंसे सबसे श्रेष्ठ आप हो । आपकी श्रेष्ठताको में 
स्वीकार करता हँ। आप उसको नमस्कार भी कर सकते हैं । 
नमस्कार माने नमः, नमः, नमः--न मा--न मम । मेरा नहीं है, 
मेरा नहीं है--सब कुछ तेरा है। तुम्हारे बड़प्पनके सामने मेरा 
वड़प्पन कुछ नहीं है। आप उसके नामका जप भी कर सकते 
हे--3 इत्येकाक्षरं ब्रह्म । ०» यह अक्षर ब्रह्म है। एक भी है, 
अक्षर भी है। तस्य वाचकः प्रणबः। उसमें केवल वाच्य, 
वाचकका भेद है । वाचक अनेक हैं और वाच्य एक है। वाचक 
राम भी बोल रहे हैं, श्याम भी बोल रहे हुँ, ॐ भी बोल रहे हैं । 
अनेक स्थानपर, अनेक समयमें, अनेक रूपमें ३#क्रारका उच्चारण 
हो रहा है । परन्तु परमेश्‍वर एक है । आप उसका ध्यान कीजिये, 
प्राथंना कीजिये, नमस्कार कीजिये, जप कीजिये । उसको अपने 
जीवनके साथ, मनके साथ, बुद्धिके साथ जोड़िये । यह जो आप 
एक धेरेमें सीमित हो गये हूं, आपके जोवनमें संकीणंता आगयो 
है, यह अखण्ड ज्ञानमें बाधक है । मजहब एक घेरा ही होता है। 
अखण्ड परमेइवरके स्थानपर एक आचाय मजहब हो जाता है। 
इसी तरह एक जाति, एक परिवार, एक वर्ग, एक लिङ्गका घेरा 
होता है । ये सब परिच्छिन्नताएँ हैं। यदि आप परमात्माके साथ 
अपनेको जोडेंगे तो इन सारी परिच्छिन्नताओंसे अलग हो जायेंगे । 
आप कतरे नहीं रहेंगे, दरिया हो जायेंगे। घटाकाश नहीं रहेंगे, 
महाकाश हो जायेंगे । यह है अक्षर ब्रह्म । 

अब दूसरा प्रन है अध्यात्म क्या है ? उत्तर हे स्वभावोध्या- 
त्ममुच्यते। स्वभाव माने स्वसत्ता। आप द्रष्टा हे । इधर देखो 
तो सब परमात्माका स्वरूप है और उधर देखो तो वह अक्षर 

है, परमब्रह्म है । वह रहा विद्वसृष्टिका आधार और आप स्वयं 
दृष्टा बनकर उसे देख रहे हो । द्रष्टा भी परमात्माका स्वरूप है । 
स्वभाव माने स्वस्य भाव:--अपनी सत्ता, अपना भाव अभेदमें भी 
षष्ठी होती है । जैसे पुरुषस्य चैतन्य: ब्राह्मणस्य शरीरम्‌ में अभेद 
होता है वेसे ही स्वभाव: अर्थात्‌ स्वस्य भाव: में अभेद है। 
आपकी जो अपनी सत्ता है उसीका नाम अध्यात्म है । सबके भीतर 
हैँ आप । इस देहके भीतर हैं, इन्द्रियोंके भीतर हैं, मनके भीतर 
हैं और बुद्धिके भी भीतर हैं। स्वकी सत्तासे ही सबको सत्ता 
प्रकाशित होती है। इसलिए जीवका जो असली रूप है उसका 
नाम होता है अध्यात्म । आप सबसे निवृत्त होकर इसमें स्थिर 
हो सकते हैं। यह इसका स्वभाव है । आपके जितने कारखाने 
हैं उनको थोड़ी देरके लिए अपनी जगहपर रहने दीजिये । मकान, 
परिवारको अपनी जगहपर, घन-दौलतको अपनी जगहपर, शरीर- 
को अपनी जगहपर--उन सबकी ओरसे आँख मोड़कर आप 
अपने आपमें बेठ जाइये। यह भी परमात्माका ध्यान है । 
परमात्माके उपासनाकी एक पद्धति है। वह निवृत्ति है और 
परमात्माके नमस्कारमें, ध्यानमें जो तन्मयता है वह जपमें 
प्रवृत्ति है । सभी सांसारिक पदार्थोंकी ओरसे मन हटाकर अपने 
आपमें बैठ जाना निवृत्ति और परमात्माके नमस्कारमें, ध्यानमें 
तन्मय होना प्रवृत्ति। साक्षात्कारका मागं एकमें परमात्मा रहा 
'वह' और दूसरेमें परमात्मा रहा 'मैं' । आखिर व्यवहारमें 
परमात्मा है कि नहीं ? 'वह' और 'यह'के बीचमें हो तो व्यवहार 
चलता है । उघरसे भगवत्‌-सद्धुल्प आता हे और इधरसे चेष्टा 
होती है । 

अब देखो, भूतभावोःद्धकरो विसर्गः कमंसंज्ञितः | दुनियामें 
आपको कुछ भी बनाना है, मिट्टीसे घडा बनाना है, पानीसे बरफ 
बनाना है, इस्त्रीमें गरमी लेकर कपडेकी सिलवट मिटानी है तो 

कर्म करना पड़ेगा । भगवान्‌ जब सृषट्टिकम करता है, सृष्टि बनाता 
है तब अपनी योग-निद्रा छोड़कर अपने स्वरूप रूप वीयंको 
सन्तानोत्पत्तिके लिए प्रयोग करता है, वेसे ही परमेश्वर अपने 
वीयेको योगमायामें डालकर यह सृष्टि बनाता है। आप यह 
प्रसङ्ग चौदहवें अध्यायमें देखें-- 


सम योनिर्महदब्रह्य तस्मिन्गर्भं दधाम्यहम्‌ । 
संभवः सर्वभूतानां ततो भवति भारत ॥१४.३ 

यह गर्भाधान ही तो है मायामें--प्रकृतिके पेटमें । महद्‌ब्रह्मा- 
योनिः अहं बीजप्रदः पिता- महद्ब्रह्म, महदतत्त्व, बुद्धि यह 
माता है और विसर्गः कमंसंज्ञितः जब प्रकृतिके प्रथम परिणाम 
महतूतत्त्वमें भगवानका आभास पड़ता हे तो भाभासरुप वीर्या- 
घानसे यह सृष्टि होती है। तस्मिन्‌ वीयं दधाम्यहम्‌ । संभवः सर्व 
भूतानां ततो भर्वात भारत-इसका अर्थ यह है कि वह सृष्टिकम 
भगवानूने किया है | आप भी कमं कीजिये और अपने कमंके द्वारा 
स्वयं को भगवानुके साथ मिला दीजिये । आपका और भगवानका 
मतभेद न हो । आपके कमंकी दिशा और भगवत्‌-कमंको दिशा 
अलग-अलग न हो । राजी हैं हम उसीमें जिसमें तेरी रजा है। 
जोड़ दो अपनेको भगवानुके साथ । एक सन्तने कहा कि प्रभो, 
यदि में नरकसे बचनेके लिए तुम्हारी प्रार्थना करता हूँ तो मुझे 
नरकमें डालो और यदि में स्वगंमें जानेके लिए प्राथंना करता हूं 
तो मुझे स्वगं कभी मत दो। मेरी इच्छा नहीं तुम्हारी इच्छा 
पुरी हो। 

तो, कमंके द्वारा भगवानको आराधना कब होती है? 
वेदिक सिंद्धान्तके अनुसार निष्काम भावसे किया हुआ यज्ञ अन्तः- 
करण-शुद्धिका साधन है । यह अपौरुषेय ज्ञान है । किन्तु गीतामें 
श्रीकृष्ण कहते हैं कि यज्ञ-योग की बात तो सीमित है । हमारा तो 

कम हो यज्ञ है। कर्मको इतनी उदार व्याख्या और किसी 
शास्त्रमें नहीं मिलती | द्रव्ययज्ञ, कमंयज्ञ एवं बहुविधा यज्ञा 
वितता ब्रह्माणो मुखे ये सब यज्ञ है । यहाँ तक कि हमारा जीवन 
ही यज्ञ है । यह जो पृथिवी सबको धारण करती है, वह पृथिवीका 
यज्ञहै। 


यज्ञ करते समय क्रोध नहीं आना चाहिए | आपने पुराणोंमें 
पढ़ा होगा कि जब पृथुके घोडेको इन्द्रने कई बार चुरा ल्या तो 
उनको क्रोध आगया और उन्होंने इन्द्रको मारनेका विचार किया | 
इसपर अत्रिने कहा कि तुम इस समय यज्ञमें दीक्षित होनेके कारण 
घोड़ा चुरानेवाले को भी नहीं मार सकते । ठहरो हम वेदमन्त्रसे 
ही इन्द्रको पकडते हैं और उसको मारते हें । यदि तुम अपनी 
शारीरिक शक्तिका प्रयोग करोगे तो यज्ञकी शक्तिका तिरस्कार हो 
जायेगा । इसको ऐसे समझो कि तुम धर्मके द्वारा धन कमा रह 
हो । तुम्हारे साथ किसीने गडबडी की | इसपर तुमने यदि यह 
बिचार किया कि इसने हमारे साथ बेईमानी की है, इसलिए हम 
भी इसके साथ बेईमानी करेंगे तो धमंपर तुम्हारा जो आश्रय था 
बह छूट गया । सामनेवाला चाहता था कि तुम धर्म छोड़ दो 
और तुमने धमं छोड़कर उसका साथ दिया । यदि तुम कहते कि 
हम तो सच बोलना चाहते थे, पर यह झूठ बोलता है, इसलिए 
हम भी झूठ बोलते हैं तो तुम्हारा सच छूट गया । तुम भी असत्य- 
वादियोंकी कोटिमें चले गये । तो कहनेका मतलब यह है कि 
यज्ञमें कोई विध्न-बाधा पड़े तब भी आप क्रोध न करें, क्योंकि 
आपका यज्ञ सबके लिए है। यज्ञ शब्दका अर्थ है कमेके द्वारा 
आराधना करना । व म॑ अपनी वासनाकी पुतिके लिए 


नहीं, भगवान्‌को आराधनाके लिए हो। गीता कहती है कि 
स्वकसंणा तमभ्यच्ये सिद्धि विन्दति मानवः । 

मनुष्य अपने कमंके द्वारा भगवानुको आराधना करके सिद्धि 
प्राप्त करता है । अतः आप देखिये कि अपने कमसे किसकी आरा- 
धना करते हैं? कस्मै देवाय हविषा विधेम? आप इस लक्ष्यको 
ध्यानमें रखिये कि आपका कमं होता है--जिनको वस्त्रको जरूरत 
है, उनको वस्त्र देनेके लिए, जिनको मकानकी जरूरत है, उनको 
मकान देनेके लिए, जिंनको भोजन की आवश्यकता है, उनको 
भोजन देनेके लिए। आप यह भावना रखिये कि हम तो अपने 
कर्म-कलापसे सर्वात्मा भगवानुकी आराधना कर रहे हैँ, यज्ञ कर 
रहे हैं, अपने कत्तंव्यका पालन करनेके लिए, अपने अन्तःकरणको 
शुद्ध करनेके लिए, भगवानको प्रसन्न करनेके लिए और अपनी 
गल्तियों का परिमाजेन करनेके लिए। कर्मके चार उद्देश्य होते 
हें। एक तो अबतक हमसे जो भूलें हुई हैं, उनके प्रायश्चित्तके 
लिए कमं करते हैं | दूसरे हमारे अन्तःकरणमें जो अशुद्धियाँ हैं, 
वासनाएं हें उनको मिटानेके लिए कमं करते हँ । तीसरे माता- 
पिताके प्रति, समाजके प्रति हमारा जो कत्तव्य है, उसकी पूर्तिके 
लिए कमं करते हैं और चौथे विश्‍वात्मा भगवानुकी सेवाके लिए 
कर्म करते हें । अपने कत्तंव्यके पालनमें जब हमारा अन्तःकरण 
निष्काम होता है, निर्मल होता है तो जेसे आकाशमें सूयं चमकता 
है वेसे ही हमारे अन्तःकरणमें परमेश्वरका प्रकाश हो जाता है। 

भूतभावोद्भवकरो विसगंः कर्ससनितः का तात्पयं है कि 
प्राणियोंके हृदयमें नवोन-नवीन भावनाको उत्पत्तिके लिए अथवा 
पञ्जभूतोंसे नवीन-तवीन वस्तुओके निर्माणके लिए, उनके भीतर 
छिपी शक्तिक्रो प्रकट करनेके लिए भगवान्‌ जो विसर्गरूप कमं 
करते हँ, उसमें तब भी अपने कर्म द्वारा सहयोग करे । भगवानु 
श्रीकृष्ण उठाते हैं गोवर्धन । ग्वाल-बाळ गोवर्धन तो नहीं उठा 
सकते, लाठियाँ लगाते हैं । ऐसे ही भगवान्‌ जो कर रहे हे, उसमें 
हमारी ळठियाका, हमारे हाथका सहयोग भी होना चाहिए । 

भगवत्कमंमें अपने कर्मके सहयोग द्वारा हम भगवान्‌की आराधना 
कर सकते हैं । अधिभूतं क्षरोभावः क्षर भी भगवानका ही रूप 
है, कर्म भी भगवानुका रूप है और अधिभूत भी भगवानुका ही रूप 
है । हम लोग शिवमहिम्न स्तोत्र पढ़ते हँ-- 


त्वमर्कस्त्वं सोमस्त्वमसि पवनस्त्वं हुतवह- 

स्त्वमापस्त्वं व्योसस्त्वमु धरणिरात्मा त्वमिति च । 
परिच्छिन्नामेवं त्वयि परिणता विश्वति गिरं 

न विद्यस्तत्तत्वं वयमिह हि यत्त्वं न भवसि॥' 


यह पृथिवी भगवत्रूप है। पृथिवीका कमंयोग यह है कि 
वह सबको धारण करती है। परन्तु अपने ऊपर थूकनेवालेपर, - 
लघुशङ्का करनेवालेपर, शौच जानेपर, अपनेको खोदनेवालेपर 
कभी क्रोध नहीं करती और यह नहीं कहती कि हम तुमको 
अपने ऊपर धारण नहीं करेंगे। यही कमंयोगका रूप है। जल 
अपने भीतर जो दूध डाले, उसका भी आप्यायन करता नः 
पालन-पोषण करता है और जो गन्दा करे, उसको भी तर करता 
है । सूयं सबको रोशनी देता है, चन्द्रमा सबको चाँदनी देता है, 
हवा सबको साँस देती है, अग्नि सबको तेज देती है। आकाश 
सबको घूमने, फिरने, बोलने, साँस लेनेका अवकाश देता है । वह 
यह नहीं कहता है कि गाली देनेवालेकी आवाज वहाँ तक नहों 
पहुँचायेंगे और तारीफ करनेवालेकी आवाज पहुंचा देंगे। 
आकाशमें सबकी आवाज बराबर है। यह यज्ञ है, भगवत्‌-कर्मे 
है और इस अधिभूतके रूपमें स्वयं भगवान्‌ हें । 


3% भूरसि भूमिरस्यदितिरसि विश्वधाया विश्वस्य भवनस्य धत्रों । 
पृथिवीं यच्छ पृथिवों दू ७ ह पुथिवों मा हि ९9 सोः 0: 
क्षरोभाव.का अर्थ है भगवान्‌ ही क्षर रूपमें हैं। बदलनेवाले 

भी भगवान्‌ ही हें । एक वेदान्ती महात्मा थे। उनका आग्रह था 
कि परमात्मामें परिवत्तंत नहीं होता | संसारमें परिवत्तंन होता 
है। परमात्मा अपरिवत्तनशील तत्त्वके रूपमै एकरस और 
अपरिणामी है। मैंने उन महात्मासे कहा कि आप परिणाम क्‍यों 
बोलते हैं। नित्यनूतन क्यों नहीं बोलते? हमारा परमात्मा 
नित्यनूतन है। हम जितनी बार उसकी ओर देखते हैं, वह 
बिलकुल नया-नया दीखता है । यह जगतृका रूप है, विकारी नहीं 
है, परिणामी नहीं है। मोहके कारण ही इसमें विकार मालूम 
पड़ता है। जेसे दूधमें विकार हुआ तो दही बन गया। कया दूध 
उत्तम रूप है और दही निकुष्ट रूप है ? नहीं दूध भी उत्तम है, 
दहीं भी उत्तम है। दूध दहोके रूपमें बदल गया तो क्या । रस 
"तो उसमें है। जो रस दूधमें था, वहो रस एक नया रूप लेकर 
दहीमें आया । वही रस परमात्मा है--रसोहसप्सु कौन्तेय। यदि 
आप कहें कि मल-मूत्र रस नहीं होता तो किसीके लिए उसमें 
. भी रस होता है | सुअरके लिए, पेड़-पौधोंकी खाद आदि के लिए 
उसी में रस होता है । उनका भोजन उसीमें रहता है। 
तो अधिभुतं क्षरो भावः । यह जो परिवतंन है, इसमें पहचान 
फो कि इसके भीतर कौन है यदि कोई दिनभरमें दस तरहकी 
'पोशाक पहनकर, दस तरहसे वाल सँवारकर, दस तरहकी बोली 
बोलता हुआ आपके सामने आवे तो केसा लगेगा । यदि आपका 
प्रिय होगा तो मजा आयेगा और अप्रिय होगा तो आप कहेंगे कि 
'यह बनावट कर रहा है । जैसे अपने प्रियका हर वेश अच्छा लगता 
है वेसे ही जो लोग परमेश्वरको पहचानते हैं, वे जानते हूँ कि 
परमात्मा नये-नये रूपमें प्रकट हो रहा है । वे सवंरूपमें परमात्मा- 
का ददांन करते हैं। यह क्षर भाव भी परमात्माका ही है । मिट्टी 
परमात्मा है तो क्या घडा परमात्मा नहीं है? हम लोग देहको 
तरफ ज्यादा देखते हैं, तत्त्वकी तरफ नहीं देखते । इस शारीरमें 

जो माटी है, पानी है, आग है, हवा है, आसमान है, यह सब 
परमात्माका स्वरूप है। हम पढ़ते हें- | 


वासुदेवः सर्वमिति स महात्मा सुदुर्लभः । 

यह सब परमात्माका स्वरूप है। 

अब आप देवताओंकी बात लीजिये | हमारे सनातन धर्मको 
विशेषता है कि प्रत्येक इन्द्रियके अनुग्राहक देवता होते हँ । आप 
जो आँखसे रूपको देखते हैं, उसके बोचमें सूर्यको रोशनो है । वह 
एक ओर जहाँ रूपपर अनुग्रह करती है, रूपको चमका देती है, 
वहाँ दूसरी ओर हमारी आँखोंमें जो देखनेकी शक्ति है, उसको 
बढ़ा देती है । रूपका अनुग्राहक भी सूयं है और नेत्रका अनुग्राहक 
भी सूयं है । सूर्यं देवता है और वह भेदभाव नहीं करता । यही 
बात चन्द्रमामें है । सूयं और चन्द्रमाका अद्भुत जीवन ह । 


स्वस्ति पन्या अनुचरेण सूर्या चन्द्रमसि । 
इसका तात्पयं है कि हम जीवतमें सूर्येके समान आगे बढ़े, 
चन्द्रमाके समान आगें बढ़ें । सबको प्रकाश दें, सत्रको आह्लाद 
दें । किसीकी हिंसा न करें और सबको कुछ-न-कुछ देते चलें । 
ये तीन विशेषताएं हैं सूयं और चन्द्रमाकी मनुष्यको इनसे प्रेरणा 
लेनी चाहिए । अज्ञानीको ज्ञान देना, प्रकाश देता, सबको शक्ति 
देना, सबको आनन्द देना, किसीकी हिसा न करना ओर चलते 
रहना-कभी रुकना नहीं । चरेवेति-चरेवेति । यह मनुष्यका घमं 
है । यज्ञ है । 
पुरुषञ्चाधिदेवत-में जो पुरुष शब्द है उसका अर्थ है-- हिरण्य, 
गर्भ | सम्पूर्ण विश्वसृष्टिके मूलमें हिरण्यगर्भ है । एक ब्रह्माण्डमे 
है ब्रह्मा और हमारी इन्द्रियोंको शक्ति देने के लिए वह भिन्न-भिन्न 
रूपें है | आँखके लिए सूयं है, कानके लिए दिशाएँ हैँ, हाथके 

“लिए इन्द्र है, वाणीके लिए अग्नि है, जीभके लिए, स्वादके लिए 
-चरुण है। इन देवताओंकी भिन्न-भिन्न रूपसे उपासना करनेसे, 
'उन उन इन्द्रियोंकी शक्ति बढ़ती है। जेसे मिनिस्टरोंके विभाग 
-वँट जाते हैं, वेसे ही हमारे एन्द्रियक कमें हें । उनका विभाग एक 
'समष्टि देवताके हाथमें बटा होता है | वही उसका मूलस्रोत होता 
'है । उसकी आराधना अलग-अलग की जा सकती है । जेसे सूर्यकी 
'पुजा होती है, चन्द्रमाकी पूजा होती है वेसे ही अलग-अलग 
अधिष्ठातृ देवताओंकी पूजा होती है। अश्विनी कुमारोंको पूजा, 
'वरुणकी पूजा, अग्निकी पुजा, ये सब हमारी व्यष्टिको शक्ति 
:देनेवाले स्रोत हें । हमको जहाँसे भोजन मिलता है, वहाँके 
प्रति कृतज्ञ होना, आदरभाव प्रकट करना--देव-पूजा है। यह्‌ 
'देव-पूजा भी परमेश्वरकी ही पूजा है, क्योंकि इन सब देवताओंके 
'रूपमें परमेश्वर ही आता है । 


अब भगवानुका छठा रूप है-अधियज्ञ । वह सबके शारीरमें 
"होता है | थोड़ा बहुत सभीके शरीरसे यज्ञ होता है। यह बात 
दूसरी है कि कोई-कोई मारण-मोहन-उच्चाटनके लिए भी यज्ञ 
करते हैं । वहाँ उद्देश्य बदल जाता है। कहाँ प्राणियोंके पालन- 
'पोषणके लिए किया जानेवाला यज्ञ और कहाँ मारण-मोहन- 
-उच्चाटनके लिए किया जानेवाला यज्ञ । दोनोंका फल उनके भले- 
बुरे उद्देश्यके अनुसार मिळता है। जेसे वेद मन्त्रोंका उच्चारण 
होता है, वेसे हो अच्छे-बुरे शब्दोंका भी उच्चारण होता है । 
कोई सामनेवाले को मारनेके लिए बोला जाता है और कोई 
जिलानेके लिए बोला जाता है। इसी तरह आँखोंको बात है । 
'किसीको टेढ़ी नजरसे देखते हें, किसीको लूटनेके लिए देखते हैं 
और किसीको मदद करनेकें लिए देखते हैं, किसीको क्रोधसे देखते 
हें, किसीको प्यार देनेके लिए देखते हँ। आँख वही है, परन्तु 

देखेनमें अन्तर हे । आपके भीतर है एक अधियज्ञ पुरुष | अधि- 
यज्ञका अथे गीताके इस इलोक के सन्दर्भमें समझना चाहिए । 
भोक्तारं यज्ञतपसां सर्वलोकमहेश्वरम्‌ । 
सुहृदं सवंभूतानां ज्ञात्वा मां शान्तिमृच्छति ॥ ५.२९ 

मनुष्यके यज्ञ और तपस्या दोनोंका उपभोग भगवान्‌ करते 
हैं । जेसे आप कोई दान करते हँ तो जिसे आप दान देते हैँ, उसमें 
वैठकर भगवान्‌ ही दान लेते हुं। इसी तरह आप अपने लिए 
थोड़ा संकोच करते हे, तप करते हूँ और दूसरेको अन्नदान 
करते हें । एकादशीका या और कोई ब्रत रखते हैं तो आपने जो 
दान दिया, वह दान ईशवरने गरीबके हाथमें बेठकर आपसे 
लिया । आपने गरीबको दान नहीं दिया ईइवरको दान दिया | 
आपने जो तपस्या की, उसे ईश्वरने ग्रहण किया । आप जो भोग 
के लिए कंगाल हो रहे थे, उसपर आपने नियन्त्रण किया। आप 
अन्तर्यामीसे एक हो गये । अन्तर्यामी माने परमेश्वर, नियन्ता-- 
जो भीतर रहकर सबको नियन्त्रित करता है। वह सबके भीतर 
वैठकर अनुशासन करता है। आपने अनुशासित रहकर ईश्वरके 
अनुशासनमें सहयोग दिया | कव ? जत्र बुरा काम करनेसे आपने 
अपने हाथको रोक लिया | बुरी जगह जानेसे अपने पाँवोंको रोक 
लिया । बुरी बात बोळनेसे अपनी जीभको रोक लिया और बुरी 
वात देखनेसे अपनी आँखोंको रोक रिया । यहाँ तक कि किसीके 
प्रति दुर्भाव होनेसे अपने मनको बचाना भी मानसिक तप है । यह 
मत समझना कि हम तो बुरेको बुरा समझते हैं । इसमें क्या दोष 
है हमारा । बुरेको बुरा समझनेसे तुम्हारा मन जो बुरा बन गया, 
यह क्या तुम्हारी थोड़ी हानि है ? इसीलिए ईश्वर भीतर बेठकर 
तुम्हें पकड़े हुए है कि तुम बिखर न जाओ। वे अन्तर्यामी हूँ । 
तुम्हारा नियमन करते हैं और तुम्हारे द्वारा जो सत्कम होता है 

उसको दोनों हाथ फेठाकर ग्रहण करते हैं। इसीलिए कहा-- 
भोक्तारं यज्ञतपसां । 

अब देखो-सुहुदं सर्वभूतानां" ईश्वर सबका सुहृद्‌ है, 
सबका भला करता है । भगवान्‌ गीतामें दूसरी जगह कहते हैं-- 


अहं हि सर्वयज्ञानां भोक्ता च प्रभुरेव च । 
न तु मामभिजानन्ति तत्वेनातश्च्यवन्ति ते ॥ ९.२४ 


आपके द्वारा जितने भी अच्छे कर्म होते हैं, जितना भी यज्ञ 
होता है, उसका भोग भगवान्‌ लगाता है । भोग ही नहीं लगाता, 
सञ्चालन भी करता है । प्रभुरेब चक्रा अर्थ है कि भगवान्‌ उसका 
फल भी देता है । परन्तु लोग भगवानुकी अधियज्ञ रूपसे पह्चानते 
नहीं, इसोलिए वे अपने स्वरूपसे च्युत हो जाते हैं । 

आओ गीतामें अधियज्ञका जो स्वरूप है उसकी ओर 
चर्चा करे 


उपद्रष्टानुमन्ता च भर्ता भोक्ता महेश्वरः । 
परमात्मेति चाप्युक्तो देहेऽस्मिन्पुरुषः परः॥ १३.२२ 
परमात्मा रहता है आपके शरीरमें । भगवान्‌ आपकी देहमें 
अधियज्ञ रूपसे रहते हें । असलमें कहना यह है कि निराकार 
ईञ्वर भी वही है, आत्मा भी वहो है, कमं भी वही है। यह 
पृथिवी, जल, वायु, आदि अधिभूत भी वही हँ । इसमें जो देवता 
हैं, उनके रूपमें भी वही है। फिर भी तुम परमात्माका असली 
स्वरूप जानना चाहो तो समझो कि 
उपद्रष्टानुमन्ता च भर्ता भोक्ता महेश्वरः। 
परमात्मा पाससे वस्तुओंको देखता हे । तुम्हारे मनमें जो 
चाज आती है, उसके बिलकुल पास रहकर उसको देखता है। 

तुम्हारी आँखें जिसको देखतो हैं, उन आँखोंके पीछे बेठकर, 
आँखोंके झरोखोंसे वहो झाँकता है । वुद्धिके दूरबीनमें-से भी वहा 
देखता है। वह उपद्रष्टा है। यह काम करो इसकेलिए अनुमति 
देता है--अनुमन्ता च। यही भर्ता है भरण-पोषण करता है और 
उस कर्मका भोक्ता भी वहो है। वहा सर्वान्तिर्यामी है और वहा 
निविकार परमात्मा है । वह कहाँ रहता है, इसी देहमें रहता 
है-—देहेस्मिन्‌ । परमात्मा तुम्हारे इसा शरीर रूप मोटरमें वेठा 
है। मोटर भी वही है। मोटरका चालक भी वही है । मोटरका 
एक-एक कळपुर्जा भी वही है। मोटरका मालिक भी वही है। 
मोटरको आत्मा भी वही है। मतलब यह कि सम्पूर्ण विइव- 
सुष्टिका जो संचालन हो रहा है, वह वही है । 


परमात्मेति चाप्युक्तो देहऽस्मिन्पुरुषः परः । 


यह जो परमपुरुष है, - पुरुषोत्तम है, वह वहीं रहता है । यह 
शरीर एक नगरी है और उसका वासी है परमपुरुष । पुरुष माने 
शरीररूप नगरका निवासी । वह इसोमें सोता है, रहता है, इसीमें 
बसता है । यह बिलकुल मूक रूपसे रहता है । किसीका विरोध 
नहीं करता । यही उस परमात्माकी पहचान है | 


अभिवादते विरुद्धश्च यो धसंस्ते निबोधत । 


ईश्यरका किसोसे वाद-विवाद नहीं होता । उसका किसोसे 
विरोध नहीं है। यहाँ तक कि वह अज्ञानको भी रोशनी देता 
है। उसीकी रोशनीमें अज्ञान मालूम पड़ता है। दुःख उसीकी 
रोशनीमें मालम पड़ता है, पाप उसीकी रोशनीमें मालम पड़ता 
है। सब कुछ उसोको रोशनीमें मालूम पड़ता है । ' किसीको 
प्रकाशित करनेमें वह संकोच नहीं करता, यह नहीं कहता कि 
हाय-हाय यह में केसे दिखाऊ ? वह सबको अपनी गोदमें रखता 

है । सबको प्रकाशित करता है । सबको आनन्द देता है। वही 
जीवन देनेवाला है, ज्ञान देनेवाला है, सुख-शान्ति देनेवाला भी 
वही है । उसी सुहृदको जान लेनेपर शान्तिकी प्राप्ति होती है-- 


सुहृद सर्वभूतानां ज्ञात्वा स शान्तिमृच्छति । 


यदि मनुष्य भगवानुको अपना सुहृद नहीं समझता है तो यह 
उसका दुर्भाग्य ही है । एक विद्यार्थी विद्यालयमें पढ़ रहा था । 
वह अनाथ था । समझता था कि मेरे माँ-बाप नहीं हें । एक सेठ 
विद्यालय देखनेके लिए आये । उनकी हृष्टि उस लड़केपर पडी | 
उन्होंने प्रिसिपलसे कहा कि इसकी पढाईका खचं हमारी ओरसे 
आयेगा । इसकी देख-रेख और पालन-पोषणका सब भार मेरे 
ऊपर होगा । किसीको बताना मत | जब लड़का बड़ा हुआ तो 
सेठने बुलाया | पहले तो वह डरा कि सेठने मुझे क्‍यों बुलाया । 
फिर जब उसको मालूम हुआ कि में जब पढ़ रहा था तभीसे 
इनकी दृष्टि मेरे ऊपर हे । इन्हीके धनसे तो मैंने पढ़ा है । इन्हींके 
सौजन्यसे में ऐसा बना हूँ। तब उसको बड़ी प्रसन्नता हुई और 
वह समझने ळगा कि में निराश्रय नहीं हुँ, निराधार नहीं हूँ। 
मेरा कोई आश्रय है, मेरा कोई आधार है । इसीलिए मानव तुम 
अपने सुहृदको पहचानो । भगवानुको सुहृद्‌ बनाना नहीं पड़ता । 
सुहृदके रूपमें पहचानना पड़ता है। वे कभी चपत लगाते हैं, 
कभी अपमान भी करते हैँ । भूखे-नंगे भी रखते हैं। परन्तु उनके 
सौहादंमें कोई अन्तर नहीं पड़ता । इसीलिए उनको पहचानो | 
पुरुषः परः का अथं है कि भगवान्‌ सबसे परे रहकर सबका 
पालन करता है और सबको पुष्टि देता है। संस्कृतमें पर शब्दका 
अर्थ होता है-पिपति-इति परः। प्रिय धातुसे पर शब्द बनता 
है। उसका अर्थ होता है भीतर रहकर पालन करता है और 


पुष्टि देता है | 

अब देखो आप इस व्याख्यासे कहाँ पहुंचे । यह कि निराकार 
सर्वाधिष्ठान भी वही, द्रष्टा भी वही, कमं भी वही, अधिभूत भी 
वही, अधिदेव भी वही, अधियज्ञ भी वही । माने सववत्र सब 
रूपोमें वही परमात्मा--वासुदेवः सर्वेमिति । सब वासुदेव हैं, 
किन्तु स महात्मा सुदुलेभः--इस बातको अनुभव करनेवाला 
महात्मा दुलेभ है । माने परमात्मा तो सुलभ है, तस्याहं सुलभः 
पार्थे । महात्मा दुलभ है । अब स्मरणकी बात देखो-- 


अन्तकाले च मामेव स्मरन्मुक्त्वा कलेवरम्‌ । 
यः प्रयाति स सद्भाव याति नास्त्यत्र संशयः ॥८.५ 
प्रयाणकालेऽपि च मां ज्ञेयोऽसि नियतात्मभिः । 


मृत्युके समय परमात्माकी पहचान केसे हो ? इसका उपाय 
यह है कि पहलेसे ही पहचानकर रखो कि सब परमात्मा हें। तब 
आपको मृत्युके समय कोई घबराहट नहीं होगी । गीतामें आप 
पढ़ते हैं कि मृत्युःसवंहरश्चाहम्‌-मृत्युके रूपमें परमात्मा है। 
अमृतं चेव मृत्युञ्ध सदसच्चाहमजुंन-सवके रूपमें परमात्माको 
पहचान लो तो सत्‌-असत्‌ अथवा मृत्यु, अमृत कहीं भी तुम्हें 
कोई चिन्ता नहीं है, कोई घबराहट नहीं है, कोई अवनति नहीं, 
कोई पतन नहीं है । सववत्र परमेश्वर, परमेश्वर ही परमेश्वर ! 


3% शान्तिः शान्तिः शान्तिः ! 

अघियज्ञोऽहमेवात्र--भगवान्‌ कहते हें कि में इस देहमें अधियज्ञ 
रूपसे रहता हूँ । कितने आनन्दकी बात है । भगवान्‌ इसी दारीरमे 
रहते हैं। जिसमें में, उसोमें भगवान्‌ | एक मकानमें दोनों, एक 
कमरेमें दोनों, एक पलङ्गपर दोनों | यह कितना सुगम है कि 


भगवान्‌ हमसे दूर नहीं हैँ। हम वे एक साथ रहते हे । निगुंण 
भगवानुको प्राप्त करना हो तब तो यह नहीं', यह नहीं', यह नहीं - 


ऐसे निषेध करना पड़ता है और जो वच जाता है वह भगवान्‌ 
होता है । निषेधयेशो जयतावशेषः--सबका निषेध करनेपर जो 
शेष रह जाता हे वही अशेषात्मा भगवान्‌ है । सगुण भगवानुके 


लिए निषेध करनेकी आवश्यकता नहीं होती । यह भी भगवान्‌ 


वह भी भगवान्‌ | निगुण भी वही, सगुण भी वही, आत्मा भी 
वही, हृदय भी वही, देवता भी वही । निगुंण भगवान्‌ सबका 
निषेध करनेके वाद अपने आपके रूपमें अनुभवस्वरूप है और 
सगुण भगवानु जो दिखता है सबमें, सब जगह वह है । वेदान्त 

इृष्टिप्रधान होता है और भक्ति भावप्रधान होती है । दृष्टि जेसी 
वस्तु होती है वेसी ही होती है और भाव हम जेसा करना चाहते 
हैं, वेसा होता है । दोनोंमें अन्तर होता है । दृष्टि वस्तुतन्त्र होती 
है, यह भाव कतृंतन्त्र होता है । ये दोनों पारिभाषिक शब्द हैं । 
कर्त्ताके अधीन है भाव और जेसी वस्तु है उसके अनुसार है दृष्टि । 
जहाँ हम वासुदेवः सबंम्‌-सव वासुदेव ऐसा कहते हँ वहाँ दिखता 
तो है पेड़, परन्तु उसमें भाव करते हैं वासुदेवका । वेदान्ती कहते 
हे कि सब तो अनेक हैं। सब माने हम सब लोग स्त्री-पुरुष, 
कुमार-कुमारी आदि । ये सव दीखते तो अलग-अलग हूँ किन्तु 
इनको बताते हुँ-'वासुदेव'। अव या तो भाव करो कि सब 
वासुदेव है या इनमें अलगाव है । निषेध करके जो शेष रहता है, 
उसको 'वासुदेव' मानो। ये दो प्रक्रियाएं हूं । जब हम वासुदेवः 
सवंस भूत्‌ बोलते हैं तब वासुदेव जो एक है और सब अनेक हैं। 
वासुदेव, परमात्मा एक है और उसको बोल रहे हें सब | सब 
माने बहुतोंका जोड़ जेसे वे-वे-वे, ये-ये-ये | में-में-में नहीं, क्योंकि 
में का बहुवचन नहीं होता । में-में-में ऐसा अनुभव तो कभी किसी 
को होता ही नहीं। ये-ये-ये अथवा वे-वे-वे अनुभव होता है । 
इसलिए में का बहुवचन वेयाकरणोंको अभीष्ट नहीं है | व्याकरणके 
'नियमानुसार--जब दो बोलना होगा तो वोळेंगे आवाम्‌ । इसमें 
अहंका तो लोप ही हो गया । इसी प्रकार वयंमें भी अहं नहीं है । 
अहंका लोप करके ही हम 'आवाम्‌' “वयं' बोलते हैं। 

तो जैसे में का अहंका बहुवचन नहीं होता वेसे ही वासुदेवका 
भी बहुवचन नहीं होता । वासुदेव तो एक ही है। ये जो कहते 
हैं कि मुसलमानोंका परमात्मा, ईसाइयोंका परमात्मा, वेष्णवोंका 
परमात्मा, शेवोंका परमात्मा-यह सब मुसलमान, ईसाई, वैष्णव, 
शेव द झब्दोंको पूँछ जोड़ी गयो है। परमात्मा तो अनेक नहीं, 
एक है । 

अब प्रश्‍न है कि एकको अनेक केसे बालते हैं? वापुदेवः 
सर्वम्‌ केसे ? इसका उत्तर आचार्योत्ते दिया है । श्री रामानुजाचार्य 
कहते हैं कि वासुदेवका शरीर है सब | श्री निम्बाकाचाये कहते 
हैं कि वासुदेवका कायं हे सब। श्री मध्वाचाय कहते हैं कि 
वासुदेव प्रधान है सब । श्री वल्लभाचायं कहते हैं वासुदेव ही सब 
कुछ बन गया है। श्री शङ्कराचायंजी कहते हैं कि सब नहीं है 
केवल वासुदेव ही है । क, 

अब आपलोग सबको वासुदेवके रूपमें अनुभव कीजिये, 
अपनी-अपनी रीतिसे। जो सब जगह होता है, उसके लिए पन्थ 
नहीं होते | जो यहाँ नहीं होगा, वहाँ होगा तो वहाँ जानेके लिए 
पन्थ चाहिए। उसमें सिक्ख पन्थ चाहिए, इस्लाम पन्थ चाहिए, 
इसाई पन्थ चाहिए, शेव पन्थ चाहिए, वैष्णव पन्थ चाहिए। जो 
सब जगह होता है, उसको पानेके लिए पन्थ नहीं है। उसको तो 
आप जहां हैं, वहीं पा सकते हें । अक्षर भी ब्रह्म है, आत्मा भी 
ब्रह्म है, देवता भी ब्रह्म है, भूत भी ब्रह्म है ओर अधियज्ञ भी 
ब्रह्म है। इसका अथं हुआ कि सब ब्रह्म ही ब्रह्म है। अब आपको 
स्मरणमें बाधा बया है? जो सब है, वह तो सब जगह स्पष्ट ही 
है। स्मरण तो उसका करना पड़ता है, जो पहले कभी मिला 
हो और अब आँखसे ओझ हो। जैसे एक शास्त्रीजी कल मिले 
थे। आज वे हमारे सामने नहीं हैं, उनकी याद आती है। हम 
जिनकी याद करते थे, आज वे हमारे : सामने हों तो 
इसका नाम स्मृति नहीं है । इसका नाम तो प्रत्यक्ष है । इसीसे ऐसा 
मानते हे कि परमात्मा तो साक्षात्‌ अपरोक्ष है । प्रत्यक्ष है यह 
पुस्तक, परोक्ष है स्वगं और अपरोक्ष है हमारे मनके काम, क्रोध, 
लोभ, शान्ति, धृत्ति आदि । ये न स्वगंके समान परोक्ष हें, न 
पुस्तकके समान प्रत्यक्ष है। परन्तु इनको भी जाननेके लिए 
. सामने देखा जाता है। इसी तरह अपना आपा साक्षात्‌ अपरोक्ष 

है । वह देखा जानेवाला नहीं है किन्तु उसको देखना है । इसीको 
साक्षात्‌ अपरोक्ष बोलते हँ । इसको देखनेके लिए किसी जरियेकी 
जरूरत नहीं है । 


तो आओ परमात्माको देखो | परमात्माकी स्मृति नहीं होती, 
उसका अनुभव होता है। स्मृति और अनुभव दोनोंमें अन्तर है ? 
अनुभव वत्तंमानमें है और स्मृति भूतकी है । गृहीत स्मृति । 
जिसको पहले ग्रहण किया है, उसको ग्रहण करना, जाने हुएको 
जानना, इसका नाम स्मृति है और अनजानेको जान लेना इसका 
नाम ज्ञान है। गीता कहती है-- 


उपद्रष्टानुमन्ता च भर्ता भोक्ता महेश्वरः। 
परमात्मेति चाप्युक्तो देहिऽस्मिन्पुरुषः परः ॥ १३.२२ 


यही है परमात्मा, इसी देहमें है। संस्कृत भाषामें देह माने 
राशि, ढेर | लोग गाते हे 


मेरा हीरा हेराय गयो कचरेमें। 


इसी कचरेमें हीरा है, हड्डी है, मांस है, चाम है । इसीमें स्त्री है, 
पुत्र है । इसीमें धन-दोळत है, सब कुछ है । सारी दुनियाका कचरा 
इसी कलेजेमें रहता है और इसीमें वह हीरा भी है। वह हीरा 
क्या है ? हरि है, हर है। वह शाक्तोंका 'ह्लीं', वह मुसलमाचोंका 
रहीम यहीं है। मजहब तो महज ऊपर चढ़नेकी एक सीढ़ी मात्र 
है। मजहबका महत्त्व कुछ परमात्मामें नहीं है। आपके पास 
मोटर है पर वह दरवाजेतक ही पहुंचायेगी । महलके भीतर, सोनेके 
कमरेतक उसकी गति नहीं है । इसी प्रकार सब महजब मोटरके 
समान हैं। चढ़ो, चलो, छोड़ दो । बिना छोड़े अपने महलमें नहीं 
पहुंच सकते--छोड़ता ही पड़ेगा। इसो देहमें परमात्मा है-वह 
उपद्रष्टा है, कर्ता है, भोक्ता है, महेश्वर है, परमात्मा है। अव 

चाहे तो उसका निषेध करके देखो या उसका साक्षात्कार करो | 
यह-यह-यह करके आप अपने भावको हढ़ बना लो | दोनोमें 
राग-द्वेष नहीं है । 


आपके दिलमें जो जलन है, स्पर्धा, असूया, तिरस्कार किसके 
लिए? आप होड़ किससे लगाते हे? सबमें परमेश्वर है। आप 
किसके अन्दर दोष देखते हैं ! वह तो परमात्मा है। किसका 
तिरस्कार करते हँ | वह तो परमात्मा है । किसके सामने अहंकार 
करते हैं? जब आप अपनेसे छोटेको देखने हुँ-तव अहंकार 
करते हें । अपनेसे बड़ेकी ओर देखिये | अहंकारके लिए कोई 
जगह नहीं । सबमें देखो परमेश्वरको तो राग, द्वेष नहीं होगा । 
पाँच दाष अपने साथ लगे हुए हें । हम मरनेसे डरते है और 
किसीको मारना चाहते हें । किसीकी मुहब्बतमें फंस जाते हुं ओर 
में में में अपने जीवनमें आ जाता है । ये चार वात अंघेरेमें होती 
हें। आप आँख बन्द करके ऐसा करते हे । डरते हूँ आप आँख 
वन्द करके । दूसरेको मारना चाहते हँ-आँल वन्द करके । 
ट्सरेसे मुहब्बत करते हैं आंख बन्द करके | असलियतको समझें 
तो न दुश्मनी होगी, न मुहब्बत होगी । न डर लगेगा । आपका 
में में मे इसको परमात्मामें विलीन हो जाने दो | सब प्रकाश ही 
प्रकाश है । अज्ञानके अन्धकारमें में होता है। उस मैं में मोहब्बत 
होती है। एकसे मुहुब्वत होनेपर दूसरेसे दुइमनी होती है और 
अपने मरनेका डर होता है और जहाँ प्रकाश है ? 


सामनेसे शेर आया--ओ हो प्रभो ! तुम आये हो। पहले 
नृसिह बने थे न ! प्रह्नादकी रक्षा की । आज मेरे लिए नुसिह 
बनकर आये हो | इससे उत्तम और क्या होगा कि में आपका 
भोजन बन जाऊं | लोग हलवा-पुड़ीका भोग लगाते है हमारे 
शरीरका ही भोग लग जावे । यह होता है भक्तका भाव। वह 

मृत्युमें भी परमेदवरको पहचानता है । ऐसा भाव हढ़ हो जाय 
कि मृत्युके समय भी परमात्माकी विस्मृति न हो । 


अन्तकाले च मामेव स्मरन्मुक्त्वा कलेवरस्‌ । 
थः प्रयाति स सद्भावं याति तास्त्यत्र संशयः ॥८.५ 

संशय न करो | 

अन्तकाले च--अन्तकामें जो 'च' है उसका अर्थ यह है कि 
जीवनकालमें जो परमात्माका स्मरण करता है-अन्तक्राले च' 
जीवनकाले--अन्तकाले 'च' दोनोंका समुच्चय है। आप जीवन- 
कॉलमें भगवानका स्मरण कीजिये । स्मरण करनेके लिए गुफामे 
बरैठनेकी जरूरत नहीं है। समाधि लगानेकी जरूरत नहीं । आप 
ऐसे ही स्मरण करें। स्मरण भो दोर रहसे होता है। एक तो 
ऐन्द्रियक अनुभवसे स्मरण होता है और एक श्रवणसे स्मरण 
होता है। सुनी हुई बातोंका खूब स्मरण होता है। जसे आप 
संगीत सुनते हुँ, उसमें जो शब्दका उच्चारण है वह धमं है, और 
उसमें जो भगवानका प्रेम है वह भक्ति है, उसमें जो लय है वह 
योग है और उसमें जो अर्थका साक्षात्कार है वह ज्ञान है। 
संगीत आप सुनने हैं तो गाये हुए पदका अर्थ भी समझते हें या 
नहीं ? जो पवित्र शब्दोंका उच्चारण है, वह तो धमं है । क्योंकि 
उच्चारण क्रिया है । उससे जो भगवानका प्रेम आता है 
हृदयमें, वह भक्ति है ओर जब लय हो जाता है तो योग है । 
आप कहाँ हैं देख लीजिये। जिस अर्थका प्रतिपादन है, उस 
पदमें उस अर्थका साक्षात्कार होता है तो ज्ञान हो जाता है। 
शब्द सौन्दयं है, भाव सौन्दयं है, तन्मयत्ताका सौन्दय है और 
साक्षात्कारका सोन्दय है । 

अन्तकाले च--जिन्दगी भर दूसरोंका स्मरण करो और 
-भगवातूका भी स्मरण करो परन्तु मरनेके समय--केवल भगवान्‌- 

का स्मरण करो | मामेव स्मरणम्‌-क्रेवल मुझे स्मरण करते हुए 
अर्थात्‌ जिन्दगीमें जो दूसरे स्मरण हैं उनको ऐसा रखो कि वे 
जीवनकालमें तो भले रहे, आपके साथ परन्तु मृत्युकालमें वे आपके 
साथ चिपके न रह जायें। मृत्युकालमें केवल परमात्मा रहे। 
अर्थात्‌ आप जीवनकालमें जो दूसरी वस्तुओंका स्मरण करें 
उनमें आसक्ति न हो, स्मरण हो और भगवानुमें आसक्ति हो | जब 
आसक्ति होगी तब मृत्युकालमें भगवानका स्मरण होगा । रह गयी 
वात कलेवरकी | तो, जगन्नाथजीका भी कलेवर बदलता है। 
जब-जब अषाढ़ मासमें मलमास होता है, चाहे १२ बरसमें हो 
चाहे छत्तीस बरसमें हो, तब तब जगन्नाथजीका भी कलेवर 
बदल जाता हे । कलेवर तो सबका ही छूटता है। किसीका 
कलेवर नहीं रहता। ब्रह्माका भो कलेवर छटता है। एक 
ब्रह्माण्डमें ब्रह्मा, विष्णु, महेशका भी कलेवर छूट नाता है । 
यह ब्रह्माण्ड छूटता है तो कलेवर भी छूटता है। कोटि-कोटि 
ब्रह्माण्ड जिस महत्‌ तत्त्वमें मालूम पड़ते हैं, जब उसका कलेवर 
छूटता है तो हिरण्यगभंका कलेवर भी छुट जाता है। जब्र 
निरुपाधिक ब्रह्मात्मंक्य-बोध होता है--तो प्रकृतिरूप कलेवर 
भी छूट जाता है। अन्तर्यामी हो गया ब्रह्मे और उसका जो 
कलेवर है प्रकृतिरूप वह छूट गया | आपका भी कलेवर छूटेगा । 
इस सत्यसे आप आँख क्यों बन्द करते हैं | यह तो एक ठोस सत्य 
है । कलेवर तो छूटेगा, छूटेगा | यदि शरीर न छुटे तो आत्माकी 
पुर्णता जाननेकी कोई जरूरत ही न रहे। १ 
भगवानुने बडी भारी कृपा की है । जब आपका शरीर नहीं 
था तब आप थे, जब नहीं रहेंगे तव भी आप रहेंगे। इस समय 
भी--शरीर भी है और आप भी हैं। इस शरीरमें भी आप हैं । 
स्मरन्मुक्त्वा कलेवरम्‌--यह शरीर ज्यों-का-त्यों रहे । इस मशोनको 
चलाओ इससे काम लो। लेकिन इसको अपनेमें चिपकने मत 

दो | यदि मशीन तुम्हारे साथ चिपक जायगी, मशीनमें तुम 
चिपक जाओगे तो जब मशीन ट्टेगी तो तुम टूटोगे। जब मशीन 
मरेगी तो तुम मरोगे। यह तो आपको एक खिलौना मिला है । 
एक काम करनेका औजार मिला है। यह करण है। यह 
चिपकनेके लिए नहीं है । 

घ्रयाणकाले-एऐसा यह शरीर छूटे कि छूटते समय ऐसा न 
लगे कि हाय हाय यह छूट रहा है। जेसे हाथीके गलेमें फूलको 
माळा पड़ी हो और वह कब टूटकर गिर गयी यह हाथीको पता 
नहीं चलता । आप तो मस्ताने हँ। भागवतमें तो शरात्रीका 
दृष्टान्त दिया है। दो, तीन, चार बार शाराबीका हष्टान्त। 
सदिरामदान्धाः मदिराके मदमें चूर हो रहा है और उसके 
शरीरपर-से वस्त्र कब गिर गया पत्ता नहों चला । इसी प्रकार 
परमात्माके नशेमें ऐसे चूर हो जाओ-परमात्मामें ऐसे तन्मय 
हो जाओ--ऐसे तल्लीन हो जाओ कि शरीर कब गिर गया 
इसका पता न चले | तद्भावं याति परमेश्वरसे मिलकर यदिः 
सचमुच तुमने जीवनकालमें भी शरीरको अपनेसे अलग कर रखा 
है, अपनी सम्पदा जिसको देनी है दे दो, उत्तराधिकारीको दे दो, 
चाहे ट्रस्ट कर दो, शरीर छोड़ते समय सम्पदा अपची है यह बात 
मनमें न रहे । यह शरीर भी एक सम्पदा है, बहुत बड़ी सम्पत्ति 
है क्योंकि यह तो सब काम करनेका यन्त्र है। इससे आप अर्थ 
कमाते हैं, इससे आप भोग करते हैं, इससे धमं करते हैं, इससे 
सत्सङ्गः करते हैं, तत्त्वज्ञान प्राप्त करते हें । बहुत बड़ी सम्पदा 
है । परन्तु जब काम पूरा हो जावे तो गिर गये | कहाँ गिर गये ? 
कुछ पता नहीं । और तुम ? तुम तो परमात्मासे एक हो गये। 
जब देहको पकड़ोगे तो देह जहाँ जायेगा, वहाँ तुम्हें जाना पड़ेगा । 
परमात्माको पकड़ोगे तो देह छूट जायेगा और तुम परमात्माके 
साथ एक हो जाओगे। इस सम्बन्धमें एक साधारण नियम 

बताया । वह यह है कि मृत्युके समय तुम्हारा मन जिस चीजको 
पकड़ेगा वही हो जाओगे । 


यं यं वापि स्मरन्भावं त्यजत्यन्ते कलेवरम्‌। 
तं तमेवेति कोन्तेय सदा तद्भावभावितः ॥८.६ 
अब जिन्दगो भर तो देखा सिनेमा, मरते समय क्या याद 
आयेगा ? वहाँ अभिनेत्री है और अभिनेता है तो याद आवेगा। 
उसका हावभाव, कटाक्ष याद आयेगा । वहाँका हृद्य, फर्नीचर 
याद आयेगा । भोग-विलास याद आयेगा । यदि आप अपनेको 
जड़ वस्तुके साथ मिला लेंगे तो आप जड़ हो जाओगे और यदि 
आप चेतनके साथ भपनेको मिला दोगे तो चेतन हो जाओगे | 
आप अपनेको किसके साथ मिला रहे हो समझो कि मरते समय 
भन रत्नाकार हो गया, स्वर्णाकार हो गया, रजताकार हो गया, 
वस्त्राकार हो गया, इस्पाताकार हो गया | आपका मन मरते समय 


जो आकार धारण करेगा वह आकार तो बना रह जायेगा 
और यह शरीर छूट जायेगा । 


अन्तकाले च मामेव स्मरन्मुक्त्वा कलेवरम्‌ । 

इस बोलते हुं-सावधान भाई, सावधान! आगेके लिए 
यदि तुम जड़से मिल गये तो फिर चेतना तुम्हारी जगेगी-- 
चेतनाका लोप नहीं होगा | परन्तु कितने दिन जड़ रहोगे, इसका 
पता नहीं है । जितनी बंलवती तुम्हारी तन्मयता होगी उतने ही 
अधिक दिन तुमको उसमें रहना पड़ेगा । तुम्हारा मन क्या बना? 
हारा भन हीरा बन गया। सोना बन गया । एक होती है 
मोग-वासना, वह भी शरीरको बनाती है। बिना आकारका मन 
नहीं हाता । कोई-न-कोई शकल मनमें रहती है । मनकी शकल 
केसे बनती है ? एक तो जिससे तुमने प्रेम किया है, उसके अनुसार 
बनेगी। जेसे वेद्यासे किसीका प्रेम है, तो मन मरते समय 

वेश्याकार होगा और यह शरीर छट जायगा और वेष्याका 
आकार बना रहेगा । वह मन वेश्या हो जायगा । यह तो हुआ 
आकारके अनुसार | 


एक समझके अनुसार बनता हे। समझ क्या ? तुम सबसे 
श्रेष्ठ किसको समझते हो ? यह भी सम्भव हे कि मरनेके समय 
जिसको तुम श्रेष्ठ समझते हो, उसका चिन्तन होने लगे और उसी 
श्रेष्ठ वस्तुकी शकल तुम्हारे मनमें आजावे और वही हो जाओ । 
एक होती है वासना । जेसे कोई. रहता तो हे राजस्थानमें और 
सन्देश, रसगुल्ला खानेकी वासना ज्यादा हे, चावल खानेक्रो 
वासना ज्यादा हे तो उसका जन्म बंगालमें होगा, क्योंकि यहाँ 
चावल अधिक मिलेगा और रसगुल्ला, सन्देश अधिक मिलेगा | 
मतीरा (तरवूज) खानेका मन हो ओर दालका हलवा खानेका मत 
हो तो जो बंगालमे है वह राजस्थानमें जा सकता है । वासनाका 
प्रबलताके अनुसार मन इधर-उधर जोड़ता-तोड़ता रहता है। 
आपका प्रेम आपका कम और आपको प्रज्ञा पुर्व-पू्वं जन्मसे 
सञ्चित हैं। आप बाहरसे ले-लेकर जो मनमें भरते हँ--बाहरकी 
वस्तुएं हम आँखसे, कानसे, नाकसे, त्वचासे, जीभसे उठाते हैं 
और उठाकर उनको अपने मनमें भरते हें । इसको अन्तःकरण 
बोलते हे । अन्तःकरण माने बाहरकी चोजको अन्तरमें कर ल | 
अन्त; क्रिपन्ते--अनेन । 


बाहरकी वस्तु भीतर आती है। यह बाहरकी वस्तु बन्धक 
नहीं होती । भीतरकी वस्तु बन्धक होती है । जबतक वह हमारे 
मनमें नहीं आयेगी तबतक बँधंगे नहीं। अन्तःकरण शब्दका 
सीधा अर्थ यही है कि बाहरकी वस्तुको यह भीतर कर लेती है । ; 
बाहरकी वस्तु बाहर रहे और भीतर जो है उसको आप देखिये | 
उसमें भी पहलेसे भीतर बहुत सारी चीजें रखी हुई हैं। उनको 

` संस्कार बोलते हैं । उनके अनुसार वासना होती है । वेदान्ती 
लोग उनको भी निकालते हैं । अपने कर्तापनको ही निकालते 
हें । अन्तःकरणको ही निकाल देते हुं । नियम यही है कि आप 
शरीर त्याग करते समय जिस-जिस भावका स्मरण करेगे, 
त्यजत्यन्ते कलेवरम्‌ उसकी अवाप्ति होगी । 


एक बात आपको सुनाते हैं। पहले पहल मेंने सुनी तो जँची 
नहीं । बात बहुत पुरानी हो गयी । यह जो जाना-आना है, यह 
बिना देहके नहीं होता । आप सोचो कि मिट्रीका जो सार है 
और जलका जो सार है, अग्निका जो सार है, वायुका जो सार है, 
आकाशका जो सार है-अवकाश है वह कहीं जाता-आता है? 
नहीं, यह जाना-आना--असलूमें मनको कोई शकल, कोई वाहन 
जब मिलता है-तो आता-जाता है। मन एक देवता है। हमें 
वम्बईमें लोग बताते हे--महाराज आज मोटरकी सुविधा नहीं 
रही, इसलिए घरसे बाहर नहीं निकले । टेक्सोपर नहीं वेठ 
सकते । टेवसीपर बेठना अपनी शानके अनुरूप नहीं है। बड़े 
आदमी वाहनपर चढ़कर निकलते हें । जितने देवता होते हैं-- 
जिसको और वाहन न मिले वह चूहेपर चढ़कर निकलता है। 
भेड़ भी वाहन है । बेलपर भी चढते हैं। हाथी घोड़ेपर भी चढते 
हँ । हमारा मन है यह देवता है। जबतक इसको वाहन नहीं 
मिले तबतक यह कहीं जाता-आता नहीं । इसको एक आदि- 
वाहिक शरीर चाहिए और ऐसा शरीर चाहिए जो दीवाळको 
छेदकर निकल जाय । जो शीशेकी दीवारको भी पार कर जाय-- 


ऐसा शरीर चाहिए । मनमें जो भाव होता है वही मनका शरीर 
बन जाता है । 


_ वस्तुतः देशसे देशान्तरमें गमन नहीं होता । आप नरकमें 
जानेके लिए कहीं जाते हैं या स्वग॑में जानेके लिए कहीं जाते हैं 

यह पौराणिक कथा है । यह हमारे मनीराम तो ऐसे कारीगर 
हैं कि जहाँ हूं वहीं नरक बना लेते हैं। जहाँ है वहीं स्वग बना 
लेते हैं। भावान्तर इसको बोलते हें । देशान्तर गति नहीं । 
भावान्तर गति होती है। एक भावसे दूसरे भावमें जाना। जैसा 
आपने कमं किया है, जैसा आपका ज्ञान है, जेसी आपकी वासना 
है--वैसा आपको स्वप्न आता है। यह एक सूक्ष्म शरीरको गति 
है । कितने मरे हुए लोग जिनको पचास वषं हो गये होंगे, 
हमारा मन सपनेमें बनाकर उनसे मिलता है। कितने देवता--- 
जिनका वर्णन हमने सुना है कि बहुत ऊपर स्वगंमें रहते हैं, 
सपनेमें हमारा मन उनको बनाकर, उनसे मिलता है। यह 
देवता लोग नहीं बनाते, जेसे आप अपने मित्रसे सपनेमें मिल 
लीजिये और जाप उससे पूछिये क्यों भाई ! कल तो तुम हमसे 
सपनेमें मिले थे ? कहेगा-नहीं, नहीं में नहीं आया | आपका मन 
सृष्टि बनाता है। मनका गमनागमन क्या है ? मनका गमनागमन 
है--आपने बुरा काम किया, में बुरा काम करनेवाला हुँ--ऐसा 
अभिमान हुआ और उसे वुरे कामका जो फल है नतीजा है वह 
आपका मन स्वगंके रूपमें या नरकके रूपमें स्वीकार कर लेगा 
या पुनजंत्मके रूपमें। मांस खानेकी वासना है और हो गये 
जबडेवाले शेर । काटनेका मन है किसी दुइमनको और हो गये 
विषेले साँप। जितना वेग है, तीव्रता है आपके द्वेषमें उतने 
दिन तक आपका मन साँप होकर रहेगा । 

जितने भी मजहब हैँ- बौद्ध, इसाई, मुसलमान, सिक्ख ये 
शरीरसे अलग आत्माको जरूर मानते हें । वह मजहब ही नहीं 
होगा जो शरीरसे' अलग आत्माको न माने। यह मजहबकी 
परिभाषा है। मुसलमान दोजख-भिस्‍त मानते हैं। ईसाई भी 
स्वगं मानते हें । बौद्ध भी पुनर्जन्म मानते हें-जेन भी स्वगं, 
नरक मानते हें । मजहृब माने इस देहसे अलग आपका एक 

जीवन है, सूक्ष्म शरीर है और यदि वह्‌ नहीं मानेंगे तो अनेक 
बातोंकी संगति नहीं लगेगी। जैसे इस जीवनमें जन्मसे ही एक 
सुखी एक दुःखी क्यों होता है? तो उसमें पूर्वंजन्मका प्रसंग 
मानना पड़ता है। इस जन्ममें आप जो अच्छे काम करते हँ, 
उसका फल सुख नहीं मिळता है, जो बुरे काम करते हैं उनका 
फल दुःख नहीं मिलता है तो उन कर्मोका क्या होगा ? मानना 
पडेगा कि करनेके बाद अपना फल देंगे । ईश्वर भी यदि आपका 
बिना किसी निमित्तके ही सुखी दुःखी बनाता है तो वह ईश्वर 
पक्षपाती होगा। इसके लिए भी यह मानना जरूरी होगा कि 
मरनेके बाद कर्मके अनुसार, वासनाके अनुसार और अपने 
निइचयके अनुसार गति होती है । 

मरनेके समय--पहले ऐसी कहावत थी कि लोग रुपये गाड़- 
कर रखते थे--जीवनमें तो उसका उपयोग कर नहीं पाते थे । 
तब मरनेपर साँप होकर उसपर पहरा दिया करते थे। ऐसी भी 
कहावत है कि यदि नोटके बण्डलमें बहुत रुचि हो तो मरनेके 
बाद कागजका कीड़ा होकर उसमें रहे । एक साधुके बारेमें यह 
वात प्रसिद्ध है कि वे अयोध्याजीमें बहुत अच्छे महात्मा माने 
जाते थे। उन्होंने अपने शिष्योंको बताया कि जब हम मरेंगे तो 
मुझे लेनेके लिए विमान आयेगा और उसमें घण्टियाँ बजँगो 
ओर मैं वेकुण्ठमें--साकेत लोकमें जाऊंगा । परन्तु जब मर गये तो 
न घण्टी वजी, न विमान आया तो शिष्य लोगोने कहा--हमारे 
गुरुजीकी बात झूठी नहीं हो सकती । शिष्य लोग तो गुरुकी 
झूठी वातको भी सच्ची बनाकर दिखाते हैं। अयोध्याजीमें जो 
सबसे बड़े महात्मा थे, बुलाये गये । रिष्योंने उनसे पूछा 
महाराज, यह क्या हुआ ? न घण्टी बजी, न विमान आया, न 
हमारे गुरुजी विमानपर चढ़कर गये | उस महात्माने चारों ओर 
देखा | यहाँ बया है, यहाँ क्या है? छानबीन की। सामने एक 

बेरका पेड़ था । उसमें बहुत बढ़िया पीला-पीला बेरका फल लगा 
हुआ था । महात्मा बोले--इस बेरके फलको तोड़कर ले आओ । 
शिष्योने तुरन्त आज्ञाका पालन किया । महात्माने अपने हाथमें 
वह फल लेकर मसल दिया । मसलते ही एक कीड़ा पट्से 
' जमीनपर गिर पड़ा। वह मर गया । बस, अव घण्टी बज उठी, 
देखते-देखते विमान आगया । 

मरते समय उस साधुका जो मन है वह बेरके फलमें चला 
गया था । इसको आप इृष्टान्तके रूपमें समझिये। इसका जो 
सार है वह समझिये । आप अपने मनको ऐसा बनाकर रखिये जो 
अन्तकालमें अच्छी जगह जाये। और ऐसा कब होगा? जब 
आप जीवनकालमें अपने मनको अच्छी जगह रखेगे। यदि आप 
अपने जीवनको ठीक नहों रखेंगे-यह सोचेंगे कि अन्तमें सब 
ठीक हो जायेगा तो ऐसा नहीं होगा । जो जीवनमें भरा जाता 
है वह पहले निकलता है। इस जन्मके कर्माका फल सबसे पहले 
भोगना पड़ता है। उससे समय बचता है तब पिछले-पिछले 
जन्मोंके कर्म भी अपना फल देनेके लिए आते हें।' 


कर्म दो तरहके होते हें। एक आद्र, एक शुष्क । एक गीला- 
गोला काम होता है-एक सूखा-सूखा होता है। जो आद्र फल 
होता है उसका फल तुरन्त मिलता है और शुष्क कर्मका फल 
मिळनेमें देर होती है । एक कमं लघु होता है, एक गुरु होता 
है । गुरु माने भारी-वजनदार। लघु माने हलका-फुलका । जो 
हलका-फुलका कमं होता है उसका फल देरसे मिलता है, लेकिन 
जो गुरु कमे होता है उसका फल बहुत जल्दी मिलता है। 
आपकी रातमें नींद टूटती है तो किसकी याद आती है? वहाँ 
तो कुछ नहीं होता है । नींद टूटनेके बाद, हमको आजकल वह 
सता रहा है-उसकी याद आयी। हमको उसने बहुत सुख दिया 
है--उसकी याद आयी । आपके मनमें किसकी याद आती है? 

किसकी स्फुरणा होती है? क्यों भाई, वहाँ तो कोई काम नहीं 
है। नतो आप दुश्मनसे बदला ले सकते हैं और न दोस्तको 
वहाँ कुछ दे सकते हैं । वहाँ जो कुछ याद आता है वह तो आपके 
मनका आदश है--आपके मनका आईना है--आपके मनका 
शीशा है । आप अपने मनको देख सकते हैं । 

हमने करके देखा। पहले झूठे ही सोचा अमुक आदमी 
हमारा दुश्मन है । हमको यह-यह तकलीफ दे सकता है । सोचते- 
सोचते यह बात भूल गयी कि यह तो मेंने झूठी कल्पना की थी । 
गुस्सा आने लगा--क्रोध आने लगा | झूठी कल्पना ही अपनेको 
दुःख देती हे । झूठी कल्पना मनमें बेठी कि अमुक हमसे प्रेम 
करता है । हम उसके पास जायेंगे तो वह ऐसे मिलेगा । ऐसे 
मिलेगा और फिर उसके प्रति मनमें बहुत मजा आने लगा | रस 
आने लगा बिलकुल झूठी कल्पना । हमारी कल्पना बार-बार 
दुह्रानेपर ठोस बन जाती है। मेंने कहीं राजनीतिकी पुस्तकमें 
यह बात पढ़ी थी कि एक झूठी बात्त अगर सो बार बोली 
जाय तो वह बोलनेवालेको ही सच मालूम पड़ती है। यह जो 
दुनियाकी बातोंको अपने मनमें दुहराते हैं वह झूठी है कि 
सच्ची--यह बात अलग छोड़ दो । अपने मनमें उसे दुह्राते 
हे-यह दुहराना ही हमारे सिरपर सवार हो जाता है। 


तं तमेवेति कौन्तेय सदा तःद्वावभावितः । 


. यह मनुष्य अपनी भावनासे ही भावित हो जाता है। जैसे 
वैद्य लोग कोई दवा बनाते हैं। बाजारसे यह दवा ले आओ, 
कुचला ले आओ--जहर है, इसको सात दिन गोबरमें रखो। 
सात दिल पानीमें रखो, सात दिन मट्ठेंमें रखो सात दिन दूधमें 
रखो । सात दिन घोमें रखो सात दिन शहदमें रखो। अब 
यह जहर, यह कड़वा कुचला जो पेटमें जाकर आँतको काट 

देता, भावित होकर औषध बन गया, रसायन बन गया । इसी 
प्रकार भावनाका प्रभाव पड़ता हे वस्तुपर ओर वस्तुके स्वभावमें 
परिवर्तन हो जाता हे । हम एक क्रोधी आदमीको देखते हे- . 
अभी थोड़े दिनोंकी बात हे एक सज्जन दाढ़ी बढ़ाकर हमारे 
पास आये। गलेमें माला भी बहुत तरहकी थी। दाढ़ी मनके 
भावको छिपाती हे। गुस्सा या प्रेम आजाये तो मालूम नहीं 
पड़े । वे हमारे सामने कुर्सीपर चेठे थे। मैंने गौरसे देखा--तो 
उस दाढीके भीतर पता चलता था कि कोई बहुत क्रूर व्यक्ति 
वेठा हे । चेहरेमें--आँखमें क्ररताकी लाली थी। चेहरा रूखा 
था। दाढ़ोमें तेल-फुलेल लगा था। दाढ़ी बहुत चिकनी थी। 
लेकिन भीतर क्रूरता थी । मनुष्यको भावना केवळ अन्तरात्माको 
ही नहीं शरीरको भी बिगाड़ देती हे । आप स्थूल शरीरको 
तेल-फुलेल ल्गाते हूँ, स्नो, पावडर लगाते हैं, चिकना-चुपड़ा 
रखते हैं, दूसरेकी आँखको मोह ले, ऐसा चाहते हें । लेकिन आप 
अपने मनको इतना चिकना-चुपड़ा नहीं रखते हें । स्नेह माने 
चिकनाई। दूध स्नेह हे । आप मलाई अपने चेहरेपर छगाइये 
स्नेह हे । आपके चेहरेमें चिकनापन आयेगा । दूध, दही, मवखन 
सब स्नेह हैं। जेसे आप अपने बाहरके चेहरेको स्नेहसे युक्त 
रखना चाहते हैं, मुस्कराकर बोलें, प्रेमसे देखें--वैसे आप अपने 
मनको भी, मानसिक शरीरको भी सदा तद्भावभावित--अच्छा 
रखें और अच्छी जगह ले जाये । तब आपकी गति सुनिदचत हे । 


3» शान्ति: शान्तिः शात्तिः | 

प्रवचन : ४ 


तस्मात्सवेषु कालेषु मामनुस्मर युध्य च । 
मर्य्यापतसनोबुद्धिमसिवैष्यस्यसंशयम्‌ ।७.८ 

युक्तिपूवँक मनुष्यके कत्तेव्यका दिशानिर्देश करते हे । एक 
होती है आज्ञा ऐसा करो।' एक आज्ञाके साथ उसका कारण 
भी बताया जाता है कि ऐसी आज्ञा क्यों दी हे ? जब युक्तिपूवेक 
बात कही जाती हे, तब उसमें बुद्धिमान्‌ पुरुषकी प्रवृत्ति होती 
हे भौर केवल आज्ञामें श्रद्धालुकी प्रवृत्ति होती हे । श्रद्धालु 
पुरुष सिर झुकाकर आज्ञाको स्वीकार करता हे । अनुचित, 
उचितका विचार छोड़कर हर समय मेरा स्मरण करो और 
अपने कत्तंव्य कमंका पालन करो--ऐसा क्यों कहते हैं ? इसमें 
हेतु क्या हे ? अविनाशी हे परमात्मा--पहला यह हेतु हे । अक्षरं 
ब्रह्म परमं । जो अविनाशी वस्तु होती हे उसका हर समय 
स्मरण होना सम्भव हे । वह अपना ही स्वरूप है-स्वभावोऽ- 
ध्यात्ममुच्यते । इसलिए अपना स्वरूप सवेदा स्मरण किया जा 
सकता हे और जो पश्चभूतके रूपमें सवंदा खेल रहा हे, जो 
वही हे, उसका भी स्मरण किया जा सकता हे । जो 
अधिदेवत पुरुष हे, जैसे--सुयं, चन्द्रमा, अग्नि इनका भी सवंदा 
स्मरण किया जा सकता हे । और जो अधियज्ञ हे--अधियज्ञका 
अथ होता हे--जितना भी यज्ञ हो रहा हे। यह जीवन हमारा 
यज्ञमय हे। सबका जीवन यज्ञमय हे । ये पेड़-पौधे भी यज्ञ करते 
रहते हैं। फलके द्वारा यज्ञ करते हँ, फूलके द्वारा, सुगन्धके द्वारा 
यज्ञ करते हैं। पत्तेके द्वारा यज्ञ करते हँ--तनेसे, छिलकेसे, 
जड्से, छालसे यज्ञ करते हूँ। पेइ-पोधोंका जीवन भी यज्ञमय 


हें । पशु, पक्षी भी यज्ञ करते हैं। कोई अनिष्टके निवारणमें समं 

होते हैं, कोई इष्टके प्रापणमें समर्थ होते हैं। कुछ लेते हैं, कुछ 
देते हैं। यह यज्ञका स्वरूप हे। आदान--जैसे हम अग्निसे 
उष्णता लेते हैं। जो आहुति डालते हैं उसकी सुगन्ध लेते हैं । 
यश लेते हैं। जो उसका स्वर्गादिरूप फल हे सो लेते हैं। यज्ञमें 
लेनेके साथ-साथ देते भी हैं। आदान-प्रदान और उत्सगं । उत्सगं 
माने एक नियम । इतने समय तक भोजन नहीं करेंगे । इतने 
समय तक सोयेंगे नहीं । इतने समय तक कोई संसारका सुख 
नहीं लेंगे । यज्ञ माने जीवनको नियमित करनेकी एक पद्धति । 
आदान भी है यज्ञमें--प्रदान भी हे--उत्सग भी हँ । 

सर्वव्यापी अन्तर्यामी प्रभु, जो पृथिवीके द्वारा यज्ञ हो रहा 
है उसमें भी हे । पृथिवी अन्नदान करती हे--फलात्मक । एक 
किलो गेहूँ आप धरतीमें वोयें और आपको एक क्विण्टळ गेह 
दे दे | थोड़ा दिया--बहुत लिया । यह पृथिवीका यज्ञ हे) जलके 
द्वारा यज्ञ हो रहा हं । यह जितना यज्ञात्मक विश्‍व हे । यज्ञो 
चे विश्वः पृथिवी, जल, मन, विचार सब यज्ञ है । इस सम्पूणंयज्ञ- 
में वे प्रभु अतर्न्यामोके रूपसे सकेव्यापीके रूपसे विराजमान हैं। 
सर्वेषु कालेषु--जहां देखो वहाँ वही है। 

स्वर्गाश्रममें एक महात्मा थे | वे रातको बोलते थे, तू ही तू । 
तू ही तू । जहाँ देखता हूँ, वहाँ तू ही तू है । सर्वेघु कालेषु | फिर 
स्मरण करने में क्या बाधा है ? रोटो बनाते हें-किसीके लिए | 
प्रेमसे रोटी बना रहे हों तो रोटी गोल हो, यह भी ध्यान रहेगा । 
मोटी पतली न हो, यह भी ध्यान रहेगा। सकते समय जले नहीं, यह 
भी ध्यान रहेगा । जिसके लिए बना रहे है, उसकी भी याद रहेगी 
और हम कहीं जलन जाय--स्वभावोध्यात्ममुच्यते--हमारा हाथ 
जले नहीं, इसका भी ख्याल है। आपका मन इतनी शीघ्रतासे सब 
काम करता जायगा कि कहीं आपसे त्रुटि नहीं होगी। आपको 
कितना सावधान कर देता है प्रेम, प्रियतमकी मानसिक उपस्थिति । 

काल तो एक ख्याल है। आप कभी संगीत सुनने में तन्मय होगे 
तो कितना समय बीत गया यह आपको पता नहीं चला होगा | 
कभी आप अपने मित्रसे बात करनेमें लग गये हों तो कालका 
ख्याल नहीं रहा होगा । हमको ऐसे लोग मिले हूँ, जिनसे बात 
करनेमें सारी रात बीत गयी । अरे, चार बज गये, पाँच बज 
गये । हम लोग तो ब्रह्मचर्चामें लग गये | जहाँ अपनी रुचि होती 
है, जहाँ अपनी प्रीति होती है वहाँ कालपर ध्यान नहीं जाता, 
अपने प्रियपर, अपने इष्टपर ध्यान जाता है। काल तो एक काल 
है। दुःख का काल हो तो पाँच मिनटमें २-३ बार घडी.देख लेते 
हैं। जैसे कोई श्रोता हो, मन प्रवचन में न लगता हो तो बार- 
बार घड़ी देखेंगे कि अभी यह कितना चलेगा? और किसीका 
मन लग गया हो तो वह पूरा होनेपर कहेगा--अरे, एक घण्टा हो 
गया ? ये घण्टा मिनट हमारी मनःस्थितिके साथ सम्बन्ध रखता 
है। कालका हम दार्शनिक रूप आपको बतावें। 
चार्वाक मतमें भी काम नहीं है | काल नामका द्रव्य ही नहीं 
है । चार भूतोंके संयोगसे मन बनता है और मन कालकी कल्पना 
करता है। बोद्ध मतमें भी काल कोई वस्तु नहीं है । जेन मतमें 
है । न्यायवेशेषिकमें काल है। परन्तु सांख्ययोगमें काल नहीं है। 
महत्तत्वमें यह काळ प्रतीत होता है ऐसा सांख्यमत है। काल 
` प्राकृत नहीं है--आविद्यक है। भ्रमजन्य है। मीमांसामें काल 
द्रव्य है परन्तु वेदान्तमें काल द्रव्य नहीं हे । अविद्याकी वृत्ति 
है | भक्ति सिद्धान्तमें भी काल द्रव्य नहीं है । एक भगवत्‌ संकल्प 
है । शेव मतमें भी काल द्रव्य नहीं है | इसलिए काल आपको 
मालूम पड़ता है । सेक्रण्ड-सेकण्ड | मिनट-निमट | उधर आपका 
ध्यान ही नहीं जाता | काल आपके मनका एक ख्याल है। आप 
कालको मत देखिये--अपने कमंको देखिये | आप अपने भावको 
देखिये । अपने इष्टको देखिये । अन्तर्यामीको देखिये । अपने 

आपको देखिये । कालको क्यों देखते हैं ? आप कालको मत 
देखिये । घड़ीमें अळामं लगा दीजिये । वह टनटन करके आपका 
ध्यान खींच लेंगा । काल दूसरेके जिम्मे कर देनेको चीज है, 
अपने दिमागमें रखनेकी चीज नहीं है। हमें तो अपना कमं 
पुरा करना है | कमंको पुरा करना या कर्मफलको प्राप्त करना 
भी आपका काम नहीं है। आपका काम है अपने समयको कर्मसे 
भरते जाना | आपका कोई सेकण्ड, कोई मिनट, कोई घण्टा कमंसे 
खाली न हो। यह पूरा कैसे होगा ? बिलकुल चिन्ता मत करो | 
यदि आपका कर्म ठोक-ठीक है तो वह पुरा होगा। आप करेंगे, 
आपका बेटा करेगा, आपका पोता करेगा, आपका परिवार करेगा, 
समाज करेगा, सारी सृष्टि करेगी, यदि आपका कमं आवश्यक 
है तो । अंशुमान्‌ गंगा नहीं ला सके, दिलीप गंगा नहीं छा सके, 
भगीरथ गंगा लाये। गंगा छानेका का काम था । यदि वह 
काम आवश्यक हे तो कभी-त-कभी पूरा होगा । समाजकी माँग हे, 
परिवारकी माँग है, राष्ट्रको माँग हे, ईश्‍वरकी सेवा हे, वह कभी- 
न-क्रमी होकर रहेगी। आप अपना हिस्सा पूरा करते चालये । 
आपकी जिम्मेवारीपर-फलासक्ति नहीं--और कर्मासक्ति भी 
नहीं--क्रालक्षेप कर रहे हैं । कालको तो हम ढकेल रहे हुं।जातू 
बीतता जा-बीतता जा। हम लगे हुए हैं--तेरी ओर देखनेका 
हमें कोई अवकाश नहीं है । 

सर्वेषु कालेषु--मामनुस्मर--तस्माद्‌ क्योकि में सब समय हुँ, 
सब जगह हूँ, सब हं, में ही स्थूल हूँ, में हो सुक्ष्म हूँ, में ही जोब हे 
मैं ही ईश्वर हँ--में ही सवंव्यापी हूँ और में तुम्हारे शरीरमें ही 
रहता हैँ | इसंिए मेरा स्मरण करते चलो भौर जीवन युद्ध युद्ध 
शब्दका अर्थ यहाँ--वणंधमंके अनुसार या आपद्-धमंके अनुसार 
या मानव धर्मके अनुसार जो अपना कत्तव्य है-उसोको युद्ध कहते 
हैं, उसे करते चलो । यह अजुंनके लिए युद्ध स्वधमं हे । तुम अपने 

घम को देखो और अपने धमं में अडिग रहो। तुम अपने कत्तंव्यका 
पालन करते जाओ। ये मन और वृद्धि बड़े जबदंस्त हैं। काम 
वतंमानमें तो रहनेका नाम ही नहीं लेता। बच्चेको एक खिलोना 
दे दो तो दूसरा चाहेगा । दूसरा दे दो तो तीसरा चाहेगा | आपका 
मन बालकवत्‌ हे । यह वत्तंमानमें रहना नहीं चाहता । आज 
कल्की बात सोचेगा । फिर कल परसोंकी बात सोचेगा। या तो 
पीछे जायेगा या आगे जायेगा । 

भगवान्‌ वहते हुँ कि मन और वुद्धि मुझमें अपित कर दो । 
त्याग दूसरी वस्तु होती हे । मायाका, मिथ्याका, दोषका, दुगुंण- 
का त्याग होता हे । संसारका त्याग होता हे । ईव्वरके प्रति 
समपंण होता हे । आप अपनी सड़ी चीज-गन्दी चीज ईश्वरको 
अपित मत कीजिये । वृन्दावनमें आप सुपारी खरीदने दुकानपर 
जाइये तो दुकानदार पूछ लेगा--देवताकी पूजा करनेके लिए 
चाहिए या खानेके लिए चाहिए? देवताकी पुजा करना हो तो 
सड़ी सुपारी बेच देगा । अपने खानेके लिए हो तो जरा ठीक-ठीक 
देगा । मोटर मँगनी देनी हो तो अपने घरमें सबसे पुरानी बिगड़ी 
हुई होती हे प्रायः वही भेजी जाती हे । त्याग दूसरी वस्तु हे 
और समर्पण दूसरी वस्तु है। त्याग होता है बुराईका और 
ईश्वरके प्रति समपंण होता है। असंगता होती है अन्यमात्रसे 
हव्यमात्रसे। यह अलग-अलग स्तर है । बुराईका त्याग करो । 
अच्छाईको अपने साथ मत जोड़ो, ईरवरके लिए उसका उपयोग 
करो | आपके पास चावल है तो अपना करके ऐसा मत रखो 
कि रखा-रखा घरमें सड़ जाये। उसे जिनको भूल है, उन्हे 
खाने दो | आपके पास ऐसे कपड़े हें जो आपके काम नहीं 
आरहे हैँ और काम आनेके लिए भी बहुत ज्यादा हें। थोड़ेमें 
काम चल सकता है। पर लोभ ही तो है यह ! उसको 
सर्वात्मा परमेश्वरके प्रति समपित करो । यह समर्पण होता है । 

असंगता--देशमें, विदेशमै घूमो--रात हो, दिन हो, छोटी 
चीज हो, बड़ी चीज हो--उसपर आसक्त मत होओ, उससे 
चिपको मत । अपने स्वरूपमें असंगता आने दो । अपने स्वरूपमें 
असंगत्ता, ईरवरके प्रति समपंण--बुराईका त्याग, इन सद्गुणोंको 
ग्रहण करो । 

ये भगवान्‌ बड़े लालची हें । वृन्दावनके लोग कहते हूँ कि 
और जगह तो भगवानका हाथ ऊपर होता है और लोगोंको देते 
'हँ--यह लो, यह लो, धन लो, भोग लो, शरीर लो, इज्जत लो | 
परन्तु ब्रजभूमिमें भगवानका हाथ नीचे होता है । हमको दही दो, 
दूध दो, मवखन दो, मिश्री दो, रोटी दो । ब्रजमें माँगनेवाले भगवान्‌ 
रहते हैं और सारी सूष्टिमें देनेवाले भगवान्‌ रहते हे । ऐसा एक 
्रजवासियोंका लटका है। आपके सामने भगवान्‌ खड़े हैं। 
उनको स्वरूप मानों तो भी चले, विश्व भगवानका रूप है । 

आप लोग विष्णुसहस्रनामका पाठ करते होंगे । उसमें पहला 
नाम भगवानका है--विश्वस' । 


विश्व विष्णुर्वषट्कारो भूतभव्य भवत्प्रभुः । 


विइवके रूपमें खड़े हैं भगवान्‌ और आपसे अपेक्षा रखते हैं 
कि आप आपके मनको अपने शरीरको घेरकर रहते है परिवार 
माने जो शरीरको घेरकर रहता है, परि माने चारों ओर 
और वार माने घेरनेवाला । आपको एक धेरेमें रखनेवाले जो 
लोग हैं उनको परिवार कहते हैं। वे परिवरण करते हैं। 
चारों ओरसे आपको घेर लेते हैं। आपका मन किस काममें 
लगता है ? शरीरके काममें या तो जो शरीरके सम्बन्धी 
हें, उनके काममें आपका मन एक धेरेमें रहता है। आप 
अपने मनको उन्मुक्त कर दीजिये । विश्वके रूपमें भगवान्‌ 
आपके सामने खड़े हें और आपसे अपेक्षा रखते हैं। अपेक्षा क्या 

रखते हैँ ? यह कि आपका मन विशवकी ओर भी जाय | विश्वका 
सुख, विश्वक्रा कल्याण, विश्वको प्रसन्नता आपका मन देखे । 
आपकी बुद्धि क्या विचार करतो है? अपना और अपने लोगोंका 
सुख | नहीं, आपको बुद्धि सबके सुख और समृद्धिका विचार 
करे | सबकी सुख-समृद्धिके लिए काम करे | आपको बुद्धि, आपका 
मन भगवानके प्रति आसक्त हो | अब विश्वकी बात छोड़ दें | 

गीताके बारहवें अध्यायमें जो भक्तिका वर्णन है उसके 
सम्बन्धमें तीन मत हैं। श्रीशंकराचाय कहते हैं कि यह विश्‍व 
विराट्‌ आत्माको भक्ति है | शंकराचायंने स्पष्ट किया है--भक्तिका 
क्या करोगे ? 


अद्वेष्टा सर्वभूतानां सेत्रः करुण एव च । 
निमंमो निरहंकारः समदुःखसुखः क्षमो ॥१२.१३ 
यह तो सम्पूर्ण विश्वरूप भगवानुको भक्ति है। श्रीरामानुजा- 
चायं कहते हैं--यह चतुभुँज नारायणकी भक्ति हे, श्रीचेतन्य 
महाप्रभु, श्रीवल्लभाचायं, ये लोग कहते हैँ कि ये दो हाथवाले 
मुरलीमनोहर, ए्यामसुन्दरकी भक्ति हे) विइवरूपका भगवानूने 
दशत दिया । ग्यारहवें अध्यायमें इसलिए कि यह विएवरूपकी 
भक्ति हे--यह शंकराचायंका मत है । चतुभुंजरूपसे ही श्रीकृष्ण 
रहते थे, इसलिए चतुभुंजको भक्ति हे ओर दृष्ट चेदं मानुषं रूपं तव 
सोम्यं जनादंन--यह अजुंन बोलते हैं, इसलिए यह द्विभुज 
श्रीकृषणकी भक्ति है। कुछ भी हो। आपके सामने भगवान्‌ खड़े 
हूँ और आपसे कुछ माँग रहे हैं। यह देखो करुणा है । यह देखो 
दयालुता, यह देखो सद्भाव । 
आप हमको पाँच रुपया दे गये ओर बोले कि एक रुपयेकी 
हमको जरूरत है दे दाजिये और हमने कहा नहीं। वहु पाँच 
रुपया जिसने दिया था वही आपसे एक रुपया माँग रहा है-- 

ओर आप 'ना' बोल रहे हैं। उसका सौजन्य तो देखिये कि 
दिया पाँच और यह नहीं कहता है कि यह हमारा है। तुम 
इसमें-से हमको एक दो । वह कहता हे--नहीं--नहीं तुम्हारा हे, 
तुम अपनेमें-से हमको दो। यह देखो प्रभुका स्वभाव हे । अर्पण 
करो--मन उसीका दिया हुआ हे, बुद्धि उसीकी दी हुई हे । खड़ा 
होकर सामने माँगता हे। सर्ग्यापतसनोबुद्धिः । यहाँ आठवें 
अध्यायमें तो हे ही, बारहवें अध्यायमें भी हे । 


सन्तुष्टः सततं योगी यतात्मा दृढ़निचश्यः। 
सयर्यापतमनोबुद्धियो मद्धक्तः स से प्रियः ।१२.१४ 
एकवार माँगनेसे नहीं दिया । दो बार माँगते हें। भौर दोनों 
एक साथ नहीं देते हो, तो अलग-अलग भी दे दो | 
सय्येव मन आधत्स्व मयि बुद्धि निवेशय ।१२.८ 
भगवान्‌ तुम्हारे सामने हुँ-जो मालिक हैं, जिनकी दी हुई 
चीज हे वे तुमसे माँग रहे हैं कि अपना मन, अपनी बुद्धि 
हमको दो । 
हमसे पाँच रुपया माँगिये-अभी निकालकर दे देते हें । रोटी 
माँगिये—तैयार न हो तो तैयार करके खिला देते हें । कपडा 
माँगिये-अभी देते हुँ, बाजारसे मंगा देते हैं, बनाकर देते हैं। 
लेकिन वे रुपया, रोटी, कपड़ा या कोई वस्तु नहीं मागते, वे 
भगवानु तो मन, बुद्धि माँगते हें-वह केसे दें? मन, बुद्धि च 
कपड़ा हे, न नोट हे, न वह भोजन ही हे । हम अपना मन, बुद्धि 
भगवानको केसे अपित करेंगे? आप इसपर थोड़ा ख्याल करो | 
अगर आपके मनमें अपित करनेक्री इच्छा होगो तब तो यह 
प्ररत उठेगा ! भगवान्‌ तो माँगते हैं । 


सय्येव सत आधत्स्व मयि बुद्धि, निवेशय । 

मँगता तो आपके दरवाजेपर खडा है गोपी ! माखन दे दे। 
-माखन सरीखा मन दे दे। मिश्री देदे। रोटी दे दे। पर देनेकी 
इच्छा होगी तब तो आप सोचेंगे कि आखिर हम मन और 
बुद्धि कैसे दें? और यदि आपका देनेका मन नहीं होगा तो प्रश्‍न 
ही नहीं उठेगा कि मन, वृद्धिका समपंण केसे हो ? पहले मनका 
रूप देखो । आपका मन प्यारसे भरा हे। भगवानुने प्यार दिया 
'है। भागवत्तमें वणंन आता हे-भगवानूने बाँसुरी बजायी। 
तो वंशीकी प्यारी-प्यारी ध्वनि गोपियोंके कानमें समा गयी और 
कानके रास्ते उनके हृदयमें पहुँच गयी । उनका हृदय उस अमृत- 
मय ध्वनिसे भर गया। वह अमृतमय ध्वनि, वह राग, वह 
-रागिनी, वह रस, वह संगीत उनके रोम-रोमसे छलका | आँखोंसे 
` छलका, ओठोंसे छलका, त्वचासे छलका और अपना दिया हुआ 
ही अमृत फिर भगवान्‌ श्रीकृष्णने--वही वंशी-नादका अमृत-- 
'पीया । यह स्वभाव है : देकर लेना--देकर लेना । 


आपके मनमें भगवानुने प्यार दिया । सचमुच आपका मन 
'प्यारका खजाना है | आपको मालूम पड़े कि न पड़े--मातासे प्रेम 
करते हैं--पितासे प्रेम करते हैं, मित्रसे प्रेम करते हँ, पत्नीसे प्रेम 
करते हुँ, बच्चेसे प्रेम करते हैं, धनसे प्रेम करते हैं, अपने 
'झरीरसे प्रेम करते हैं । इतना प्रेम करते हैं कि बुराईमें भी अच्छाई 
ढँढ लेते हैं । आप देख लेना जिनका चेहरा अच्छा नहीं होता, वे 
जब शीशा देखते हैं तब कहते हे-- हमारी नाक बहुत अच्छी है'-- 
“हमारी आँखकी बनावट अच्छी है'--हमारे ओठोंकी कट अच्छी 


-है।' पुरा चेहरा अच्छा न हो तब भी उस चेहरेमें-से कहीं-न- ` 


कहींसे अच्छाई ढुँढ लेंगे । क्योंकि अपनेसे प्रेम होता है । प्रेमका 
स्वभाव ही यह है कि वह बुराईमें भी अच्छाई ढूँढ लें | तो 
आपका हृदय भगवाचूने प्यारसे भर दिया है | परन्तु आपके माप- 

का जो यन्त्र है उसे गँदला-डबरा बना दिया है । जो अपने लोग हैं 
उनको नापनेके लिए आपके पास मशीन दूसरी है और जो बाहर- 
के लोग हैं उनको नापनेके लिए आपको मशीन दूसरी है । दुसरोमें 
आपको बुराई ज्यादा दीखती है और अपनोंमें आपको अच्छाई 
बहुत ज्यादा दीखती है । यह जो आपके हृदयमें प्रेम भरा है, यही 
मनका स्वरूप है । आसक्ति मनका स्वरूप है। प्रेम मनका स्वरूप 
है। आप अपना प्यार भगवानुके प्रति अपित कीजिये। वह 
आपका प्यार माँग रहे हैं। असलमें वे पत्नीके रूपमें आपका 
प्यार लेते हैं। पुत्रके रूपमें वे आपका प्यार लेते हैं । सब रूपमें 
वही आपका प्यार लेते हैं । यह बात भी गोतामें है । 


न तु मां अभिजानन्ति तत्वेनातश्च्यवन्तिते । ९.२३ 

सबके रूपमें भगवान्‌ हैं। परन्तु हम सबके रूपमें रहनेवाले 
भगवानको नहीं देखते । हम तो बहुत छोटी चीजको देखकर अपना 
प्यार देते हैं। जब आपका प्रेम, आपका प्यार सवेव्यापी हो 
जायेगा तब आप भी बहुत बड़े हो जाग्गे । जबतक आपका प्रेम 
छोटी जगहपर है, आप छोटे हें। जब आपका प्रेम बडी जगहपर 
होगा तो आप स्वयं बड़े हो जायेंगे । 

अच्छा, आपसे बुद्धि माँगते हैं भगवान्‌ ! बुद्धि तो हमने कुर्सीको 
दे रखी है। कुरसिका माने जो धरतीपर हो । कु माने धरती | जो 
घरतीकी रसिक हो--हर समय धरतीको छूती रहे । हमारे गाँवमें 
तो कुर्सी नहीं बोलते खुरसी बोलते हैं | उसका पाँव आगे निकला 
होता है जैसे गाय बेल, घोड़ेका पाँव । पाँवमें खुर होता है । खुर- 
वाळे चतुष्पाद होते हैं ।-जेसे चतुष्पादका खुर होता है। उस खुर- 
सा कुर्सीका पाँव होता है तो वेसे ही इसे खुरःसी बोलते हे । 
आपकी बुद्धि किस काममें लगती है? हमको एक अच्छी-सी 
कुरसी मिल जाय । यह रसिक नहीं है-'कु' रसिका है। कु माने 

'बुरी--जैसे आपकी पतिव्रता पत्नी हो और आपसे प्रेम करे तो 
उसको तो सुरसिका बोलेंगे--रसिका बोलेंगे । आपकी प्रेयसी है, 
पत्नी है, आपसे प्रेम करती है । वह रसिक है | लेकिन वेदया क्या 
है ? वह कुरसिका है | शामको बेठे सुबह उलट गयी । सुबह बैठे 
शामको उलट गयी। कुर्सीकी क्या कीमत ? आपकी बुद्धि क्या 
चाहती है ? बदलनेवाली चीजें, गिरनेवाली चीजें, नष्ट होनेवाली 
'चीजें--इनमें आपकी बुद्धि लगती है? 


भगवान्‌ कहते हँ--बाबा, बुद्धि हमको दे दो। जो अविनाशी 
वस्तु है--उसमें बुद्धि लगाओ । पार्टीमें बुद्धि मत लगाओ | मान- 
वतामें बुद्धि लगाओ | राष्ट्रमै बुद्धि लगाओ । पार्टीमै सबसे बड़ी 
अष्टा यह है कि अपनी पार्टीका बदमाश भी बहुत भला है | 
और दुसरेकी पार्टीका भला भी बहुत बदमाश है। यह जो 
अपराध होता है । यह दोजंन्य है | तो हम दूसरेके किये हुए अच्छे 
कामको भी बुरा बताने लगते हैं और अपने किये हुए बुरे कामको 
भी अच्छा बताने लगते हैं। यह पार्टीका है पाप | भगवान्‌ कहते 
हैं--तुम अपनी बुद्धिको किसी पार्टीके घेरेमै मत डालो | मुझे 
अपित करो । सब पार्टीमें भगवान्‌ हैं । 


मय्यपित मनो बुद्धिः। बुद्धि माने विचार । बुद्धि तो पात्र है 
भोर उसमें विचारका वायन है। उपायन--भेंट-भरी है। वृद्धि 
वर्तन है और उसमें विचारके हीरे रखे जाते हैं । आप अपने. 
विचार किसके लिए करते हैं? ईद्वरके लिए आपके विचार हों । 
ईषवरके लिए माने जो सबमें रहता है उसके सुखके लिए, उसकी 
भलाईके लिए उसके हितके लिए, आपके विचार हों । राष्ट्रकी, 
प्रान्तको सीमा बदल जाती है । पहले बंगाल प्रान्त था । “बंगला 
देश भी उसके अन्तगंत था | अब कट गया । अब आगेनहीं 
कटेगा, यह्‌ पता नहीं भौर बढ़ भी सकता है। ऐसे ही राष्ट्रकी 

सीमा । बचपनमें हम वर्माको अपनादेश जानते थे । आज जिसे 
पाकिस्तान कहते हैं उसे जवानीमें अपना देश जानते थे। तो ये 
राष्ट्रकी जो सीमाएँ होती हैं ये भी कल्पित होती हैँ | समयपर 
वनतो हैं, समयपर बिगड़ जाती हैँ। परन्तु मानवता--सम्पुण 
विश्वमें जितने मनुष्य हँ--सबके हृदयमें जीवात्मा है--सब हमारे 
भाई हैं। जिसकी आँख आगेकी ओर हो और बगलमें कान हो 
सामने नाक हो, महमें दाँत हो, दो हाथ हों दो पाँव हो कितनी 
समानता है--बराबर ही तो हैँ हम लोग। कितनी समता है हम 
लोगोंमें | यह स्त्री अलग--यह पुरुष अलग--यह काला अलग-- 
यह गोरा अलग--यह गरीब अलग--यह घनी अलग--यह ठीक 
है । परन्तु सिर, नाक, आँख, जीभ, हाथ सवके हैं । मन सबके है। 
सब प्यार चाहते हैं । सव सत्य चाहते हैं । साँस लेनेके लिए सबको 
हवा चाहिए । 

ईइवरकी पुणंतामें अपित कर दो- अपने विचार आप अपने 
विचारको क्यों काटते हो? अपने प्यारको क्यों काटते हो? 
सर्य्यापतमनोबुद्धिःका अथे है कि अपना प्यार और अपना विचार 
दोनों पुणंता को दे दो । ईशवर माने पृर्णता-जो सब जगह हो, सब 
समय हो, सब हो, सबमें हो-जेसे सबमें है, वेसे ही आपमें भी हो- 
उसका नाम ईश्वर होता हे | ईश्वरके प्रति, पुर्णके प्रति अपने प्यार 
और अपने विचारको अपित कर दो। अव भगवानका कहना है-- 
देखो तुम हीरा, सोनासे प्रेम करोगे-सोना हो जाओगे, हीरा हो 
जाओगे । भाप क्या पसन्द करते हुं? भगवान्‌से एक होना पसन्द 
करते हँ कि हीरेसे एक होना पसन्द करते हें? माने जड्से प्रेम 
करोगे तो तुम स्वयं अपने प्रेमके साथ उस जड़में चले जाओगे. 
और जड़के साथ तन्भय हो जाओगे और यदि चेतनके साथ प्रेम 
करोगे तो आपका प्रेम आपको अपनी जगहसे उठाकर चेतत्तमें 
डाल देगा । | 

आप चेतन रहना चाहते हँ--होशहवाशमें रहना चाहते हैं 
या बेहोश हीरा होना चाहते हें? हीरा पराधीन है। उसको 
देखकर दूसरे लोग सुखी होते हँ । यह भी ठीक है। परन्तु हमको 
देखकर कोई सुखी हो रहा है, इसका सुख भी होरेको नहीं 
मिलता है। आखिर यह सुख तो मिले कि हमको देखकर कोई 
सुखी हो रहा है। आप जड़से प्रेम करके जड़ हो जाओगे। भगवान्‌ 
आपको जड़ताकी ओरसे विमुख करके चेतनताकी ओर उन्मुख 
करना चाहते हँ । अपने प्यारको, अपने विचारको भगवानुकी ओर 
उन्मुख कर दो, आपको भगवत्प्राप्ति होगी । भगवान्र॒मिलेंगे। 
मिलेंगे भगवान्‌-इसमें कोई शंका नहीं । क्योंकि जो सब है वह 
सबको मिल सकता है। उसमें ब्राह्मण, क्षत्रियका भेद नही है। 
सबको मिल सकता है। सब जगह मिल सकता है। सब समय 
मिल सकता है। जो सब है, उसकी प्राप्तिके लिए, हम स्वगंमें 
जायेंगे तब मिलेगा, यह कल्पना बिलकुल गलत है | वह स्वगंमें 
नहीं मिलेगा, इसी धरतोपर मिलेगा । 

हमारे जीवनमें समाधिकाल आयेगा तब परमात्मा मिलेगा । 
विक्षेपमें भी नही मिलेगा । समाधिमें भी वही मिलेगा । स्वगंमें 
भी वही मिलेगा । धरतीपर भी वही मिलेगा । जो यहीं मिलता 
है, उसको आप मरनेके वादके लिए क्यों टाळते हैं ? अभी प्राप्त कर 
लीजिये । मर्म्यापत मामेव एस्यसि क्यों ? बोले भाई देखो यदि इन 
सात रूपोंमें आप परमेश्वरको जान जाओगे तो आपके मनमें 
संशय नहीं रहेगा | संशय माने सपना । आप स्वप्नमें डूब रहे हैं । 
बुद्धि ठीक-ठीक काम नहीं कर रही है। आधी नींद और आधा 
जागना। इससे शयनमें भी वही है। शीञ स्वप्ने धातु है और 
सम्‌ उपसगं जोड्नेपर वह संशय बनता है। आप सपना देख 
रहे हैं। संशय, दुविधा--यह ठीक कि यह ठीक? कहीं बुद्धि 
व्यवसायात्मिका निशचयात्मिका बुद्धि होती ही नहीं | आप अपने 

मन और बुद्धिको भगवानुमें अपित कर दीजिये, सारे संशय मिट 
जायेंगे । संशयमें तो विनाश है । संशयात्मा विनश्यति । 


नायं लोकोस्ति न परो न सुखं संशयात्मन: । 


आप संशय रखेंगे अपने मनमें तब इस लोकमें भी सुख नहीं 

है, परलोकमें भी सुख नहीं है। आपका लोक भी नहीं बनेगा, 
परलोक भी नहीं बनेगा। सुख भी नहीं बनेगा । इसलिए 
निःसन्देह--आप संशय छोड़ दीजिये। अविनाशी परमात्मा है । 
आपका स्वभाव, आत्मा परमात्मा है । कमं परमात्मा है। नयी- 
नयी चीज बनानेवाला कमें, भूत भावोडूवकरः। नवीन-नवीन 
वस्तुओंका -कच्चे चावलको पका देनेवाला कमं-माटीको 
चावल बना देनेवाला कमें, धरतीमें-से कपास पेदा करके उससे 
कपड़ा बनानेवाला कर्म, जलती हुई खदानमें-से द्रव्य निकालकर 
उससे सोना बनानेवाला कमं 

भुतभावोद्धवकरो विसगंः कमंसंज्ञितः। 

अपने वीर्य, अपनी शक्ति, अपनी वीरताका आप उपयोग 

- कीजिये । यह भी ईर्वरका रूप है । अधिभूत, अधिदेव, अधियज्ञ 
सब ईदवर है। मत नहीं लगता है। अरे बाबा; मन लगनेकी 
फिक्र मत करो। जो तुम्हारे अनुसार न चलता है उसको छोड़ 
दो । सुगम मागं है । बोले नहीं छोड़ सकते | नहीं छोड़ सकते तो 
अपने अनुरूप बनाना पड़ेगा-बनाना पड़ेगा तो अभ्यास करना 
पड़ेगा । 

अभ्यासयोगयुक्तेन चेतसा नान्यगामिना । 

परमं पुरुषं दिव्यं याति पार्थानुचिन्तयन्‌ ॥८.८ 

कवि पुराणमनुरासितार- 
सणोरणीयांसमनुस्मरेदयः । 

सर्वस्य धातारमचिन्त्यरूप- 
सादित्यबणं तमसः परस्तात्‌ ॥८.९ 


अभ्यास करो । बच्चा अपनी माको कहाँ पहचानता है। 
लोगोंने बताया यह माँ है, यह माँ है। दुह्राते-दुहराते--लोगोंने 
स्वयं दुहूराया, बच्चेने दुहराया और माँको पहचान लिया कि 
यह मेरी माँ है। आप यह मत समझना कि बच्चा पेटमें-से आता 
है तो अपनी माँको पहचानकर आता है। माको माँके ख्पमें 
पहचानना भी एक अभ्यास है ।. इसका नाम नाक है। इसका 
: नाम कान है। इसका नाम दात है। यह क्या है? दुहराया ही 
त्तो गया है। अंग्रंजीवाले दूसरा दुह्राते हँ, फारसीवाले दूसरा 
दुह्राते हैं । अरबीवाले दूसरा दुहुराते हैँ। नाम अलग-अलग हैं । 
हमको तो बहुत आग्रह है न ! यह नाक है । क्यों यह आग्रह हो 
गया ? सुनते-सुनते, मानते-मानते अभ्यास हो गया कि इसका 
नाम नाक है। यह ऐसा ही है। ईश्वरका नाम राम है, कृष्ण 
है--अभ्यास तो करो । अभ्यास माने दुहराना। आवृत्ति। हम 
पहले मुह॒तं चिन्तामणि’ पढ़ते थे। तो हमारे बाबा उस ग्रन्थका 
इलोक पढ़ते थे । मुझे पढ़ाते थे । वे बोलते फिर में बोलता । वे 
कहते बोलो, फिर बोलो | एक सौ आठ बार बोलनेका एक नियम 
बना दिया। इतनी बार बोलोगे तो फिर भूलोगे नहीं। 
याद करो | 

गोरीभ्षवःकेतकपत्रभङ्गमाकृष्य हस्तेन ददन्मुखाग्ने । 
चिध्नं मुहुर्ताकलित ढ्वितीयदन्तप्ररोहो हरतु द्रिपास्य: ॥१॥ 

गौरीके कानमें-से गणेशजीने सुँडसे केवड़ेका पत्र खींच लिया 
और खींचकर अपने मुंहमें लगा लिया वे पत्ते । थोड़ी देरके 
'लिए दो दात-से लगने लगे । बोले बस-बस--ऐसी शोभावाले 
वह गणेश हमारा मङ्गल करें | बचपनमें ८-९ बरसके थे 

और १०८ बार इलोक बोलना पड़ता था। इसका नाम हुआ 
अभ्यास । रोज-रोज उसकी दृहरौनी करते थे- दुहराते थे । 
अभ्यास माने दुहरौनी । जो आपको इष्ट है, उसको आप दुह्राइये | 
इष्ट माने जिसको आप चाहते हैं । 

दुनियामें जो चीज कहीं नहीं हो, यदि आप अभ्यास करेंगे, 
ध्यान करेगे, तो जो चीज नहों है वह भी बन सकती है, फिर जो 
है उसका यदि आप अभ्यास करेंगे तो कहना ही क्या है ! अपने 
मनको यदि वह चंचल होता है, एक जगह नहीं रहता है तो 
वार-बार एक जगह लगानेका अभ्यास कीजिये। बार-बार 
दुह्राइये । योगयुक्तेन चेतसा। रतनगढ्मे एक सज्जनका एक लड़का 
है। आजकल कलकत्तामें रहता है। अबत्तो बड़ा आदमी हो 
गया । बच्चा था तो दूध नहीं पीता था । उसके बाप उसे धरती- 
पर लिटाकर मुँह दबाकर थोड़ा, थोड़ा, दूध डालते | छः महीने 
उनको ऐसा करना पड़ा । फिर तो वह दूधके बिना रह नहीं 
सकता था । दूधका अभ्यास हो गया । दूध न मिले तो रोता था। 
आपका मन यदि एक जगह रहना पसन्द नहीं करता तो आप 
बार-बार अपनी ओरसे--यह भगवानका रूप है--यह भगवानका 
रूप है--बार-बार दुहराइये । उसमें मन लगेगा । बिना अभ्यासके 
योग नहीं होता । अभ्यास-अभ्यास कहना अलग है और अभ्यास 
करना पड़ता है, सो अलग है । अभ्यास करो । मनको दूसरी जगह 
मत जाने दो। परमात्माकी प्राप्ति होगो--इसी जीवनमें । मरनेके 
वादके लिए--हम वादेका सौदा नहीं करते | ठोस माल--अभी 
लो परमेश्वर ! 


३» शान्तिः शान्तिः शान्ति: ! 

जेसे जीव शरीरके अन्दर रहता है, वेसे ईश्वको भी किसी 
सीमाके अन्दर बाँध लेना, यह ईष्वरके स्वरूपके अनुरूप नहीं 
है । देश, कालके घेरेमें जीव रहता है। जीवका उद्धार करनेके 
लिए---उसको देश, कालके घेरेसे वचानेके लिए परमेश्वर कभी 
देश, कालके घेरेमें आता है। यह उसकी करुणा है। उसको, 
अवतार कहते हँ जेसे कोई कुएँमें गिरा हो तो बाहरका 
आदमी जानबूझकर उसको निकालनेके लिए कुएँमें उतरता है । 
कोई जेलखानेमे हो तो प्रेमसे उसको आइवासन देनेके लिए. 
बाहरके लोग भी जेलमें जाते हैं। यह जीव बहुत ही सीमित 
क्षेत्रमे केद हो गया हे और उसमें इतना रम गया है, इतना 
रम गया है कि अपने घेरेसे बाहरकी वस्तुको वह पसन्द नहीं 
करता है । आओ परमेश्वरको इस शरीरमें भी देखें कहाँ है 
ओर बाहर भी देखे कि कहाँ है ? 

उपनिषदुमे इस प्रकार वर्णन प्राप्त है--'वह बाहर भी है, 
वह भीतर भी हे । वह अमूतं है, अजन्मा है। वह दिव्य है, वह 
परमात्मा हे । वह इसी दारीरमें है।' 

निराकार परमात्मा सर्वत्र परिपूर्ण हे तो निराकारको 
पकड़नेके लिए आप कहाँ जायेंगे? आप जानते हैं जिन 
समाजोंमें, जिन मजह॒बोंमें, ईश्वरको नितान्त निराकार मानते 
हैं, जैसे ईसाई, मुसलमान, आयंसमाजी, ब्रह्मममाजी, उनके 
यहाँ न तो भगवानुका दशंन होता, न तो भगवानूका अवतार 
होता । वे भगवानुको नमस्कार करते हँ । वे भगवानूसे प्रार्थना 
करते हैं और भगवानुकी आज्ञा मानकर, विश्वास करके 
भगवानुकी आज्ञापर--उसके अनुसार चलनेका प्रयास करते हैं । 
जैसे मुसलमान नमस्कार-प्रधान हे। ईसाई प्राथंना-प्रधान हे 
और आयंसमाजमें नमस्कार भी हे, प्राथना भी हे और अपने 
चरित्रके द्वारा परमेश्वरको प्रसन्न करनेका प्रयास हे । जिसमें जो 
गुण हो उसे स्वीकार करना चाहिए। सनातन धमंका जो 
परमेश्वर हे वह केवल निराकार नहीं हे, साकार भी हे । केवल 
निगुंण नहीं हे, सगुण भी हे। यह वैदिक परमेश्वर हे । यह जो 
सब दिखायी. पड़ता हे वह एक ही सब बना हुआ है। एक 
ही हे यह और बना हुआ हे सब। ईसाई, मुसलमान और 
आयंसमाजी यह नहीं मानते कि ईश्‍वर सब हो गया हे। वे 
ऐसा मानते हैं कि ईशवरने सब बनाया। बना नहीं हे, बनाया 
है। आयं समाजी प्रकृति भी मानते हैं, जीव भी मानते हैं, कमं 
भी मानते हैं और ईश्वर जीवको कमंके अनुसार भिन्न-भिन्न 
शरीरोंमें देखता भी हे। ईसाई, मुसलमानका ईश्वर बना देता 
है। पहलेसे वे प्रकृति, जीव, कमं इनको नहीं मानते | यह 
ईदवरने अपने आदेशसे 'कुन' 'कुन', कहकर बना दिया । वेदिक 
धमंका कहना हे कि बना नहीं दिया या किसी चीजसे बनाया 
नहीं बल्कि स्वयं बन गया । 'स एकधा भवति, द्विधा भवति त्रिधा 
भवति-पञ्चधा भवति--सप्तथा भवति।' वही एक परमेद्वर 
सवंरूपमें प्रकट हो जाता हे । इसमें जगत्‌का उपादान भी वही, 

निमित्त भी वही। माटी भी वही--बनानेवाला भी वही। 
कुम्हार भी वही--माटी भी वही | जुलाहा भी वही सूत भी 
वही । सुनार भी वही--सोना भी वही । यह वेदिक सनातन 
धमंका सिद्धान्त हे । . 

इसलिए हम जहाँ चलते हैं, जहाँ देखते हूँ, जो करते हें 
वहाँ परमेश्‍वर विद्यमान हे देखनेके लिए सिफ आँख चाहिए । 
इसीसे सवंरूपमें परमेशवर-- 


गतिभर्ताप्रभुः साक्षी निवासः शरण सुहृत्‌ । 
प्रभवः प्रलयः स्थानं निधानं बीजमव्ययम्‌ ॥८.९ 


बारह बातें इस इलोकमें कही गयी है--ईश्वरके बारेमें । 
ईदवरको ये विशेषताएं हैं। वह गति हे--हम जहाँ पहुंचेंगे वहीं 
ह । वह हमारा भरण-पोषण करनेवाला भर्ता ह। वही हमारा 
स्वामी हे । वही हमारा साक्षी हे । वही हमारा निवास-स्थान 
हे । उसीका आश्रय ह्‌। वही हमारा सुहृद हे । उसीसे हमारा 
जन्म हुआ ह-प्रभवः। इसीमें हमको मरके समाना हे-प्रलय । 
स्थानं--उसीमें हम रह रहे हें। वही हमारा खजाना हे निधानं 
और वही अव्ययबीज हे । 


हमारा हाथ केसे हिलता हे? हमारी आँख केसे देखती हे ? 
हमारे पाँच केसे चलते हैं? हमारे शरीरमें ये सब क्रियाएं 
अन्तर्यामी परमेदवरके होनेसे ही होती हें । हमारी सांस चलती 
हे, हमारा मन काम करता हे, यदि ईखवरकी उपस्थिति न हों 
तो सब निष्क्रिय हो जायगा, सत्ताशून्य हो जायगा, ज्ञान शन्य 
हो जायगा । एक परमेश्‍वरके बिना जीवका कोई अस्तित्व नहीं 
हे। आकाश न हो तो घटाकाश कहाँसे होगा? वायु न हो तो 
सांध कहाँसे होगी । साँस हम हें तो हवा ईश्वर हे । शीशेकी 
चमक हम हैं तो ईश्वर सूयं हे । ईश्वर हमसे बिलकुल दूर नहीं 

है। आओ ईश्वरको देखें । उसे कहाँ देख सकते हें? पहले 
अपने घरमें देख लीजिये और फिर बाहर देखने जाइये। यह 
. साधनकी रीति हे। महात्मा लोग दृष्टान्त देते हैँ। किसी 
सज्जनको पारस पत्थर प्राप्त करनेकी बहुत इच्छा थी। वह . 
भटकते थे । नदीके किनारे, पहाड़पर । अरे ! कहीं पारस पत्थर 
मिले--पारस पत्थर मिले। उनको पहचान नहीं थी, भटकते 
थे। एक दिन कोई जानकार मिला। उसने उनको पारस 
पत्थरकी पहचान करा दी--देखो यह हे । बरसों तक बिचारे 
भटकते रहे--अब मिला । जब वे पारस पत्थर लेकर अपने 
घरमें आये तो देखा उनके घरमें जो सील थी और लोढ़ा-- 
सील-बट्ठा पारस पत्थरके थे । बोले यह तो घरमें पहलेसे मौजूद 
हे और में उसको जंगलमें, नदोमें, पहाड़में ढूंढता फिरा । 

काहे रे बन खोजन जाई--गुरु नानकका वचन हे। तुम 
ईश्वरको ढूँढनेके लिए जंगलमें क्यों जाते हो? आओ अपने 
भीतर ईश्वरको पहले पहचान लो । अगर अपने भीतर ईश्वरको 
पहचान लोगे तो सबके भीतर पहचान लोगे। अहंमें ईश्वरको 
नहीं पहचानोगे-तो इदंमें कहाँसे पहचानोगे ? भावना करोगे-- 
जब पकड़ छूट जायेगी तो ईश्वर भी छूट जायगा और इश्वरको 
पहचान लोगे तो सब जगह पहचान छोगे। भीतर पह्चाननेके 
लिए क्या करना ? वह बताया हे। 

अभ्यासयोगपुक्तेन चेतसा नान्यगामिना । 
परमं पुरुषं दिव्यं याति पार्थानुचिन्तयत्‌ ॥८.८ 

अभ्यास योगयुक्त-आपका चित्त केसा होना चाहिए? 
अभ्यास योगयुक्त अभ्यास करना चाहिए | अभ्यासका बड़ा सामथ्यं 
है । यह जो आपका शरीर है यह आतिवाहिक है । आतिवाहिक 
होता है वह देवता जो सूक्ष्म शरीरकी देहान्तर प्राप्षिमें सहायक 

हो [ अति वह -"ण्वुल्‌ ] यह पहाइको छेदकर निकल सकता हे । 
यह आसमानमें उड़ सकता है । यह धरतीके नीचे जा सकता हे । 
अतिक्रम्य वहति । कोई इसको रोकनेवाला नहीं है । परन्तु आप 
इस हड्डी-मांस-चामसे में करके--अघिभौतिक सुखोंमें लिप्त हो 
गये हैं । यह अभ्यास ही पड़ गया कि आपने अपने आपको हड्डी- 
भांसका शरीर मान लिया | यह अभ्यासका चमत्कार है। एक 
मुसलमान मन्दिर तोड्ना चाहता है ? एक हिन्दू नमाजके समय 
बाजा बजाकर उसको विक्षिप्त क्यों करना चाहता है? 'मान 
मान बन्धनमें आयो--ऐसा वाह्रसे विरोधी भाव ठस दिये गये 
हैं । सोचते-सोचते ऐसा ही हो गया है--नहीं तो मन्दिरमें जब 
ईश्वर रह सकता है तो मस्जिदमें क्यों नहीं रह सकता ? 


हमारे साधु दाढी बढ़ावें तो उनको ईश्वर मिले और सिक्ख, 
मुसलमानकी दाढ़ी हो तो उसको ईश्वर न मिले | यह तो कल्पना 
ही बिल्कुल गलत है। में-में-मेंका जो अभ्यास है वह बहुत बुरी 
तरहसे हमारे दिमागमें है । इसका दुरुपयोग न कर सदुपयोग 
करना चाहिए । बिना अभ्यासके जो सुख मिलता है उसको तामस 
सुख बोलते हे । निव्रालस्य प्रमादोत्थम्‌-नींदमें बड़ा आराम 
मिला-आलस्य आया ! बड़ा आराम मिला | प्रमाद कर गये-- 
बड़ा आराम । यह तो तमोगुण है । इन्द्रिय और विषयके संयोगसे 
जो सुख मिळता है वह राजस सुख है। भोगमें जो सुखी है 
वह रजोगुणी है और निद्रा आळस्यमें जो सुखी है वह तमोगुणी 
है । माने तुम अन्धकारमें चले गये। रजोगुणी है माने विक्षिप्त 
है । जितना अधिक भोग भोगो उतना ही अधिक विक्षेप तुम्हारे 
जीवनमें आयेगा और जितना आलस्य करोगे, उतनी ही जडता 
जीवनमें आयेगी । सच्चा सुख प्राप्त करनेके लिए अभ्यासकी 
जरूरत होती है । 

अभ्यासाद्‌ रमते य॒त्र--दुखान्त च निगच्छति । 


आप अपने अभ्याससे एक नया सुख पेदा करो । तुमने 
'परम्परासे जो चला आरहा है, जो सीखा--बहुत बढ़िया और 
उसमें नया-नया आविष्कार भी करो | नहीं तो तुम्हारी बुद्धि 
सो जायेगी । बुद्धिमें जड्ता आजायेगी । जेसी चाय पीते आये 
-हो वेसी ही पीओगे । अरे भाई इसमें ऐसा आविष्कार करो कि 
“लोगोंको नया आकर्षण हो। कपडेकी ऐसी डिजाइन बनाओ कि 
लोग उसपर टूट पड़ें। नया-नया आविष्कार चाहिए | तो 
आविष्कारके लिए अभ्यास चाहिए। बिना अभ्यासके उसके एक- 
एक अणुकी--उस वस्तुके एक-एक कणकी जानकारी केसे प्राप्त 
'होगी ? उसमें यह है, यह है--भभ्यासात्‌ रमते यत्र । उसमें अपने 
मनको रमा दो। अभ्यास माने तसास्थितो यत्नो$म्यासः । आप 
'जिसको अपना इष्ट समझते हैं, प्रिय समझते हैं, उसमें स्थित होनेके 
लिए, प्रयत्न कीजिये । बार-बार प्रयत्न कीजिये। इसका नाम 
होता है अभ्यास योग । पहलवान बननेके लिए कितना अभ्यास 
करना पड़ता है। दो-दो हजार दण्ड और बैठक करते हैं। बिना 
कुछ किये गामा थोड़े ही बना जाता है। सर्टिफिकेट मिलनेसे 
अच्छा वकील, अच्छा डॉक्टर नहीं हो जाता--उसके लिए अभ्यास 
करना पड़ता है । आप अपनेसे बड़े जानकारके पास, बड़े अनुभवा- 
के पास रहकर अभ्यास कीजिग्रे। मन डाँवाडोल न हो । नान्य- 
गामिना आपका ज्ञान--चेतस माने ज्ञान होता है संस्कृतमें-- 
चिति संज्ञाने । आपका ज्ञान संग्रह करता है। वैसे ज्ञान असंग 
होता है । आपकी आँख असंग है । आप कितनी चीज देखते हो 
और छोड़ते जाते हो। अबतक कितनी चीजें खायी हैं। कोई 
याद करके बता सकता है कि बचपनसे अबतक क्या-क्या खाया 
है ? क्या-क्या“देखा है? क्या-क्या छ्या है? क्या-क्या पीया है? 

कहाँ-कहाँ गये हँ । ज्ञान असंग होता है । अपने विषयको वह 
छोड़ता जाता है । रूप बदलता है, आँख नहीं बदलती । आँख 
ज्ञान है | ज्ञानमें असंगता रहती है, परन्तु जब उपादेय बुद्धिसे 
कि यह हमें सोखना है--तब वह संज्ञान हो जायेगा । संज्ञान. 
होनेसे उसका नाम, उसका रूप आपके दिलमें बेठेगा । 


यह जो आपका हृदय है यह संस्कार पकड्नेवाला यन्त्र है । 
संस्कृतमें हृद्‌ शब्दका अर्थ होता है--हरति संस्कारान्‌ इति हृत्‌ ४ 
यह हृ धातूसे जो हरिमें है, हरमें है-उसी धातुसे तुक प्रत्यय 
हो करके हृत्‌ शब्द बनता है । इसका अर्थ होता है-किसीको 
प्रेमसे देखो और उसे लाकर अपने मनमें बेठा लो । हृ+क्विपू, 
तुक =हरण करनेवाला | ग्रहण करनेवाला | ले जानेवाला। 
आकर्षक, मोहक । संस्कारको आहरण करनेके कारण-- हृदयको 
हृदय कहते हैं । (हू+-कयन्‌, दुक्‌ आगम = दिल, मन, अन्तःकरण । 
छाती, वक्षःस्थल | किसी वस्तुका सार या ममं । गुप्त विज्ञान | 
हृद्-इ--अच्‌ परब्रह्म, आत्मा, बहुत हो प्रिय व्यक्ति) 
तो आपका चेतस है संज्ञानका पुञ्ज--इसको केसा बनाओ--नान्य- 
गामिना । जिस विषयको ठीक-ठीक आप धारण करना चाहते हो 
वहाँसे इसे हटने मत दीजिये । 


एक बात और है। आप अपने बेटेके बारे में कितनी देरतक 
सोचते हो ? सोच सकते हो ? धनके बा।रेमें कितनी देरतक सोच 
सकते हो ? लाखों रुपये गिननेमें एक गलती भी नहीं मिलती । 
कितना एकाग्र होता है आपका मन | आपके पास शक्ति कितनी 
है । अपने प्यारेकी याद करते जाओ--करते जाओ । अपने प्यारेसे 
बात करते जाओ--करते जाओ । जहाँ आपका मन चञ्चल होता 
है, इसका अर्थ है कि आपके लिए वह विषय रुचिकर नहीं है। 
आपका वह प्रिय नहीं है। प्रिय होता तो आपका मन वहाँसे 

हटना क्यों पसन्द करता ? रास्तेमें खटखट हुई, देख लिया, फिर 
वहीं आगये, देख लिया फिर वहीं आ गये। ये योगदर्शनकी दो 
बातें हैं । 


गीताकी भी दो बातें-अभ्यासयोगयुक्तन चेतसा नान्य- 
गामिना । अभ्यास और वैराग्य । नान्यगामिना चेतसा यह हो 
गया वैराग्य । दूसरेसे रागद्वेष नहीं है। रागद्ठेषका लोप सुषुसिमें 
भी नहीं होता । मालूम नहीं पड़ता । लेकिन कल जिससे राग था, 
जागनेके बाद उसीसे राग रहता है। कल जिससे द्वेष था; जागने- 
के बाद उसीसे द्वेष होता है। मतलब क्या हुआ कि राग-द्वेषका 
बीज सुषुप्तिमें भी रहता है । ॒ 


किसीकी हिसा करनेका मन होता है। यह द्वेषकी क्रिया 
हुई--मार डालें किसीको मारनेका मन तो नहीं होता, लेकिन 
प्रतिहिसाकी वृत्ति होती है । इन्होंने हमारा बिगाडा है तो हम भी 
इनका बिगाड़ दें | हमको इन्होंने जेलमें डाला तो हम भी इनको 
जैलमें डालें । यह प्रतिहिसाकी वृत्ति होती है । आपने ईसाका वह 
वचन सुना होगा कि अगर तुम्हारे एक गालपर कोई थप्पड़ 
लगावे तो दूसरा गाल भी उसके सामने कर दो । यह है साधुको 
मनोवृत्ति । यह संसारी लोगोंका नहीं है। हिंसा करना नितान्त 
निन्दित है और उससे कम निन्दित है प्रतिहिसा । यदि चित्तमें 
अहिंसा हो तब तो कहना ही क्या ! गांघीजीके आश्रममें किसीने 
घड़ोकी चोरी की--उन्होंने कहा कि बाबा इसको पकड़ो मत-- 
मारो मत क्योंकि इसको इतनी जरूरत है कि चोरी करता है ओर 
हमें इसकी बिलकुल जरूरत नहीं है । हम तो इसको सोेमें छोड-- 
कर चले गये थे । हमारी जरूरत कम है, उसकी जरूरत ज्यादा 
है । उसको घड़ी दे दो । यह है सत्पुरुषकी मनोवृत्ति बिना समता- 
के सौजन्य स्थिर नहीं हो सकता । आपने गोता पढ़ी । 

सुहृन्मित्रायुंदासीनमध्यस्थद्देष्यबन्धुषु । 
साधुष्वपि च पापेषु समबुद्धिविशिष्यते 0६.९ 


आपकी बुद्धिमें समता है कि नहीं, बिना सम हुए आपका 
“चित्त एकाग्र नहीं होगा । कभी राग खींचेगा, कभी द्वेष खींचेगा । 
दो बात हुई एक तो अभ्यास बढ़ाया और दूसरे चित्तको दूसरी 
जगह रागऱ-द्वेषके विषयमें जानेसे रोक दिया और तीसरे अनु- 
'चिन्तयन्‌-परमात्माका अन्नुचिन्तन करो । यह तीसरी बात है । 
योगदशनमें अभ्यास है, वेराग्य है-अनुचिन्तन नहीं है। 
अनुचिन्तन बहुत बाह्य स्तरपर होता है। स्थूल आलम्बनका 
"चिन्तन, सूक्ष्म आलम्बनका चिन्तन, आनन्द आलम्बनका चिन्तन, 
ये सबसे संप्रज्ञात समाधिके स्थूल भाग हें और अस्मिताका चिन्तन 
“सुक्ष्मतम भागमें है। सूक्ष्म, सूक्ष्मतर, सूक्ष्मतम और असंप्रज्ञात 
समाधिमें वह भी नहीं है । परन्तु यह गीता है । इसमें अनुचिन्तन- 
“की बड़ी महिमा है। अनुचिन्तन कया होता है? आओ 
आनन्द लें | 


श्रीमःद्धागवतका सप्ताह कभी करते हैं तो दशम स्कन्ध, 
"एकादश स्कन्धका आनन्द लेते हें । जो वाकी बचता है उसे घण्टे 
भरें पुरा कर लेते हैं | पुस्तक पूरी करना धमंके अन्तरगत है । 
उसका रसारवादन करना फलके अन्तगंत है धमं है पुस्तक पुरी 
ःकरना और घमंका फल है उसका आनन्द लेना | 


रसास्वादन करो | मनुचिन्तन क्या होता है? तुम्हारे कोई 
गुरू हे कि नहीं ? अर्थात्‌ तुम्हारे आदरणीय, श्रद्धय- जिनसे तुम 
-सीखते हो--ऐसे महानुभाव हैं कि नहीं ? अनुचिन्तनका अर्थ है-- 
'जेसा वे चिन्तन करते हैं | उसके अनुसार तुम चिन्तन करो। 
अनु माने अनुसार--जैसे बड़े भाईका छोटा भाई अनुज होता है। 

जैसे आगे चलनेवाले-के पीछे चलनेवाला अनुग होता है । वेसे 
चिन्तनके पीछे चलनेवाला अनुचिन्तन होता है । 


प्रथम सुनिन हरि कीरति गाई । 
तेहि मग चलत सुगम मोहि भाई ॥ 

महत्माओंने जेसा चिन्तन किया है, उनके दिखाये हुए रास्तेसे 
परमात्माका चिन्तन करो । अनुचिन्तन--भक्त लोग एक बहुत 
बढ़िया बात कहते हैं। कहते हें-परमेशवरका चिन्तन करो-- 
उसमें जीवको घूमनेके लिए आसमान बनाया है । साँस लेनेके लिए 
हवा बनायी । देखनेके लिए सुयं-चन्द्रमा बनाया । जीवित रहनेके 
लिए, पीनेके लिए जल बनाया । बसनेके लिए धरती बनायी और 
देखनेके लिए आँख दी, सुननेके लिए कान दिया, बोलनेके लिए, 
जीभ दी । प्रेम करनेके लिए दिया दिल | नया-तया काम करनेके 
लिए प्रतिभाशाली मस्तिष्क दिया । ईइवरने चिन्तन करके कि 
तुम्हारे काम क्या-क्या चीज आयेगी--शब्द, स्पशं, रूप, रस, गन्धके 
लिए, जीनेके लिए, प्यार करनेके लिए, विचार करनेके लिए। 
इतना उपकरण, इतना औजार, इतनी सामग्री दिया । जिस घरमें 
तुमको रखा, उसमें सब तरहकी मशोन लगा दो । संगीत सुन लो, 
सिनेमा देख लो । कानसे संगीत सुनते हँ । आँखसे सिनेमा देखते 
हैं। तुम कोमल कठोरका स्पर्श कर लो, जो भोजन चाहिए 
कड़वा, खट्टा, मीठा, सव खानेके लिए तुम्हारे पास तैयार है । वह 
दूकानमें नहीं मिलता है, वह रसोईघरमें नहीं बनता । तुम्हें 
ऐसा घर दिया है--रहनेके लिए जिसमें सम्पूर्ण सुविधाएँ उपलब्ध 
हें। यह है उसको कृपा, उसकी करुणा । उस घरमें नयी बात 
सोच सकते हैं। प्यार बरस सकते हैँ । यदि उससे मिळना चाहें तो 
मिळनेके लिए वाहन भी दे दिया है। आप उसके घर जा सकते 
हुं-उसे अपने घर बुला सकते हैं । उसने सोच-विचारकर आपको 

सब दिया । आपके मनमें कभी कृतज्ञता उभरती है इस सबके 
'ःलिए । आप ईदवरके प्रति कृतघ्न न हों । 


अनुचिन्तयन्‌--जैसे ईदवरने आपका चिन्तन किया है, वेसे 
आप भी उसका अनुचिन्तन कीजिये। उसने आपको प्यार दिया 
हे । आप उसको प्यार दीजिये । उसने आपको घर दिया हे, आप 
भी उसे घर दीजिये। उसने आपको आँख दी हे, आप उसको 
'भी आँख दोजिये । उसके सामने ले जाकर डाल दीजिये अपने 
आपको । अनुचिन्तयन्‌--आप ईष्वरके शीलस्वभावका उसके 
स्वरूपका चिन्तन कीजिये । यह आपसे कितना प्रेम करता हे । 
'जब आप अपने ऊपर बरसनेवाले ईश्वरके प्रेमका चिन्तन करेंगे 
'तो आपके हृदयमें अपने आप ईक्वरसे प्रेम हो जायेगा | 

संस्कृत भाषामै एक 'प्रीति-सन्दभं' नामका ग्रन्थ है । एक 
वल्लभ सम्प्रदायका भो 'प्रीति-सन्दर्भ' है--एक चेतन्य सम्प्रदायका 
भी प्रीति-सन्दर्भ' है । वल्लभ सम्प्रदायवाला मेंने हस्तलिखित ही 
देखा था । अभी सम्भवतः प्रकाशमें नहीं आया और चैतन्य महा- 
प्रभुके सम्प्रदायका तो प्रकाशित हो चुका हे । प्रश्‍न यह उठाया कि 
प्रेम केसे बढ्ता है? प्रीति बढ़नेका उपाय क्या है? प्रीतिका 
उद्दोपन क्या है ? जेसे आलम्बन, उद्दीपन दो होता है । यमुनाका 
तट हो, बालुकामय पुलिन हो--वंशीघर हो, गौएँ चर रही हो, 
'रवालबाल खेल रहे हों, यह सव उद्दीपन है । उसमें वंशीकी धुन 
सुनायी पड़ती है, यह भी उद्दीपन है । वहाँ श्रीकृष्णके शरीरको 
गन्ध फेल गयी हो, यह भी उद्दोपन है । लेकिन वह जो श्रीकृष्णका 
श्रीविग्रह आपके सामने प्रकट होगा वह आलम्बन है । प्रेम एक 
रस है, इसका उद्दीपन क्या है ? यदि आपके मनमें यह विश्वास 
जमेगा कि सामनेवाला--हमसे बहुत प्रेम करता है--'पानी देखकर 
पानी बढ्ता है' कहावत है । समुद्रमे सबसे अधिक वर्षा होती है । 

'पानी देखकर पानी बरसता है। यदि आपके मनमें यह विश्वास 
हो गया कि सामनेवाला हमसे बहुत प्रेम करता है तो अनचाहे 
आप उससे प्रेम करने लगेंगे । इसीसे प्रेमका बाप विश्वास है | 


पहले विश्वास होता है, फिर प्रेम होता है। यदि संशय हो 
जाय तो प्रेमकी नदी सूख जायेगी। प्रेमकी गंगा सूख जायेगी । 
संशथमें विश्वास नहीं बनता । पता नहीं कब धोखा दे जाय। 
सावधान रहेंगे। अपनेको पकड़कर रखेंगे कि कहीं हम इसकी 
केदमें फंस न जायें और संशय नहीं रहेगा, पूरा विश्वास हो 
जायेगा तो अपनेको मिला देनेमें कोई हिचकिचाहट नहीं होगी । 
आपके मनमें ईइवरपर विश्वास है । उसकी कोई क्रिया बुरी नहीं 
लगेगी | प्रेममें चाँटा भी लगा देते हैं। प्रेममें डाँट भी देते हैं । 
प्रेममें कुछ छीन भी लेते हे । पर प्रेमपर विश्वास होना चाहिए 
कि जो कुछ हो रहा हे सो सब प्रेमसे हो रहा हे । 


अनुचिन्तयन्‌का अर्थं यह है कि ईश्वर हमसे कितना प्रेम कर 
रहा है। यह बात आप देखो, इसका आनन्द लो । फिर क्या 
होगा ? आप प्रेमी नहीं रहेंगे। अलग होकर प्रेमी नहीं रहेंगे । 
आप उसके पास पहुंच जायेंगे । प्रेम आपको प्रियतमसे अलग नहीं 
रहने देगा । प्रेमीके पास ले जाकर मिला देगा । प्रेम मिळाता है । 
लौकिक प्रेममें तीन दल होते हैं ऐसा मानते हैँ | त्रिदल प्रेम होता 
है । त्रिदल माने प्रेमी अलग होता है, प्रेम अलग होता है; प्रियतम 
अलग होता है और जो ईश्वरसे प्रेम होता है उसमें प्रेमी प्रेम 
और प्रियतम, ये तीन दल नहीं होते । प्रेमी प्रियतम हो जाता हे । 
प्रियतम प्रेमी हो जाता है । प्रेम ही प्रेमी है । प्रेम ही प्रियतम है। 
इससे आपको परम - पुरुषकी प्राप्ति होगी । परम पुरुष माने - 
पुरुषोत्तम वह दिव्य हे । दिव्योः अमूतंः पुरुषः । परमेश्वरका 
प्रेम देखिये, आपपर कितना प्रेम हे--आपके ध्यानमें यह बात 

आती हे । आप उसे अपने गोदसे उतारकर फेंक देते हँ । परन्तु 
वह आपको अपनी गोदमें रखता है । ईशवरने कभी आपको अपनी 
गोदसे उतारा नहीं | 
` चन्त्रसुयंयोः- वह हमें अपनी आँखोंसे ओझल नहीं करता 

है । वह साँस-साँसमें हमको साँस--प्राण देता है वह हमारे 
चिन्तनमे चेतन बनकर रहता हे । हमारे प्यार-प्यारमें आनन्द 
बनकर रहता है । हमारे अस्तित्वमें उसकी सत्ता विकसित होती 
है। परमेदवरका आप चिन्तन कीजिये, आप परमेश्वरके पास 
पहुँच जायेंगे । अद्धामयोऽयं पुरुषो:--गोतामें आपने पढ़ा होगा । 
आपकी श्रद्धा परमेश्वर पर है, आपको अभी परमेश्‍वर मिलेगा | 
वेदान्ती लोग इसको दूसरी तरहसे बोलते हैं । 

एक बहुत गुप्त बात है। आप कया हैं ? आप वह नहीं हैं 
जो कुरसोपर बैठे हुए हैं। आप वह नहीं हैं जो कपड़े पहने हुए 
हैं। आप वह नहीं हैं जो आपका स्त्री-पुरुषका शरीर हे । आप 
कौन हें? आपका मन क्या हे? जो आपका मन हे, वहो 
आप हैं। 

यत्तच्चित्तस्तन्मयो मत्यं: । 

यदि आपका मन राम हे तो आप राम हें । यदि आपका 
मन कृष्ण हे तो आप कुष्ण हें । यदि आपका मन राधा हे तो 
आप राधा हैं। यदि आपका मन सीता हे तो आप सोता हैं। 
यदि आपके मनमें चोर हे, व्यभिचारी हे तो आप चोर हैं, 
व्यभिचारी हैं। यह एक गुप्त बात :मानते हँ--वेदान्ती लोग | 
आओ आप दिव्य पुरुषके पास चलो । केसा हं वह ? 

काव पुराणमनुशासितार 
मण\रणीयांसमनुस्मरेद्यः। 


८० ] [ गीता-दर्शन : ५ 


सवंस्य धातारमचिन्त्यरूप 
मादित्वर्ण तमसः परस्तात्‌ ॥८.९ 


अजुंनको देखते-देखते श्रीकृष्ण छन्द ही भूल गये। आपके 
ध्यानमें यह बात आयी या नहीं? पुराणमनुझासितारं-ऐसे 
बोळनेपर छन्दमें एक मात्रा कम होती है। पुराणम्‌ अनुशासि- 
तारम्‌ ऐसे बोलंगे । अलग--तब तो छन्द पुरा होगा । गानेवाले 
इसे पुरा कर सकते हे । इसीसे मालूम पड़ता है कि श्रीकृष्ण 
भी संगीतके टोनमें, ूयमें, बोल. रहे हैं। साहित्य-शास्त्रका 
जेसा नियम है, उस नियमके अनुसार नहीं है। व्याकरणमें तो 
दोष नहीं है । परन्तु काव्यमें दोष है। यह दोष कहाँसे आया ? 
जसे संगीत बोळनेवाले आ'" 'आ'" 'करके पदको पुरा कर देते हैं। 
भजन, पद चाहे केसा भी हो वे अपने आलापसे उसको पुरा करते 
हे । काव पुराणम्‌ अनुशासितारं-यह पुराणस्‌ संगीतके आळाप- 
से पुरा होगा । इसका अथ है श्रीकृष्ण गा रहे हें । 

' बाँसुरी बजायी वृन्दावनमें, शंख बजाया कुरुक्षेत्रमे, परन्तु 
यह गीत, यह संगीत, यह गीता शंखध्वनि नहीं है। यह वंशी- 
ध्वनि नहीं है। यह तो चिदानन्दमयी ध्वनि है। शंखध्वनिमें 
चीर होता है। बाँसुरीमें अंगार होता है ओर इसमें आनन्द 
ओर ज्ञान दोनोंका मेल है। काव पुराणम्‌ अनुशासितारं 
परमेश्‍वर केसा है? बोले कवि है। वेसे कविकी परिभाषा ही 
बना रखी है। कवयः क्रान्तर्दाशनः कविको भआँलके सामनेका 
नहीं सुझता है। क्रान्त माने अतिक्रान्त | जो आँखोसे ओझर 
है--उसका वर्णन करेंगे। उनके मनमें ऐसा प्यार भरा है— 
जेसे देखकर आये हों। किसीके दिलमें तुम घुसे, वहाँ प्यार 
देखकर आये | प्यारका वणन करते हें-सौजन्य, दौजंन्यका 
वर्णन करते हूँ रावणका वर्णन करते हें तो मालूम होता है, 

रावणसे एक हो गये--रामका वर्णन करते हे तो मालूम पड़ता 
है, रामसे एक हो गये । रामकी बात कवि बोलता है । रावणकी 
बात कवि बोलता है। दोनोंकी बात तो आँखोंसे ओझल हे । 
न रामकी सुनकर आये न रावणकी । रावणके दिलमें बेठे तो 
रावणकी बोले और रावणको अपने दिलमें बेठा लिया तो 
रावण हो गये और रामको अपने दिलमें बेठाया--राम हो 
गये । इसको बोलते हें कवि । यह सातवें आसमानकी-सातवें 
पातालकी बात ले आवें। दूसरे दिलकी वात ले आवें। कवयः 
क्रान्तदशिनः । कवि किसको कहते हैं कि जो क्रान्तदर्शी हो । 
'जहाँ न जाय रवि, तहाँ जाय कवि |” कविको गति वहाँ है। तो 
परमेश्वरको कवि कहा । ईशावास्य उपनिषद्‌'में भी परमेश्वरको 
कवि कहा है। 


कविर्मनीषी परिभूः स्वयंभूर्याथातथ्य- 
तोऽर्यान्व्यदधाच्छाइवतोभ्यः समाभ्यः । 


परमेश्‍वर कवि है। परन्तु कविका स्वाभाविक अर्थं है। 
चस्तुके यथार्थ स्वरूपका वर्णन करनेमें निपुण । स्वभावोक्ति 
अलंकार है वह सबसे उत्तम अलंकार है। अतिशयोक्ति, 
वक्रोक्ति, उपमा, अनन्वय, ये अलंकार अलंकार नहीं हैं । रूपक, 
उत्प्रेक्षा अलंकार नहीं है। अळंकार है स्वभावोक्ति । स्वभावोक्ति 
रसो चारु यथावत्‌ वस्तुवर्णंनम्‌। वस्तुका यथार्थं वर्णन होना 
चाहिए । उसमें नमक-मिच लगाकर वर्णन नहीं करना चाहिए । 
कवि वह है जो वस्तुका यथार्थ वर्णन करें। क॑ सुखं वाति 
जो सुखका स्रोत, सुखका झरना, सुखकी गंगा बहा दे दुनियामें । 
जिसकी वाणीसे सुख ही सुख बरसे । रमणीय पदविन्यास जिसमें 
हो। रमणीय वावय, उसको काव्य बोलते हें। अर्थवत्‌ हो, 
रमणीय हो। तो परमेश्‍वर केसा हैं? वेदमें वर्णन है--परमेश्वर 

अकेला था एकान्तमें था, बोला--हमारा समय केसे कटे ? 
उसने काव्य-रचना प्रारम्भ की। वह तो परमेइवरका काव्य था 
तो अर्थवाला था। आजकलके कवि बोलते हैं तो वह केवल 
शब्द ही रह जाता है न ! 

यह पेड़ क्या है, यह फूल क्या है, यह फल क्या है? आपकी 
वत्तीसी देखनेका मन होता है, आपकी प्यार भरी आँखें देखनेका 
मन होता हे आपकी चमक देखनेका मन होता हे | यह क्‍या 
है? यह ईश्वरको कविता है । एक छोटी-सी लड़की लेकर कोई 
सज्जन गुरुनानकके पास गये। गुरुनानक उस समय लिख रहे 
थे । उन्होंने लिखना वन्द कर दिया और उस लड़कीकी ओर 
देखने लगे। पिताने पुछा कि गुरु साहब आप क्या देखते हैं ? 
उन्होंने कहा--कारीगरकी रचना देख रहा हूँ। कितना बढ़िया 
होगा कारीगर, जिसने बराबर-बराबर कान बनाये हैं, छोटे बड़े 
नहीं ! आँख कितनी बराबर नाकके छेद कितने बराबर । हाथ 
एक लम्बा एक छोटा हो तो केसा लगे ! वह क्या कारीगर हे! 
उस शिल्पोकी यह रचना देखो ! ईश्वर गाता हे । काव्य करता 
हे। पद्य देवस्य काव्यम--यह परमेखरकी कविता हे। यह 
अमरकृति ह परमेश्वरकी | कभी मरती नहीं और कभी बुड़ी 
भी नहीं होती । वेसे भाष्यकार लोग कवि शब्दका अर्थं करते 
हें सर्वज्ञ। कालिदासकी प्रसिद्धि है जिसे किसीने देखा नहीं, 
उसका वर्णन करके सामने रख दिया । जब हम ध्यानमें एकाग्र 
होते हैं तो अनदेखी चीज भी दोखने लगती हे । 

आओ, आप जिसकी शरण लेना चाहते हूँ, जिसका ध्यान 
करना चाहते हँ--वह केसा हे? वह अज्ञानी नहीं हे, अल्पज्ञ 
भी नहीं हे, वह सवंज्ञ हे। तुम्हारे दिलकी सब वात जानता 
ह। जो तुम जानते हो वह भी जानता हे और जो तुम नहीं 
जानते वह भी जानता ह | जो तुम भूल चुके हो उसको भी 

जानता हे और आगे तुम जानोगे उसको भी जानता हे। वह 
कवि हे । सर्वज्ञ हे । अज्ञानीकी शरण नहीं लेता--अज्ञानीका 
चिन्तन नहीं करता । उस सर्वेज्ञका चिन्तन करना, जो सब कुछ 
जानता हे । 

पुराणम्‌-माने पुराति नवं एव इति पुराणम्‌ पहले भी 
पुराण शब्दका यह नैरुक्त अर्थ हे । पुराने जमानेमें भी वह नया 
था। अब भी वह नया हे, आगे भी नया रहेगा । नित्य नूतन 
हे, चिर सुकुमार है। चिर सुन्दर हे । अनादि हे । ऐसा सवंज्ञ 
हे । अनुशासिता-सवंज्ञ भी हो ओर बुट्टा भी हो और उसका 
घरमें हुकुम न चल्ता हो तो ! बेटे, नाती, पोते न मानते हों । 
बहु-बेटी न मानती हों, उसकी प्रजा उसको बात न मानती हों 
तो--वह सर्वज्ञ, पुराना, अनुभवी ही नहीं हे मनुशासिता भी हे । 
बह अनुशासन करता है। सूर्यं और चन्द्रमा उसकी आज्ञाके 
अनुसार चलते हैं। आग जळती है, हवा बहती है, तारे छिटकते 
हैं । वर्षा ऋतुमें वर्षा होती है, ठण्डकमें ठण्ड पड़ती है । यह उसका, 
अनुशासन है | मौत भी उसकी आज्ञाका पालन करती है । 


पकड़ लें उसे-नहीं, अणोरणीयांसम्‌ वह अणुसे भी अणु है। 
यदि परमेश्वर अणु होता तो अबतक वेज्ञानिक लोग तोड़ डालते 
उसको । उसमें-से फिर आटम-बम निकळता। ये तो अणुको 
तोड़कर रख देते हें । वह परमाणु है ? नहीं परमाणु भी 
नहीं हे । परमाणुमें अछूगाव होता हे । अणीयांसं-अणुसे भी 
अत्यन्त अणु है--वह किसी यन्त्रके द्वारा पकड़ा नहीं जा सकता । 
बहुत सूक्ष्म है । उसे कोई जेलमें-केदमें नहीं डाळ सकता । 

कुछ हमारे काम भी तो आना चाहिए । वह कवि है, ठीक है। 
पुराण है, सो ठीक । अनुशासिता है यह भी ठीक । किन्तु उसका अनु- 
शासिता होना हमारे किस कामका ? बोले--सवंस्य धातारम्‌ । 


८४] [ गीता-दशन : ५ 


घाय आपको दूध पिलाती थी । बच्चेको जैसे दूध पिलाती है वेसे 
सबको वही दूध पिलाता है। गेहसँ-से जो दूध निकलता है, वह 
क्या आपने उसमें डाला है? लेबोरेटरीमें निमित है? अंगूरमें-से 
जो रस निकलता है, आममें-से जो रस निकलता है । वह किसका 
डाला हुआ है ?--सर्वेस्प धातारम्‌ । 


सबको वही दूध पिलाता है, सबको वही धारण करता है। 
धारणा--अपनी-अपनी मर्यादामें सबको रखता है। समुद्र, धरतीको 
डुबोता नहीं है। वायु चट्टानको उड़ाता नहीं है। सूयं और चन्द्रमासे 
जितनी दूरीपर समुद्रको रख दिया है, उतनी दूरीपर समुद्र रहता 
है। अगर थोड़ा पास हो जाये तो चन्द्रमा जिस दिन पूर्ण होगा, 
उस दिन समुद्र इतना उछले कि शहरके शहर डूब जायें । सूयंको 
जितनी दूरीपर बेठा दिया है, अगर सूय उससे थोड़ा पास हो जाये 
तो धरती जल जाये | सबका पालन-पोषण करनेवाला वही है । 

सर्वस्य धातारं--अब अपनी वुद्धिमें उसका एक रूप बेठावें-- 
अचिन्त्यरूपा आपकी चिन्तन शक्ति वहाँ पहुँच नहीं सक्रती। 
आदित्यवर्ण तमसः परस्तात्‌ आओ इसका अनुचिन्तन करें | 
हमने आपके मनोरंजनके लिए यह वात नहीं सुनायी । ईषवरका 
अनुचिन्तन--आप अपने मनको जगाकर कीजिये-सुलाकर मत 
कीजिये | मनको सुलाकर चिन्तन नहीं होता । मनको जगाकर 
चिन्तन होता है। अपने मनको क्रियाशील रखकर, उसकी 
वृत्तियोंको जगाकर ईष्वरके बारेमें ऐसा अनुचिन्तन कोजिये। 
जेसे हवाई जहाज आपको अभीष्ट स्थलपर पहुँचाता है वेसे आपको 
वृत्ति परमेश्वरके पास पहुंचा देगी । 


३% शान्ति: शान्तिः शान्ति; | ` 

गीताके आठवें अध्यायमें परमात्माके अनुचिन्तन और अनु- 
स्मरण दोनोंकी महिमा और दोनोंका फल बताया गया है । अनु- 
चिन्तन और अनुस्मरण, चिन्तनमें जो चिन्तन करता है, उसका 
बल काम करता है और स्मरणमें जो सुनी-देखी, अनुभव की हुई 
वस्तु होती है, उस वस्तुका स्फुरण, काम करता है । कर्त्ताकी 
प्रधानतासे होता है चिन्तन और अनुभूत वस्तुकी प्रधानतासे होता 
है स्मरण । चिन्तन हमें जोर लगाकर करना चाहिए । जब अनुभव 
हो जायेगा तो स्मरण अपने आप होने लगेगा | आपको अपने प्रिय, 

अप्रिय दोनोंका स्मरण बिना बल लगाये एकाएक हो जाता है ? 
माँकी याद आती है, बापकी याद आती है, अपने मित्रकी, पुत्रकी 
याद आती है। यह स्मरण जो बार-बार सुना हुआ है, बार-बार 
देखा हुआ है, जिस दुःखका, सुखका अनुभव हुआ हे, उसका स्मरण 
अपने हृदयमें उतरता है । स्मरण अवतार हे । चिन्तन उतार हे । 
चिन्तन हमारो ओरसे उस वस्तुका किया जाता हे जिसका हम 
चिन्तन करना चाहते हैं । परं पुरुषं दिव्यं याति पार्थानुचिन्तयन्‌ । 
पहले दिया चिन्तन और बादमें दिया अनुस्मरण | 


सवस्य धातारमचिन्त्यरूपम्‌ । 

आदित्यवणं तमसः परस्तात्‌ ॥७.९॥ 
प्रयाणकाले मनसाचलेन भक्त्या युक्तो योगबलेन चेव । 
भ्रुवोर्मध्ये प्राणमावेश्य सम्यक्‌ स तं परं पुरुषमुपेति दिव््रम्‌॥१०।। 
यदक्षरं वेदविदो वदन्ति विशन्ति. यद्यतयो बीतरागाः। 
यदिच्छन्तो ब्रह्मचर्यं चरन्ति तत्ते पदं संग्रहेण प्रवक्ष्ये ॥११॥ 
सर्वद्वाराणि संयम्य मनो हृदि निरुध्य च। 
मुध्न्याधायात्मनः प्राणमास्थितो योगधारणाम्‌ ॥१२। 
ओमित्येकाक्षरं ब्रह्म व्याहरन्सामनुस्मरत्‌ । 
यं प्रयाति त्यजन्येहे स याति परमां गतिम्‌ ॥१२॥ 
अनन्यचेताः सततं यो मां स्मरति नित्यशः १४ 


पहले वात कहो गयी अनुचिन्तनकी और बादमें अनु- 
स्मरणकी । स्मरति यह क्रम बना । परमेश्वरका निरूपण करते 
हुए--जो उनके गुण बताये हैं--वे कवि हैं, हमारे हृदयको जानते 
ई -सबज्ञ हैं। कवि माने क्रान्तदर्शी हे । हमारे हूदयके अन्तः- 
स्थलमें, गम्भीर अन्तःस्थलमें जो बाते छिपो हूँ, जिनको हम 
अभी नहीं जानते हैं, उनको भी वे जानते हैं। सबकी आदि 
होती है और परमेश्वर अनादि होता हे, ईश्वर कब पैदा हुआ ? 

ईश्वर किसने बनाया ? यह आप जान सकते हें क्या ? कल्पनाको 
बात छोड़ दीजिये। क्या अपनी आदि जान सकते हैं? आप 
कब बने। आपको किसने बनाया ? अपनी उत्पत्ति कोई जान 
सकता हे? उत्पत्ति जाननेके लिए उत्पत्तिसे पहले होना आवश्यक 
है । आप अपनी उत्पत्ति भी नहीं जान सकते क्योंकि यदि उत्पत्ति 
जानते हें तो उत्पत्तिसे पहले आप हें । अब आप ईदवरके 
बारेमें सोचते हैं। आप अपनी आदितो जान नहीं सकते ? 
एक बाबू कहते हैं--हमारे सनातनधर्मी लोग जिस बातको 
नहीं जान पाते हैं, उसको अनादि कह देते हैं।' ऐसा नहीं 
है । एक दशंनका नियम है कि उसमें अनादि क्या होता है? 
अनुभवके क्षेत्रमै अपनी उत्पत्ति और अपनी मृत्यु दोनों कोई देख 
नहीं सकता | अनुभव नहीं कर सकता | इसलिए अपना आत्मा 
अनादि है और अनन्त है । इसलिए नहीं कि हम जान नहीं पाते । 
जानते तो हैं कि हम हैं परन्तु अपनी उत्पत्ति और अपनी अन्त ये 
दोनों अनुभवके क्षेत्रमै आ नहीं सकते। इसलिए अनादि और 
अनन्त मानते हें । जब हम अनादि अनन्त हैं तो ईश्वरके बारेमें 
तो कहना ही क्या है? किसने सुष्टिकी आदि देखी, किसने अन्त 
देखा, किसने बनानेवालेको देखा? आप अपने आपको देखेंगे तो 
सब देखा हुआ हो जायेगा । शस्ता है-उसकी आज्ञा चलती है। 
सू्यपर, चन्द्रमापर, अरिनिपर सबपर उसकी आज्ञा चलती है । एक 
तो वह सववज्ञ है, दूसरे सवंशक्ति है, चाहे जो कर सकता है। सृष्टि 
बना सकता है, बिगाड़ सकता है, बदल सकता है और तीसरे 
परम दयालु है । 

सवस्य धातारम्‌--सबको पुष्टि देता है। तीन बातपर आप 
ध्यान दे। सब जानता है, सब कर सकता है और उसका हृदय 
दयासे, करुणासे भरपूर है । शरण छेने योग्य वही है। जिसके 
हृदयमें दया न हो उसकी शरण क्या लेना । करना, चाहना हो 

पर जानता ही न हो कि इसके दिलमें क्या है? मूखंकी शरण 
नहीं ली जाती । असमर्थंकी शरण नहीं ली जाती और क्रूरको 
शरण नहीं ली जाती । परमात्मा सर्वज्ञ है, सवंशक्ति है, परम दयालु 
हें । इसलिए शरण लेने योग्य हैं | इसका ध्यान केसे करें ? 


आदित्यवर्ण तमसः परस्तात्‌। आपके जीवनमें अन्धकार है । 
कहीं-न-कहीं अन्धकार है--जेसे आपकी आँख जब ऊपरको देखती 
है तो अन्धकार दिखायी देता है? नीलिमा है और जब हवाई 
जहाजमें बहुत ऊँचाईपर चलते हैं, तो नीचे भी नीलिमा दीखती 
है । यह जो क्षितिज है, वह केवळ ऊपर ही नहीं है, केवल दायें- 
वायें नहीं है, यह नीचे भी है । माने हमारा जीवन अन्धकारके 
बीचमें जहाँतक हमारी आँख देख सकती है, चश्मा, खुदंबीन, 
दूरबीनके सहारे, उतने प्रकाशमें ही हमारा जीवन चळ रहा है। 
सृष्टिका आदि अन्त कोन देख रहा है? एक ऐसा प्रकाश है कि 
जिसके सामने कहीं अन्धकार नहीं होता । न आदिमे, न अन्तमें | 
न दाहिने, न बायें । न ऊपर, न नीचे । न भीतर, न बाहर-एऐसा 
प्रकाश है । एक ऐसा प्रकाश है, जिसके दाहिने, बायें, ऊपर, नीचे, 
भीतर, बाहर, कहीं भी अन्धकार नहीं है। ऐसा प्रकाश ह, ऐसा 
चेतन है, ऐसा ज्ञान है ओर वह सारे अन्धकारोंसे परे है । 


जाग्रत्‌ अवस्थामें बाहर अन्धकार है और आँख बन्द करो 

तो भीतर भी है। स्वप्नमें जाग्रतुको स्मृति नहीं होती । वह भी 
अन्धकारमें डूब जाती है और सुषुसतिमें जाग्रत्‌ और स्वप्न दोनो 
ही अन्धकारमें चळे जाते हैं। कुछ नहीं मालूम पड़ता | आपने 
सुषुप्तिका--जहाँ वेदके मन्त्र नहीं होते । तत्र वेदा अवेदा भवन्ति । 
वहाँ माँ-बापकी याद नहीं रहती । वहाँ पति-पुत्र नहीं होते । 
आप एक ऐसी अवस्थामें रोज जाते हैं जहाँ सब छूट जाता है। 
भगवानने आपको केसी असंगताका दांत करा दिया। सव 

छोड़कर आप सो जाते हैं और आरामका अनुभव करते हैँ कि 
सबको भूलकर सो जानेपर आराम मिलता है। हे भगवान्‌ । 
गोदमें बच्चेको लेकर सोते हैं। उसके जागते हुए, खेलते हुए का 
आनन्द लेते रहते हे । थोड़ी देरमें जब बच्चा और स्वयं सो 
जाते हे, वह बच्चा भूल जाता है, तब नींद का आनन्द मिलता 
है। तकियेके नोचे हीरा, मोती रखनेका सुख होता है और जब 
उसको भूलकर सो जाते हैं तब आराम मिलता है। बगलमें पति- 
पत्नी, जब एक दूसरेको भूलकर सो जाते हैं तब आराम मिळता 
है। हमें रोज त्यागका सुख दिखाता है भगवान्‌ । संसारकी 
विस्मृतिका सुख दिखाता है । 

अब रह गया अज्ञान । तमसः परस्तात्‌ । यह वेदका मन्त्र है । 
श्रीकृष्ण तो वेदके अनुसार ही बोलते हँ । वेदेइच सर्वेरहमेव वेद्यः । 
सारे वेद भगवानका वर्णन करते हें । वेदके सामने भगवान्‌ हार 
जाते हैं। वेदकी यह महिमा है। रासलीलाका प्रारम्भ है-- 
श्रीकृष्ण कहते हैं गोपियोंस कि लौट जाओ । धमंरूपसे बोलते 
हें । गोपियाँ कहती हँ--तुम धमंकी बात कहते हो--हम ज्ञानकी 
बात करती हैं। तुम पूर्व मीमांसा हो, हम उत्तर मीमांसा हैं | तुम 
मनुस्मृति हो, घमंशास्त्र हो, हम उपनिषद्‌ हैं । गोपियोंने स्पष्ट कह 
दिया-तुम्हारी बात गलत, हमारी सही | तुम्हारे. पास आकर 
कोई लौटता है ? हे कहीं वेदमें यह बात कि परमात्माकी प्राप्ति 
हो जाय और फिर लौट जाय ? मामुपेत्य पुनर्जन्म । श्रुति कहती 
है, सुत्र कहता है, गीता कहती है कि परमात्माके पास पहुँचनेके 
बाद फिर लौटना नहीं होता । श्रीकृष्णकी बात बडी कि गोपीकी 
बात बडी ? गोपीने कहा--तुम्हारी बात बड़ी नहीं--हमारी' 
बात बडी ।' और श्रोक्कष्ण गोपियोसे बाद-विवादमें, शास्त्राथंमें 
हार गये । यह है वेदकी महिमा। जव अजुनसे भी बातचीत 
करते हैं तब बीच-बीचमें वेदके मन्त्र बोलते हैं । बहुत-से हैं । 

यदचेनं वेत्ति हन्तारं यदचैन॑ मन्यते हतम्‌ । 
आदित्यवणं तमसः परस्तात्‌ । 


यह भी वेदका मन्त्र है । 

वेद बड़ा है । क्योंकि युक्तियाँ केवल लोकको देखती हँ-- 
लौकिक कल्याण । धमंशास्त्र लोक, परलोक दोनोंको देखते हैँ । 
उपनिषदे परमार्थ-सत्यको देखती हैं। वे न केवल लोकमें फेसती 
हैं, केवल परलोकमें फंसती हैं, न दोनोंमें फॅसती हैं । वे केवल 
परमार्थको देखती हैं। गोपीको न लोककी चिन्ता है, न परलोककी 
चिन्ता है, न दोनोंकी चिन्ता है, वे तो परमार्थस्वरूप श्रीकृष्णसे 
प्रेम करती हैं । यह उपनिषद्‌ है। इसका नाम श्रुति है। गोपी 
माने श्रति--गोपी माने वेदकी ऋचा । मालूम पड़ता है कि एक 
मन्त्रका पति इन्द्र है । एक ऋचाका पति अरि है। एक ऋचाका 
पति वायु है, उसका प्रतिपादन करती है। परन्तु वे अन्तरंगसेः 
सब न अग्निका, न वायुका, न सूयंका प्रतिपादन करती हैं बल्कि वे 
अन्तरंगसे सब ब्रह्मका प्रतिपादन करती हँ । परमात्माका करती 
हैं। इसलिए बाहरसे देखनेमें उनके देवता अलग-अलग हुँ और. 
भीतरसे सबके देवता एक हैं। यह रास है । आदित्यवणं तमसः 
परस्तात्‌ । यह श्रुतिका वचन है। श्रीकृष्ण इसको प्रामाणिक 
मानते हैं । 

शिवपुराणमें एक कथा है--पितामह भीष्म पिण्डदान कर 
रहे थे अपने पिताके लिए | हाथ निकला । कथाका अर्थं समझिये। 
भीष्मके पिताका, शान्तनुका हाथ निकला, नदीमे-से--पिण्ड 
लेनेके लिए । ब्राह्मणने कहा कि हाथपर पिण्ड दे दीजिये आप ! 
भीष्मने कहा--नहीं महाराज, आप बताइये शास्त्रमें पिण्डदान- 
की विधि क्या है? हाथपर देनेकी है या वेदीपर ! ब्राह्मणनेः 
कहा, शास्त्रमें तो विधान है कुशा जिसपर बिछ रही हो, ऐसी 

'बेदीपर पिण्डदान करनेका, जो उक्त पितरके लिए निर्धारित हो। 
-बोले--तब भले हाथ निकला रहे, हम तो वेदीपर पिण्डदान 
करेंगे । क्यों ? बोले--हमारे सामने तो पिताजीका हाथ निकला । 
दुनियामें ऐसे लोग पिण्डदान करेंगे, जिनके सामने हाथ नहीं 
निकलेगा तो कहेंगे हाथ नहीं निकलेगा तो हम पिण्डदान ही 
नहीं करेंगे । परम्परा ही विगड़ जायेगी। अतः हम तो शास्त्रीय 
'रीतिको ही करेंगे | अनुशासनका भंग नहीं होना चाहिए। अनु- 
'शासन जीवनकी एक खास वस्तु हे । यह श्रुतिका अनुशासन है । 
सबसे घना अन्धकार हमारे जीवनमें तब होता है, जब हम 
"सो जाते हैं, गाढ़ निद्रामें । उससे घना अन्धकार जीवनमें और 
'कहीं नहीं है । नरकमें भो नहीं है । सातवें आसमानमें भी नहीं 
“है । पातालमें भी नहीं है । सुषु्िमें भी जो चमकता रहता है । 
आपने सुषुप्तिका अन्धकार देखा है--वहाँ आपकी जाग्रतूकी 
-वस्तुएं नहीं है, न आपका स्वप्न है। कुछ मालूम नहीं पड़ता । 
जब कुछ मालूम नहीं पड़ता है तो कुछ देखते भी नहीं हैं। 
तमसः परस्तात्‌-परमात्मा वहाँ है । अर्थात्‌ वह सुषुप्तिमें भी 
है । स्वप्नमें भी है, जाग्रतमें भो है । इसका यही मतलब हुआ | 
क्योंकि जो गाढ़ अन्धकारमें आपका साथ नहीं छोड़ता वह 
सपनेमें, जहाँ आपका मन टिमटिमाता है, वहाँ आपका साथ 
'क्यों छोड़ देगा ? जाग्रतुकी याद स्वप्नमें नहीं-जाग्रत्‌, स्वप्नकी 
याद सुषुप्तिमें नहीं। परन्तु स्वप्तमें सुषृप्तिको याद है और 
जाग्नतमें स्वप्न, सुषुप्ति दोनोंकी याद है । यह अन्धकारमें पड़े 
हुए गाढ़ सुषुसिमे भी आपके साथ, आपको आत्माके रूपमें 
'धियो यो नः प्रचोदयात्‌, तस्य यस्य भासा सर्वमिदं विभाति-- 
उसके प्रकाशसे सुषुसि माळूम पडती है, वह परमात्मा है । इतना 
'निकट है और इतना अपना है कि जाग्रतमें भी आपके पदार्थं 
भोर सम्बन्धी छूट जाते हैं। स्वप्नमें तो छट हो जाते हें । परन्तु 

सुषुप्तिमै भी जहाँ सब छूट जाता है वहाँ भी परमेश्वर नहीं 
छटता है। वह इतना अन्तरङ्ग है । इसीसे परमेश्वर युक्तिसे नहीं 
जाना जाता । जो युक्ति होती है, -तक होते हैं, हेतु होते हैं वे तो 
लोकको देखकर होते हैं। दुनियादारीमें-से तक निकलते हैं। वहाँ 
तकंकी पहुँच नहीं होती है। . 

जिसका अनुभवमें अन्त है वह--आदित्यवर्ण तमसः परस्तात्‌। 
आओ, इस अन्धेरेको पार करो । अन्धकारको पार करो--देखो 
परमात्माको | जब आप सुषुसिमें जो प्रकाश है उसको पहचान 
जाओगे तो उसे प्राप्त कर लोगे। क्योंकि सुषुस्तिमें देश-काल भी 
नहीं होता । लम्बाई-्चौड़ाई भी नहीं होती और उमर भी नहीं 
होती, वजन भी नहीं होता, वजन नहीं होता इसलिए द्रव्य नहीं 
है। और लम्बाई-चोड़ाई नहीं होती इसलिए देश नहीं हे और 
उमर नहीं होती इसलिए कार नहीं है। सुषुप्तिमें जो प्रकाश हे, 
उसमें न द्रव्य है, न देश है, न काल है--त अन्धकार है । ऐसी 
वह रोशनी है । आप एक बार उसको देखो, अनुभव करो और 
फिर मृत्यु भी आपको उस परमात्मासे अलग नहीं कर सकती । 
कहते हैं कि दुनियामें जितनी भी चीजें हँ, उनमें मृत्यु सबसे 
ठोस है । पर मृत्युसे भी ठोस है परमात्मा । आत्मा-यह आपको 
कभी छोड़ नहीं सकती । यदि आप उसे जान लो या उसका 
भाव कर लो या उसके अनुचिन्तनका अभ्यास कर लो | 


प्रयाणकाले मनसाचलेन भक्त्या युक्तो योगबलेन चेव । 
भरुवोमंध्ये प्राणमावेश्य सम्यक्‌ स तं परं पुरुषमुपेति दिव्यम्‌ ॥१०॥ 


आप जीवनमें एक बार परम पुरुषको प्राप्ति जरूर करो। 
फिर, मौत भी परमेश्‍वरसे अलग नहीं कर सकती | सुषुप्ति भी 
परमेइवरसे अलग नहीं कर सकती । मृत्युके रूपमें परमात्मा 


हीहै।. - 

देख मौत का रूप घरे में नहीं डरूंगा तुससे नाथ । 
भले बने हो लम्बकनाथ 0 


परमात्मा भूत बनकर आये। भूतमें परमात्माका दशेत, 
मृत्युमें परमात्माका दशंन, दुःखमें परमात्माका दशेत, शोकमें 
'प्रमात्माका दर्शन, मोहमें परमात्माका दर्शन, वह कभी आपको 
:आँखसे ओझल होगा ही नहीं । 
अन्तकाले च मामेव स्मरन्मुक्त्वा कलेवरस्‌ । 
अन्तमें अजुंनका प्रश्न था--- 
प्रयाणकाले च कथं ज्ञेयोऽसि नियतात्मभिः । ८.२ 


भगवान्‌ कहते हैं देखो--अचल मन हो, हूदयमें भक्ति हो, 
-योगका बल हो तो आप अपने प्राणको ऊध्वंगतिमें ले जा 
‘सकते हें । उसके लिए प्राणायामकी आवश्यकता नहीं पड़ती । 
मन और प्राण तो एक ही हैं। यदि आपका मन परमेश्वरको 
ओर चले तो आपके प्राण तो अपने आप ही परमेश्वरकी ओर 
'चलेंगे। मन भावात्मक है और प्राण क्रियात्मक हैं। और वीयं 
प्रत्यात्मक हैं। ये तीनों एक ही चीज हें-वीयं, प्राण और मन। 
अत्यन्त सूक्ष्म मन है, उससे स्थूल प्राण हैं और प्राणसे स्थूल 
-वीयं है । 

यह सुननेमें आता है कि काशीमें मरनेसे मुक्ति मिलती है, तो 
वह काशी बाहरकी है । यह बात भाव, भक्तिकी दृष्टिसे बिलकुल 
“ठीक है.। एक स्थान तो ऐसा होना ही चाहिए | एकादशी एक 
काल है वेसे ही काशी एक स्थान है। तुलसी, चरणामुत ये 
द्रव्य हें । इनमें परमेश्वरका आवाहन नहीं करना पड़ता । काशीमें 
आवाहनके बिना ही परमेश्‍वर रहता है | एकादशीमें आवाहनके 
बिना ही परमेश्‍वर रहता है और तुलसीमें, गंगाजळमें, चरणा- 

मृतमें आवाहनके बिना ही परमेश्वर रहता है । जेसे उनकी 
महिमा है, वेसे अपने शरीरमें वाराणसी भ्रुवोसंध्ये--दोनों भौहों- 
के बीचमें काशी है । चौरासी कोसकी काशी है । पच्चीस कोसको 
वाराणसी है और तीन कोसकी अन्तर्वेदी है । उसके परे अविमुक्त 
क्षेत्र है । जहाँ विना मुक्तिके कोई रहता ही नहीं । यह आध्यात्मिक 
काशी होती है भौंहोंके बीचमें । अपने प्राणोंको वहाँ ले जाते हें 
और फिर काशीमें मुक्ति होती है। परमपुरुष परमात्माकी प्राप्ति 
होती है । यह है अभ्यासकी बात, भावको बात । 


यदक्षरं वेदविदो वदन्ति 
- विशन्ति यद्यतयो. वीतरागाः । 
यदिच्छन्तो ब्रह्मचयं चरन्ति 
तत्ते पदं संग्रहेण प्रवक्ष्ये ॥८.११ 
भगवान्‌ यह भी वेदमन्त्र ही उद्धत कर देते हैँ । वेदवेत्ता उसे 
बोलते हैं और संन्यासी लोग रागद्वेष छोड़कर 'वीतरागः' वीतराग 
होकर जिसमें प्रवेश करते हैं, और-यदिच्छन्तो ब्रह्मच चरन्ति | 
वेदविद्‌ गृहस्थ हैं, और “यतयो वीतरागाः' “संन्यासी' हैं और 
यदिच्छन्तो ब्रह्मचर्य चरन्ति--यह ब्रह्मचारी गुहस्थके लिए वेदके 
पाठकी विधि है, अग्निहोत्र यज्ञयागकी विधि है । गृहस्थ पति-पत्नी 
दोनों साथ बैठकर यज्ञादि करते हैं। पत्नीके मर जानेके बाद 
अग्निहोत्र नहीं होता । उस समय अन्तःकरण शुद्धिके लिए जप 
करते हैं । जपेनेव तु संसिद्धिः--विधुर पुरुषको जप करना चाहिए । 
गृहस्थ और वानप्रस्थ वेद मन्त्रका पाठ करते हूं, अग्निहोत्र करते 
हैं--पत्नीके साथ । ब्रह्मचारी लोग ब्रह्मचर्यका पालन करते हूं 
और संन्यासी लोग रागद्वेषसे विनिमुंक्त होकर परमात्मामें प्रवेश 
करते हँ । वह पद क्या है ? बहुत संक्षेपमें आपको सुनाते हं । 
संग्रहेण-माने विस्तारसे । 

भागवतमें एक ऐसा प्रसंग है--बलरामजीको श्रीकृष्णसे कुछ 
पूछना था । एक ऐसा प्रसंग आया कि ये हमारे बछडे, बछड़े नहीं 
हँ--क्रषि हैं । ग्वाले, ग्वाले नहीं हे--देवता हें। अब बलरामजी- 
ने अपनी दिव्यहष्टिसे देखा--सचमुच नहीं हें । अरे ! ये हमारे 
ग्वाल-बाल कया हो गये ? हमारे गायोंके बछडे क्या हो गये ? ये 
. तो सब ऋषि हैं। ये तो सब देवता हें। यह हुआ क्या? 
उनको ठोक-ठीक पता नहीं चला। वे ब्रह्माकी मायाको तोड़ 
सकते थे--प्राकृति मायाको तोड़ सकते हैं । शिवकी मायाको तोड़ 
सकते हैं परन्तु श्रीकृष्णी मायाका भेदन बलराम नहीं कर 
सकते । उन्होंने पुछा- कन्हैया भैया ! यह क्या हुआ ? हमारे 
खाले कहाँ गये ? हमारे बछड़े कहाँ गये? पर पूछनेके बाद 
उन्होंने कहा-बस, जरा-सा बोल दो-थोड़ेमें बता दो | संक्षेपमें 
बोलो | क्यों ? वळरामजी, श्रीकृष्णको अधिक बोलना पड़े, यह कष्ट 
भी नहीं देना चाहते । इशारा कर दो कि ये कोन हैं ? निगमेन -- 
शब्दका प्रयोग है। में समझ जाऊ-इतना इशारा कर दो । व्याख्याच 
देनेकी जरूरत नहीं । कोई और सुन लेगा। तुमको बोळनेकी 
तकलीफ़ न उठानी पड़े ओर दूसरेको पता न चले और इशारेमें 
में समझ जाउँ--ये देवता कहांसे आगये ! ऋषि कहाँसे आगये ! 
भागवतमें यह प्रसंग है । 

यहाँ बोलते हैं--संग्रहेण प्रवक्ष्ये। बहुत सारी बातोंका सार-सार 
संग्रह करके-प्रवक्ष्ये प्रवचन करूंगा । संक्षेपमें मृत्युकी विधि 
बताते हैं। हमारे जन्मके समय भी विधि होती है । एक बार में 
काशीमें पाण्डतराज राजेइवर शास्त्रीके घर गया । उनका तीसरा 
व्याह हुआ था । बड़ा मंगल-गान हो रहा था। मेने पुछा आज 
क्या है ? बोले गर्भाधातत-संस्कार है । पति-पत्नीके सहवाससे आज 
पेटमें वच्चा आयेगा । उसके बाद पुंसवन-संस्कार आयेगा । बेटा 
होगा । सीमन्तोन्नयम-संस्कार होगा | पत्नी निश्चिन्त रहेगी । फिर 

जातकमं--पैदा होनेके समय आये गा । मरनेके वाद भो अन्त्थोंष्ट 
कर्मे होता है । ये सब संस्कार हैं। माने लोक्रके हृदयमें धमका 
संस्कार डाला जाता है । धम अपने आप नहीं आता । अधमं अपने 
आप आता है । अज्ञान अपने आप आता है। स्वच्छन्द आचरण 
अपने आप आता है । उसको नियमित करनेके लिए--स्वभावको 
सुनिश्चित बनानेके लिए, संस्कारकी आवश्यकता होती है । मृत्यु- 
का भी संस्कार करो । अन्त्येष्टि कमं होता है । 


पहले मरनेकी भी धामिक विधि होती थी । आजकल कोई 
माने चाहे न माने | धमंकी रीतिसे मरना । स्वामी विशुद्धानन्द 
जी काशीमें रहते थे। दशाश्‍वमेध घाटके पास अभी उनका 
विशुद्धानन्द मठ है और स्वामी दयानन्दके समयमें थे। जब उन्हें 
शरीर का त्याग करना था, तो बैठ गये सबके सामने । अपनी गुफा 
बन्द नहीं की, कहा-तीन दिनतक हमको कोई बुलावे नहीं । 
कुशासन बिछाकर बैठे थे न कुछ खाया, न पोया, न शौच न 
लघुशंका । आँख खुली और शरीर त्याग दिया । जो लोग ऐसा 
नहीं कर सकते, उनके लिए पहले अक्षयवटपर जाकर प्रयाग- 
राजमें जमुनाजीके तटपर अक्षयवटके निकट संस्कार करता पड़ता 
था । उसको पूजा होती, पाठ होता, संकल्प होता । दो-तीन दिन 
उपवास करना पड़ता तब उसके बाद--मरनेको धम बना दिया 
हमारे शास्त्रोने--हमारे ऋषियोंने । मृत्युको धमं बना दिया। 
युद्ध भूमिमें मरना भी धमं है। घमंके अनुसार शरीरका त्याग 
करना भी घमं है । तब मोक्षको भी सब जगह ले आओ । 
सवंद्वाराणि संयम्य मतो हृदि निरुध्य च। . 
ध्त्याघायात्मनः प्राणमास्थितो योगधारणाम्‌ ॥११॥ 
ओमित्येकाक्षरं ब्रह्म॒ व्याहरन्मासनुस्मरन्‌ । 
यः प्रयाति त्यजन्देहं स याति परमां गतिम्‌ ॥१२॥ 

इस प्रसंगमे एक बात याद आ गयी। ऐसा बोलते हं-- 
हमको याद नहीं है--देखा भी नहीं था मैंने। में ७ वर्षका था 
तब मेरे पिताकी मृत्यु हुई थी। उनको जीवित ही उठाकर 
गंगाजीके तटपर ले गये थे, पालकीमें । सेकड़ों शिष्य उनके साथ 
गये थे। मरते समय किसीके मळ निकल आता है। किसीके 
मूत्र निकल आता है। किसीका मुँह खुछ जाता है। किसीको 
आँख उलट जाती है। हमारे पिताजी जब मरने लगे तो उनका 
सिर फट गया और उसमें-से एक मांस-पिण्ड निकलकर गंगाजीमें 
गिर पड़ा । सैकड़ों लोगोंने देखा था। आप यदि अपने नीचेके 
दारोको स्वच्छन्द कर देते हैं--कोई रोक-टोक नहीं तब वे इतने 
ढोले पड़ जायेंगे कि आपके प्राण वहाँसे निकलनेका प्रयास करेंगे । 
यदि आपको परमात्माकी प्राप्ति हो गयी है तो प्राण कहींसे भी 
निकले, कोई परवाह नहीं । यदि आपको परमात्माकी प्राप्ति हो 
गयी है तो प्राण निकलकर कहीं जाते ही नहीं वह तो यहीं हवामें 
मिल जाते हैं । 


अज्ञानरहित वासनाशून्य प्राणीका जब शरीर छूटता है जब 
चासना ही नहीं है तो सूक्ष्म शरीरको--प्राणको निकाल करके 
कोई कहाँ ले जाये ? 


नवद्वारे पुरे देही नैव कुर्वन्न कारयन्‌-आपके जीवनमें, 
शरीरमें, इस नगरमें नौ दरवाजे हैं। कोई खुला मिलेगा, तो 
उसमें-से सूक्ष्म शरीर निकलकर संसारमें जायेगा । सर्वद्वाराणि 
संयस्य-इसका नाम है साधन- अभ्यास, संयम । आपके जीवत्तमें 
संयम होना चाहिए । आप समझते हैं कि वहाँ नहीं जाना चाहिए 
और पाँव उठकर चले गये । आप समझते हैं कि यह काम नहीं 
करना चाहिए और आपने वही काम कर दिया । आप समझते 

हँ कि 'यह नहीं बोलना चाहिए, और वही बात बोल दी । आप 
समझते है--कि यह नहीं लेना चाहिए और वही चीज ले ली | 
यह आपकी जीभ, आपका हाथ, आपका पाँव संवृत नहीं है । 
आप उसको ढककर नहीं रखते हैं। संयममें नहीं रखते हैं | एक 
स्थानमें आप अपने मनको बाँधिये और बार-बार उसको टच 
कीजिये, आप उसमें तन्मय हो जायेंगे। इसीका नाम समाधि 
हुआ । आपका मन एक घेरेमें रहे, बाहर न जाये । अपने मनको 
आपने एक देशमें बाँध लिया--यह धारणा हो गयी और क्रमसे 
एकके बाद दो, दोके बाद तीन, तीनके बाद चार--क्रालमें हर 
सेकेण्डमे आपका मन एक वस्तुको छ्ये और उसी वस्तुमें तन्मय 
हो जाये--इसको बोलते हैं संयम । 


सर्वद्वाराणि संयम्य । 


मनो हुर्दिनरुध्य च--जेसे घोड़ेकी बागडोर आप अपने हाथमें 
रखते हैं--किसी बादशाहको हाथीपर बेठाया गया तो उसने कहा 
कि इसकी लगाम हमारे हाथमें दे दो । तो बताया गया कि हाथी 
के लगाम नहीं होती । तुरन्त कूद पड़ा वह बादशाह्‌। जिस जान- 
चरके लगाम नहीं है, उसके ऊपर में केसे चढेंगा । आपका यह 
जो घोड़ा है, वह संयमित होना चाहिए । यहाँ कलकत्तामें एक 
जयदयाल कसेरा थे, वे शरोरको घोड़िया बोलते थे--घोड़िया 
खोलिया भी बोलते थे । यह जो घोड्या हे जिसपर आप चढ़े हुए 
हें-इसकी बागडोर, इसकी लगाम आपके हाथमें है कि नहीं ? 
चाहे जब जिस द्वारको खोलें ओर चाहे जब जिस द्वारको बन्द 
कर दें | .आपके नियन्त्रणमें यह घोड़ा होना चाहिए। दाहिने 
मोड़ो, बायें मोड़ो। सामने ले चलो, पीछे हटा लो । इन्द्रियाणि 
हयानाबाहुः इन्द्रियोंको घोड़ा बोलते हे, जिसपर आप चढ़े । 


इन्द्रियोंको खुला छोड़ दिया, जो मौजमें आयी बोल दिया । _ 

यह पागलपन ही तो है। असलमें किसीको किसी बातका अभिमान 
होता है। हम पण्डितोंमे देखते हे । व्याकरणका अच्छा पण्डित 
माननेवाला जो चाहे सो बोल देगा और कहो कि तुमने गलत 
बोला तो वह तुरन्त व्याकरणके सूत्र लगाकर सिद्ध कर देगा कि 
तें ठीक बोला था । अभिमानी पुरुष अपनी इन्द्रियोंपर लगाम नहीं 
लगा पाते। एक विषयका तो अभिमान कर लेते हैं और बाको 
विषयमें गिर जाते हैं। अतः सभी विषयोंपर नियन्त्रण चाहिए 
सर्वद्वाराणि संयम्य । यह जो मनीराम हैं, इनको हृदयमें रख लो । 
आप चित्त शब्द पढ़ते हैं। इसका अथं है चुननेवाळा। यह चुन 
लेता है-यह दुष्मन है, इसे अलग रखो | यह चुन लेता है 'यह 
दोस्त है!--इसको अलग रखो । चिनोति-चिनुते इति चित्‌। जो 
संस्कारका चयन करता है। आप बोलते हैं तो वही बोलते हूँ 
जो आपने चुनकर हृदयमें दोस्त या दुश्मन रखा है। 


मैं बच्चा था हमारे चाचाका घर पासमें था, चुपके-से जाता 
उनके घरमें खा लेता-अच्छा लगता भोजन | खाकर जब आता. 
अपने घर तो मेरी माँ कहती कि भोजन कर लो | में बहाना 
बनाता कि अभी नहीं खाऊंगा या में यह खाऊंगा-यह नहीं 
खाउँगा, यह नहीं खाउँगा । एक दिन मुझे के हो गयी, तो वहाँसे 
जो खाकर आया था मने कहा यह कहाँसे आया ? अभी तो कह्‌ 
रहा था नहीं खायेंगे, नहीं खायेंगे । 

यह जो हम लोग उगलते हे--हाथसे उगलते हे, जीभसे 
उगलते हँ--बोलते हैं--पाँवसे उगळते हैं अपने संकेतोंसे उगलते 
हैं-वहो उगलते हैं जो चुन-चुनकर भीतर रखा हुआ है। कोई 
अपनेको छिपा नहीं सकता । क्रोध आता है तो भाँखमें लाली 
आती ही है । काम आता है तो शरीरमें उत्तेजना होती ही है। 
चटोरापन आता है तो जीभपर पानी आता ही है। आप उसको. 

"रोक नहीं सकते । मनको हृदयमें रोक लो और अपने प्राणको 
भावसे, युक्तिसे, योगसे ऊध्वंगतिमें छे जाओ, योगधारणामें स्थित 
हो जाओ । 


ॐ यह निवृत्तिका मन्त्र है। इसीसे धमंशास्त्रमें तो ऐसा 
वर्णन आता है कि अकेले प्रणवका जप उन्हीं लोगोंको करना 
चाहिए जो संसार छोड़कर समाधिमें जाना चाहते हैं. या अपनी 
समाधिमें स्थित होना चाहते हैं । केवल निवृत्ति प्रधान लोगोंको 
ही प्रणवका जप करना चाहिए। यह एकाक्षर ब्रह्म है। इसमें 
विस्तार नहीं है, संक्षेप है। प्रवृत्ति नहीं है, निवृत्ति है। इसमें 
बहिमुंखता नहीं है । अन्तमुंखता है । 


३ॐ इत्येकाक्षरं ब्रह्म व्याहरन्‌ । उच्चारण करो अकार उकार 
मकार और अर्घमात्राके क्रमसे। इसमें निवृत्ति कला है। इसमें विद्या 
कला है। इसमें जाग्रत्‌ है, स्वप्न है, सुषुप्ति है। अधंमात्रा है । 
इसमें तुरीय है, इसमें विद्या है, इसमें निवृत्ति है--व्याहरन्‌ 
सामनुस्मरन्‌ । प्रणवका करो उच्चारण और मेरा करो स्मरण । 
उच्चारण अर्थशून्य नहीं होना चाहिए। अर्थंशूत्य उच्चारणमें 
लय हो जाता है। जब हम भजन करने बैठते हैं तो उसमें दो 
बातें है--वृत्तिळीन हो जाती है । मालूम पड़ता है, हमें समाधि 
लग गयी थी । पर नहीं, वह तो सुषुप्ति होती है । वृत्ति कहीं चली 
जाती है । विक्षेप हो जाता है । कोई रागद्वेष जाग जाता है। 
कोई वहीं मजा आने लगता है । नहों, इनसे अळग-वृत्ति लय भी न 
हो, विक्षेप भी न हो--रागद्वेष भी न आये ओर रसास्वाद न भी 
हो--अपनी वृत्तिको परमेश्वरमें जाने दो यह परमेश्वरको भोर 
चित्तवृत्ति जानेमें विघ्न आते हैँ | माला ह्वाथसे छूटकर गिर गयी । 
मन सो गया । मन कहीं चला गया । पता ही नहीं लगा ऐसा 
मजा आगया कि परमेश्वर भूल गया । स्वयं भोक्ता बन गये | 

ब्रजमें यह बात प्रसिद्ध है कि एक सज्जन कहते थे कि 
हमें राधारानीका दशन होना चाहिए । प्रेमकी वे मूर्ति हैं, रसको 
मृति हैं। उस सौन्दर्यका नाम राधा है जो श्रीकृष्णको आकृष्ट 
कर लेता है। भगवानुको-परनब्रह्म परमात्माको भी आकृष्ट कर 
लेता है । जिसके प्रेमको देखकर स्वयं श्रीकृष्ण भी आनन्दमें मर्न 
हो जाते हैं। जिनकी सत्ताके सामने श्रीकृष्णणो भी अपने सत्ताका 
भान नहीं होता है। 


एक महात्माने यह निश्‍चय किया कि मैं तो राधारानीका 
दशन करूँगा.। बडी भारी तपस्या की, आराधना की, प्रेम 
किया । आकाशवाणी हुई--देखो तुम दर्शनका आग्रह मत करो, 
भजन करो, प्रेम करो--दशंनका आग्रह मत करो। एक दो 
तीन बार आकाशवाणी हुई--दर्शनका आग्रह मत करो-प्रेम 
करो, भजन करो । नहीं माना वह । नहीं माना तो एक हाथ 
उसके सामने आया-स्वणंव्ण--दव्य-उसको देखते ही भक्तके 
मनमें काम वृत्ति जाग्रत हो गयी । हाथको देखते ही काम वृत्तिका 
जागरण हो गया । सावधान ! हाथका लोप हो गया । 


जब हम भजनमें अपने सुखस्वादपर हृष्टि रखने लगते हैं, 
हम भोक्ता बन जाते हैं, जहाँ भोक्ता ओर भोग्य दोनों भूल जाना 
चाहिए, वहाँ हम भोक्ता बनकर आजाते हें । वह राधारानी भी 
कई तरहकी होती हैं--सात तरहकी राधाओंका वर्णन शास्त्रमें 
आता है । ज्ञांतराधा ! आपको सुनाते हैं, आस्थितो योगधारणाम्‌, 
ओमित्येकाक्षरं ब्रह्म व्याहरन्मासनुस्मरन्‌ । परमात्माकी अनुस्मृति 
हो | माने शब्दका जो अर्थ है, उसका ज्ञान हो | केवल शब्दमें 
जो अक्षर है--जनरञ्जचन--उन अक्षरोंकी याद नहीं, उसमें जो 
ताल है, स्वर है, रागिनी है वह नहीं-उसमें जो अपना मजा 
है सो नहीं, जो अपनी लीनता है सो नहीं-मामनुस्मरन्‌- 

परमात्माका स्मरण करो और उस स्मरणमें, जाग्रतमें--छूट 
गया शरीर | 


सुमन माल जिमि कण्ठते गिरत जान न जान । 

हाथीके गलेसे फूछकी माला गिर गयी । शरीर गिर गया और 
बिलकुल जाग्रत्‌ अवस्थामें बैठे हैँ । इस तरह जो शरीरका त्याग 
करता हुआ जाता है, उसको परमगतिकी प्राप्ति होती है। परन्तु 
यह परमगति कैसे प्राप्त हो ? इसके लिए जीवन भर, यह नहीं कि 
उसी दिन--जब मरने लगेंगे तब बैठ जायेगे, जब मरने लगेंगे तब 
छोड़ देंगे। इसके लिए अभ्यास चाहिए। यह नहीं कि माँने 
बेटीसे कहा कि बेटी रोटी बना लो तो बोली माँ अभीसे कौन 
बनावे जब बनानी होगी बना लेंगे । तो उस दिन तो बाबा रोटी 
टेढी हो जावेगी, आटा ही ठीक नहीं गुथेगा । उसके लिए भी 
अभ्यास चाहिए । यह नहीं कि जब इन्जेक्शन लगाना होगा तब 
लगा लेंगे । पहले तकियेमें लगाकर सीखते हैं। अभ्यास तो 
चाहिए न उसके लिए। यह नहीं वकील बनेंगे और जाकर 
जजके सामने बोलना शुरू कर देंगे। लड़खड़ा जायेगे। पाँव 
काँपने लगेंगे। बोलती बन्द हो जायेगी। उसके लिए अभ्यास 
चाहिए । जीवनमें अभ्यास चाहिए । 


अनन्यचेताः सततं यो मां स्मरति नित्यशः। 
: तस्याहं सुलभः पार्थ नित्ययुक्तस्य योगिनः ॥ 
मृत्युके समय भी भगवान्‌ सुलभ हो जाते है । परन्तु कब 
सुळम होते हैं, जब हम जीवनकालमें उनका स्मरण करते हैं । 


५ शान्तिः शान्तिः शान्तिः । 

प्रवचन + ७ 


अम्ब- माँ । गीता माँ है। 'अम्बा' शब्दका अथे होता है 
वर्णात्मक अ, आइ, ई --क, ख, ग अक्षरों-वर्णों, शब्दोंसे ही जिस- 
की मूर्ति बनी हो उसको बोलते हैं अम्बा | इसीका सम्बोधन होता 
है--अम्ब !' गीता क्या है? वर्णात्मक है। इसका अनुसन्धान 
क्या है ? एक-एक अक्षरका अनुसन्धान, गौरसे--गम्भीरत्तासे । 
अनन्यचेताः सततं यो मां स्मरति नित्यहाः। 
तस्याहं सुलभः पाथं नित्ययुक्तस्य योगिनः ॥ 
भगवान्‌ कहते हैँ- मैं उस योगीके लिए सुलभ हुं। किस 
योगीके लिए ? जो अनन्यचेता नित्य, सतत मेरा स्मरण करता 
है । वह कोई भी हो स्त्री हो, पुरुष हो, ब्राह्मण हो, क्षत्रिय हो। 
स्वदेशी हो, परदेशी हो । इसमें कोई भेद नहीं है | हमारे भगवान्‌ 
शंकराचाय और उनके शिष्य सुरेश्‍वराचायं दोनों इस बातका 
निर्णय देते हैं कि शरीरसे काम करना हो तब शारीरिक अधिकार- 
पर विचार करना चाहिए और जब मनसे काम करना हो-जेसे 
भगावानका स्मरण। उसमें शारीरिक अधिकारपर दृष्टि नहीं 
डालनी चाहिए और यदि वेदान्तका विचार करना हो तब तो 
शान्त, दान्त, उपरत, तितिक्षु, अन्तःकरणकी शुद्धि ही वहाँ 
अधिकार है । शारीरिक अधिकार--अधिकार नहीं होता । वहाँ 
 जन्मभूमिका, जातिका, वर्णका, आश्रमका कोई विचार नहीं, 
£ जिसमें शान्ति आदि सद्गुण हँ--वह इसका अधिकारी है। 
अनन्यचित्तका अथे क्या ? चित्त है परन्तु उसमें अन्य नहीं । 
चेतस्‌ माने ज्ञान तो है परन्तु इसमें परमेश्वरके सिवाय दूसरा 
कोई ज्ञेय नहीं है। ज्ञान है और परमात्मारूप ज्ञेय है । इस- 
संसारमें ज्ञान और ज्ञेय दोनों अलग-अलग होते हैं। जब जड़ 

अलग होता है तब वह ज्ञानका ज्ञेय होकर अलग हो जाता है। 
ज्ञेयसे अलग होता है ज्ञान । जब परमात्मा अलग नहीं होता, ज्ञान 
और ज्ञेयका भेद नहीं होता । यह एक दशंन-शास्त्रका रहस्य हे । 
इसीसे गोतामे-- 
ज्ञानं ज्ञेयं ज्ञानगम्यं हृदि सर्वस्य विष्ठितम्‌ । १३.१७ 

जो ज्ञान है वही ज्ञेय है | जो ज्ञेय है वही ज्ञान है। जेसे यह 
माला हमारे ज्ञानका विषय हो रही है और इस मालासे हमारा 
ज्ञान अलग है । वैसे जब हमें परमात्माका ज्ञानं होता है तो 
परमात्मा और परमात्माका ज्ञान ये दोनों अलग-अलग नहीं 
होते । ज्ञयाभिन्न ज्ञान होता है । ज्ञानाभिन्न ज्ञेय होता है। यह है 
अनन्यकी बात । यह है अलौकिक बात । 

कोई कोई भगवानका स्मरण करते हँ । करते हुँ भगवानका 
स्मरण और उनसे चाहते हैं अन्य-अन्य वस्तुएँ । जेसे कोई धनके 
लिए, कोई पुत्रके लिए, कोई मुकदमेमें जीतके लिए, कोई स्वास्थ्य- 
के लिए, कोई यशके लिए, कोई संकट दूर करनेके लिए। उद्देश्य 
अलग होता है और स्मरणकी वृत्ति अलग होती है और भगवात्‌- 
का आश्रय लेते हैं। यह तीनों चीज, तीन जगह हो जाती है। 
जो दूसरी वस्तुकी प्राप्तिके लिए भगावनुका स्मरण करते हँ उनको 
बहुत छोटा, निम्नकोटिका अधिकारी माना जाता है। हैं तो वे 
भी अधिकारी ही। क्योंकि पुलिससे माँगना, सेठसे माँगता, 
राजासे माँगना, पड़ोसीसे माँगना भी तो होता है। वे दूसरोंसे 
न माँगकर भगवानूसे माँगते हैं। इसलिए दुसरोंसे माँगनेवाले 
भिखारियोंसे तो वे बहुत श्रेष्ठ हैं। परन्तु उसमें एक ब्रत होना 
चाहिए कि भगवानके सिवाय दूसरे किसीसे माँगेंगे नहीं । 
` बुन्दावनमेँ एक सज्जन आये । यमुनाजीमें खड़े हो गये । वोले 
हमको तो भगवान्‌ अपने हाथसे खिलावेंगे तब खायेंगे। नहीं त्तो 

भूखे रहेंगे । एक दिन, दो दिन तीन दिन बीत गये । उन्होंने देखा 
जमुनामें जलेबी बह रही है । उन्होंने सोचा भगवान्‌ अपने हाथसे 
थोड़े ही खिलावंगे । यह हमारे लिए ही तो जलेबी बहा रहे हैं । 
उठाकर खा गये। खा ल्या तो उनका जो संकल्प था कि 
भगवान्‌ अपने हाथसे खिलायें, वह छुट गया । अनन्यका अर्थ होता 
है कि यदि आप कोई दूसरी वस्तु भी चाहते हैं तो फिर उसमें यह 
ब्रत हृढ़तासे निभावें कि भगवान्‌के सिवाय दूसरेसे नहीं माँगेंगे । 
जिन जाचक जाचकता जरि जाई। 

भगवानूसे जब माँगोगे तो दूसरेसे माँगना तो पहले ही छूट 
गया और भगवानूपर दृष्टि जायेगी तो माँगनेकी वृत्ति अपने आप 
शिथिल हो जायेगी । वह तो परिपूर्ण है। अब दूसरी बात होती है 
कि हम करते हैं अपनी ओरसे भगवानका स्मरण और उसके 
बलपर चढ़ते हूँ भगवान्‌पर । यह मध्यम अधिकारी हुआ । हम 
इतना जप करेंगे, इतना ब्रत करेंगे । इतनी पुजा करेंगे, इतना 
ध्यान करेगे | इतना दान करेंगे और इसके बलपर हमको भगवान्‌ 
मिल जायेंगे। यह अपने बलपर, अपने साधनके बलपर भगवान्‌को 
प्राप्त करनेकी जो वृत्ति है, इसमें भगवानूपर दृष्टि होनेमें थोड़ी-सी 
वाधा है | क्योंकि अपने ऊपर दृष्टि है। जबतक अपने ऊपर दृष्टि - 
रहती है, तबतक भगवान्‌ सुलभ नहीं होते। बल्कि सुलभ भी 
दुलभ हो जाते हैं । 

आपके ध्यानमें थह बात होगी। रासलीला हो रही थी। 
भगवान्‌ गोपियोंके साथ नृत्य कर रहे थे। एक भगवान्‌ और 
सहस्न-सहस्त गोपियां। जेसे एक कूटस्थ चैतन्य केन्द्र हो और 
परिधि बनाकर कोटि-कोटि वृत्तियाँ उसीकी ओर देख रही हों, 
चमक रही हों, नाच रही हों । नृत्य कर रही गोपियोंके मनमें 
एक बाघाका उदय हुआ । विघ्न आया | वे सोचने लगीं कि हम 

इतनी सुन्दर हैं, इतनी मधुर हैं, इतनी प्रेमवती हें कि श्रीकृष्ण 
हमारे ऊपर मुग्ध हँ । जब अपनी विशेषतापर उनका ध्यान गया 
तो श्रीकृष्णका दर्शन बन्द हो गया । यह रासलीलामें आपने पढ़ा 
होगा, सुना होगा-- 
तासां तत्‌ सौभगमदं वीक्ष्य मानं च केशवः । 
प्रवासाय प्रसादाय तत्रेवान्तरधीयत ७ 
. --श्रीमद्भा० १०.२९.४८. 
जब हम अपने बलपर भगवानको प्राप्त करना चाहते हैँ तो 
वहाँ अपना आपा दीखने लगता है। कुष्णने कहा--अच्छा, 
गोपियो ! अब तुम शीशेमें अपना सौन्दय निहारो। अपने माधुर्य-- 
का स्वयं आस्वादन करो । मैं तो अन्तर्धान होता हूँ । दूसरेको 
देखना तो निम्न कोटि है और अपनेको देखना मध्यम कोटि है। 
अब एक तीसरी बात यह है कि हम भगवानूसे भगवानको ही 
चाहें । भगवान्‌से ही भगवान्को चाहें “हमारा बल तो कुछ नहीं 
है- हम तो हार गये, थक गये'-अनन्यता हुई। एक तो हम 
भगवान्‌से संसारका विषय नहीं मागते | दूसरे अपने बलकी ओर, | 
अपने साधनकी ओर नहीं देखते | संस्कृत भाषामें एक 'प्रपच्- 
पारिजात! नामका ग्रन्थ है। जब में कहता हूँ कि महात्माके 
चरणोंमें मैंने बैठकर सीखा है तो हमारे साथी ( देवधरजी ) कहते 
हें कि जो इन ग्रन्थोंका आप नाम लेते हैं, क्या ये भी महात्माओं-- 
के चरणोंमें बेठकर ही आपने पढ़े हें? ग्रन्थका नाम है--प्रपन्न 
पारिजात? । उसमें ये तीन विभाग स्पष्ट किये हैं। महाविश्‍वास 
अपने चित्तमें होना चाहिए और उपाय भी भगवान्‌, उपेय भी 
भगवान्‌ । भगवान्‌ मिलते हैं और भगवान्‌के मिलनेका उपाय भी 


भगवान्‌ ही हैं। 
- आज खूब गरमी पड़ रही है। गरमी सूर्येमेंसे आ रही है एक 

बात । सूयंको प्रमेखरने बनाया है, यह बात बिलकुल पक्की है । 
` पश्चभूतोंका रस निकला और उससे सूर्य बना, ऐसा वेदमें 
लिखा है । 


आजान देवता है । जन्मसे ही देवता है सूर्यं और पंचभूतोंके 
'रससे भगवानुने बनाया है। सहज स्वभावसे यह प्रकाशको वर्षा 
करता है । जीवनदान करता है | इसमें सब है । पृथिवीमें फूलमें 
जो गन्ध आती है वह सूयंसे आती है। जलमें जो स्वाद आता है 
, वह सूयंसे आता है, अग्निर्मे जो तेज आता है वह सूयंसे आता 
'है। पुष्टिका देवता है। अब यह जो सूर्यकी शक्ति है वह सूर्यं 
'देवताकी अपनी शक्ति नहीं है, परमेश्वरकी शक्ति है। आज 
"परमेश्वर आपको प्रकाश दे रहा है। आज परमेश्‍वर बादल करके 
Bs ढक रहा है। आज उसकी रोशनीमें तेजी है, आज 
| 


अनन्यचेताका अथे क्या हुआ ? यह कि भगवानकी हाँमें हाँ 
'मिलाइये । ये जो बड़े लोग होते हैं, उनकी हाँसे हाँ न मिलाओ 
-तो पसन्द नहीं करते । वे चाहे कुछ भी बोल रहे हों, एक बार 
उनके सामने हाँ करनी पड़ती है । एक सज्जन हैँ, सम्पन्न है, 
बे कोई बात करते हैं तो कहते हैं--नहीं-नहीं, स्वामीजी आपने 
बहुत बढ़िया बात कही । लेकिन उनके मुंहसे 'नहीं पहले जरूर 
निकलता है । उसके बाद कहते हैं स्वामीजी आपने बहुत-वढ़िया 
बात कही । ईक्वरकी -हाँ में हाँ मिलाओ । अनन्यचेताका अर्थ 
है--जो ईच्वरका ज्ञान है, वही हमारा ज्ञान है। ईरवरके ज्ञानमें 
आज गरमी है तो हमारे लिए भी गरमी है। उसके ज्ञानमें सरदी 
है तो हमारे ज्ञानमें भी सरदी है । वह मृत्युका रूप धारण करता 
है तो मृत्यु ठीक है । वह जीवनका रूप धारण करता है तो जीवन 
है.। जीवनं सवं भूतेषु वही है । सबमें जीवन वही है । और मृत्यु 

भी वही है। अमृतश्चेव मुत्युरच--जेसा है--भगवान्‌की हाँमें 
हाँ मिलाओ । ॐ माने हाँ संस्कृत भाषामें हाँ होता है। : 
गामानय मालिकने कहा--गाय ले आओ तो सेवकने कहा 
३ॐ | तो ईद्वरकी हाँमें हाँ मिलाओ यह अनन्य चेता हुआ । 


अब एक बातपर आपका ध्यान खोचते हैं। यो मां स्मरति- 
में नित्यशः और सततं दो हैं । एक वार फिर नित्ययुक्ताः 
योगिनः में नित्य है। अब दर्शनशास्त्रकी एक बात सुनाता 
हुँ । जो आदेश या विधान अशक्यानुष्ठान होता है वह अप्रमाण 
होता है । अर्थात्‌ जिसको कोई कर ही न सके, ऐसा काम अगर 
करनेको कहा जाय तो उस कामको अप्रामाणिक मानना चाहिए ।: 
वह आदेश ही प्रमाण नहीं होता । जैसे कोई आज्ञा दे कि तुम 
अपने कन्धेपर बैठ जाओ । यह अशक्यानुष्ठान हो गया न ! ऐसा. 
कोई कर नहीं सकता है । 


जो कर्ता है वह कमं नहीं हो सकता । यह व्याकरणशास्त्रका 
नियम है। अब 'नित्यशः सततं माम्‌ स्मरति।' सततं माने 
लगातार । जैसे कपड़ा बनाते हैं तो सूत एक-से-एक जुड़े होते हैं, 
उसको सातत्य बोलते हैं, सतत बोलते हैं--सतत माने ताना- 
बाना । कोई कपड़ा बनाते हैं तो उसमें एक ताना होता है, एक 
बाना होता है-लम्बा सुत और आड़ा सूत, उसको ताना-बाना' 
बोलते हुँ-और दोनों एकमें मिलकर कपड़ा बनाते ह 

सततंका--अथं है कि जैसे एक सूतसे दूसरा सूत मिला हुआ 
होता है ऐसे ही हमारा मन भगवानुसे निरन्तर मिला हुआ 
होवे--सततं । देखो इसमें थोड़ी अशक्यानुष्ठानकी आशंका है। 
भले भाप निरन्तर-नरन्तर चिल्लाओ--निरन्तर होना शक्य 
नहीं है । आपको नींद आती है तो स्मरति केसे होगा ? चींदमें 
स्मरण नहीं होता । अनुभव तो होता है। जैसे तत्त्वज्ञानी लोग 

-जब परमेश्वरको पहचान लेते हँ, तो निद्रामै भी उनका अनुभव 
“खण्डित नहीं होता है। अनुभव तो खण्डित नहीं होता परन्तु 
"स्मृति तो वृत्ति है, वह केसे खण्डित नहीं होगी? इसलिए 
'नित्यर: का अर्थ है प्रतिदिन । थोड़ी देरके लिए वेठ जाइये या 
'काम करते रहिये परन्तु आपका नियम हो भगवत्‌-स्मरणका और 
“पाँच मिनट, दस मिनट, आध घण्टे नित्यशः, प्रतिदिन एक 
'नियमके अनुसार, लगातार थोड़ा-सा समय आपके जीवनमें ऐसा 
हो कि परमेद्वरका स्मरण करें। वीचमें दूसरी कोई वस्तु 
-नहीं आवे । 
एक सज्जन थे वे ८ बजेसे १० बजे तक लगातार भजन करते 
थे | किसीसे मिलते नहीं थे। चाहे घीका घडा ढरक जाय वह 
किसीसे मिलते नहीं थे । वादमें लोग उनके पास आते भी नहीं 
थे। कोई छेड़-छाड़ भी नहीं करता था। दो घण्टा चुपचाप 
बेठते थे । एक दिन कोई फकीर आया | हम मिलेंगे उनसे ! तो 
'उनके आदमीने बताया कि अभी भजनमें हैं तो उसने कहा वे 
भजनमें नहीं हें । वह तो चमारकी दूकानमें जूता पसन्द कर रहे 
हैं मौर लौट गया । जब उठे तो नौकर बोला, महाराज, एक 
'फकीर आया था वह ऐसे कह गया । वे बोले--कहाँ है फकीर ? 
'बुलाओ । सचमुच भजन करते-करते उनका मन चमारकी 
दुकानमें चला गया और वे जूता पसन्द करने लगे। मरा मन तो 
ऐसा ही हो गया था । आप जरा अपने मनको देखिये । आपका 
'मन कहाँ जाता है ? सततं--तार टूटने न पावे । आप पुरी शक्ति- 
से एक बार भगवानुसे हाथ मिलाइये । 
हमारे गांवमें तो एक ऐसे सज्जन थे जिन्होंने एक बार सम्राट्‌ 
पंचम जॉजंसे हाथ मिलाया था । सन्‌ १६ में जब दिल्ली दरबार 
हुआ था, तब वे आये थे। इस बातकी यादसे वे जिन्दगीभर 
अस्त रहे--बोलते हमारे सरीखा और कोन है? उड्या बाबाजी 

कहते थे कि एक बार पुर्णताके साथ भगवानका स्मरण करो, 
मस्ती आजायेगी | हाथ मिला लो, उनके गले लग लो, उनका 
हाथ अपने सिरपर रखवा लो, उनके पाँव छू लो, उनसे दो-दो 
वातत कर लो | एक बार संसारकी ओरसे अपना मन हट जायेगा । 
स्मरति-नित्यशः स्मरति यावत्‌ स्मरति तावत्‌ सततं स्मरति । 

सततम्‌ शब्दका अर्थ संस्कृत भाषामें मजेदार भी होता है। 
जैसे वीणा बजाते हों तो सितारकी आवाज अलग होती है और 
वीणाकी स्वर-लहरी अलग होती है। जैसे वीणाकी स्वर-लह्री 
अखण्ड और आनन्ददायिनी होती है, ऐसे अपनी स्मृति अखण्ड 
और आनन्ददायिनी हो । आप धन पाकर सन्तुष्ट होते हूँ। आप 
अच्छा भोजन करके तृप्त होते हैं। आप स्त्री-पुरुष मिलकर रम 
जाते हैं-तो स्त्री-पुरुषके मिलनमें मन जैसा रमता है, धनकी 
प्राप्तिमें जैसी सन्तुष्टि है, भोजनमें जेसी तृप्ति है, उन तीनोंका 
आनन्द लेकर और भगवानसे मिलनेकी लालसाको तीव्र कर 
दीजिए। 

अनन्यचेताः सततं यो मां स्मरति नित्यशाः । 
तस्याहं सुलभः पार्थ नित्ययुक्तस्य योगिनः ॥८.१४॥ 

जब आप स्मरणमें रस लेंगे। गोपियोंकी स्थितिका वर्णन 
आता है--तन्मनस्क्रा । 

मन भगवानमें, चेष्टा भगवानमें, वाणी भगवानुमें--आत्मा 
भगवानमें, शरीर भी भगवानुमें, भगवानूके गुणका गायन करती 
हुई वह अपने आपको भूल गयी और घरको भूल गयी । माने देह; 
गेहविस्मृतिपूर्वक भगवत्‌-स्मरणमें तन्मयता । इसको श्रीकृष्णने 
स्वीकार किया । गोपियाँ ऐसी हैं । 

गीता और भागवत--गीतामें अठारह मध्याय और भागवतमें 
अठारह हजार इलोक हैं । श्री चैतन्य महाप्रभुने कहा कि गीताकी 

व्याख्या करनेकी आवश्यकता नहीं है । क्योकि गीताकी व्याख्या 
तो भागवत है । उपनिषद्की व्याख्या करनेकी आवश्यकता नहीं 
है-क्योकि उपनिषद्को व्याख्या तो भागवत है । जब व्यासजीने 
स्वयं टीका कर दी तो अळगसे टीका करनेकी आवश्यकता कहाँ ? 
ऐसे ही चेतन्य महाप्रभुने श्रीमद्भागवतकी महिमा बतायी। 
श्रीवल्लभाचायँका तो कहना है कि जो वेद, उपनिषद्में स्पष्ट नहीं 
हुआ, जो गीतामें स्पष्ट नहीं हुआ, जो ब्रह्मसूत्रमें स्पष्ट नहीं हुआ 
उसको प्रकट करनेके लिए श्रीमद्धागवतका आविर्भाव हुआ है । 
यह तो चतुर्थ प्रस्थान है । 
यो मां स्मरति नित्यशः तस्याहं सुलभः पाथं । 

गीतामें महात्माके लिए तो दुर्लभ शब्दका प्रयोग है, स 
महात्मा सुदुर्लभः--सुदुलेभ है । महात्मा श्रद्धालुके लिए सुलभ 
है और ताकिकके लिए दूळंभ है। यह सुलभ भी है, दुलभ भी है । 
क्योंकि महात्माकी रहनीको तकंसे नहीं समझा जा सकता । जिन 
मान्यताओमें संसारी लोग फसे होते हें, संस्कार बन्धन महात्माके 
जीवनमें देखनेको नहीं मिलते । संसारी लोग अपनी सीमाके 
बाहर किसीको देखना ही पसन्द नहीं करते | इसलिए वे 
महात्माको पहचान नहीं सकते | जो श्रद्धालु होगा उसके लिए 
तो महात्मा सुलभ है ओर जो कुताकिक होगा उसके लिए 
दुभ है । 

एक वात आपको सुनाते हें । क्या इस समय सृष्टिमे ऐसा कोई 
है ही नहीं, जिसको भगवानका अनुभव हो, दर्शन हुआ हो ? ऐसा 
आप मानते हैं ? अगर ऐसा आप मानते हें तो एक शाप लीजिये । 
डरिये मत । फिर आपको न भगवानुका अनुभव हो सकता है, 
न भगवानका दशन हो सकता है| जब दुनियामें किसीको भी 
भगवानका अनुभव और दशन नहीं है तो आप अपने लिए केसे 

आशा करते हुँ। आप क्‍या सारी सृष्टिसे कुछ विलक्षण हैं? 
आप भगवानूसे ही दूर हो जाते हूँ | भगवानुके अनुभवसे ही दुर 
हो जाते हैं--यदि आप ऐसे मान बेठते हें कि संसारमें कोई 
भगवत्तत्वका अनुभवी या भगवान्‌का दरशन करनेवाला नहीं है । 
पहले हुआ करता था, अब कालने भगवान्को दबा दिया है ! 
भगवानुके सिरपर काल चढ़ बेठा | नहीं यह मान्यता गलत है | 
श्रद्धालुके लिए सुलभ है । और कुताकिकके लिए दुर्भ है, 
भगवान्‌ बोलते हैं--वासुदेवः सर्वेम्‌ । सब परमात्मा है। वासुदेव तो 
सब है । महात्मा दुलेभ है। अच्छा आओ हम भगवान्‌को ही 
सुलभ बनावें । भगवान्‌ दुर्लभ नहीं हैं, सुलभ है। 


तस्याहं सुलभः पार्थं नित्ययुक्तस्य योगिनः । 


देखो, हृदयसे भगवानुके साथ मिल जाओ । नित्य युक्त होकर 
अपने जो कतंव्य कमं हँ, उनका पालन करते रहो । योगिनः ॥-- 
नित्य युक्त होना और योग होना । व्यवहारमें योगी होओ, अपने 
कत्तंव्यका अपने साधनका ठीक-ठीक अनुष्ठान करो और भीतरसे 
भगवान्‌से मिले रहो | भगवान्‌ कहते हैं में उसके लिए सुलभ हूँ । 
अनन्य-आपको क्या सुनावें-पुस्तकोंमें तो ऐसा पढ़ा है । महा- 
भारत पढ़े बिना गीताके अरथंज्ञानमें थोडी-सी बाधा पड़ती है 
क्योंकि गीताके सिद्धान्तका, व्यावहारिक पक्ष जो है वह पूरे 
महाभारतमें है और महाभारतका प्रतिपाद्य वीररस नहीं है-- 
शान्त रस है। बड़े-बड़े विद्वानोंने अनुसन्धान किया है-महाभारत- 
का । जुआ खेळनेमें क्या दुःख है, युद्ध करनेमें क्या दुःख है । राजा. 
होनेमें क्या दुःख है । यह तो दुःखका प्रतिपादन है और शान्तरस 
महाभारतका प्रतिपाद्य है। बड़े-बड़े ग्रन्थ हें इसपर । एक लक्षा- 
भरण नामकी टीका है महाभारतपर। लाख इलोकोंका आभूषण 
वह अजून मिश्र नामके व्यक्तिने जगन्नाथपुरीमें लिखी है | योगक्षेमं 

ब्रहाभ्यहम्‌ । पर उनको शंका हुई और स्वयं भगवान्‌ उनके घरमें 
टोकरीमें चावल, दाल, सब्जी, घी, दही अपने सिरपर लेकर उनके 
_ घरमें आये | बहासि--यह तो पुस्तकोमें पढ़ी हुई बात है । ददामि 
नहीं वहामि है | 

एकनाथजीको कोई सेवक नहीं मिलता था । पानी भरनेवाला 
नहीं था । भजनमे बाधा पड़ती थी तो श्रीखंडिया वनकर भगवान्‌ 
इनके घरमें आये। 


योगक्षेसं वहाम्यहम्‌ । अब इससे वढ्कर सुलभता क्या होगी? 
कि कहीं अपने भक्तके बदलेमें किसी मालिकका पाँव दवाने आये। 
कहीं अपने भक्तके घरमें पानी ही भरनेके लिए आते हं । किसीके 
घरमें भोजन पहुँचानेके लिए आते हैं। 

मेने देखा है--ऐसे अनेक अवसर आये हें जब हमारे पास 
पेसा. नहीं है कि हम रेलगाड़ीसे यात्रा करें और उस समय 
कोई एकाएक अनजान आदमी: हाथमें नोटोंका बण्डल लेकर आया 
उस आदमीकी देते समय तो हम नहीं समझ पाते हैं कि ये भगवान्‌ 
हें, परन्तु बादमें मालूम पड़ता है-कि या तो यह भगवानका इत 
होगा, उनका भेजा हुआ आया है या भगवान्‌ आये. होंगे । कहीं 
हम भूखे होते हँ-एक बार नहीं अनेक बार ऐसा अवसर मेरे 
जीवनमें आया है कि हमारे पास खानेको नहीं है, हम दिनभरके 
भूखे हैं, थके-माँदे हें और रातको ११-१२ बजे हमारे सामने 
खानेकी वस्तु रख देता है । आप भगवान्‌की करुणापर--उनतकी 
कृपापर विशवास कीजिये । आपके रूखे मनको स्मृति भी वही देते 
हं | भाप उनकी ओर देखिये तो सही ! 


अनन्यचेताः सततं यो मां स्मरति नित्यशः । 
. ` तस्याहंःसुळभः पार्थं नित्ययुक्तस्य योगिनः ॥ 
`: सुलभकाः अर्थः इसी जीवनमें सुलभ है । ईसाई और 

मुसलमान ऐसा मानते हैं कि इस जीवनमें तो ईश्वरका दर्शन कभी 
होगा ही नहीं । जब आप मरेंगे तब भी ईश्वरको देख नहीं 
पायेंगे । उनके जो पेगम्वर हैं, उनके जो पुत्र हैं, उनकी सिफारिश- 
के अनुसार आप स्वगंके राज्यमें चले जायेंगे। परन्तु ईश्वरका 
दर्शन आप नहीं कर पायेंगे । आयंसमाजी, ब्रह्मसमाजी ईश्वरका 
दर्शन मानते हैं । यह तो जिस ईश्वरमे साकार होनेका सामथ्यं 
है वह वेदिक ईश्वर है। जो सम्पूर्ण विश्वके रूपमें साकार हुआ 
है, वही व्यक्तिके रूपमें भी साकार होकर आता है। साकार माने 
शकल सूरतवाला । जो सम्पूर्ण विशव-सर्व समाप्नोति ततोसि 
सर्वंस्‌-भगवान्‌ सवं है क्योंकि वह कार्यमें उपादानके समान 
घड़ेमें मिट्टीके समान व्यापक है । वह केवल निमित्त कारण नहीं 
है जैसा कि आर्यसमाजी, ईसाई, मुसलमान मानते हें । उपादान 
कारण भी वही है । येन सर्वमिदं ततम्‌ । स्वया ततं विशवसनन्त- 
रूपम्‌ । मया ततमिदं सवंम्‌ । येन सर्वमिदं सर्वे त्वया ततमिदं 
सर्ब॑म्‌ और मया ततमिदं सबंस्‌ ।--देखो तीनों हैं वह । सवमें 
भरपुर हैं, तुम सबमें भरपुर हो, में सवमें भरपूर हँ। यह 
गीता है। जो सवका रूप ग्रहण कर सकता है, वह बया एक 
व्यक्तिका खूप ग्रहण करके हमारे सामने नहीं आ सकता। इसी 
जीवनमें ईदवरकी प्राप्ति होती है। गीताका ईश्‍वर, उपनिषद्का 
ईदवर इसी जीवनमें प्राप्त होता है । जो यहाँ है वही वहाँ है--जो 
वहाँ है--वही यहाँ है । बाहर-भीतर सभी परमेश्‍वर है। | 


सामुपेत्य पुनर्जन्म दुःखालयमशाश्वतम्‌ । 
नाप्नुबस्ति महात्मानः संसिद्धि परमां गताः ॥ ` 
आब्रह्म भुवनाहलोकाः पुनरार्वातनोऽजुंन \ ` 
सामुपेत्य तु कौन्तेय पुनजेन्म न. विद्यते ॥८.८.१६॥ 


बारम्बार जन्मना और मरना क्या है । यह बात भापं- छोड़ 

दीजिये कि एक शरीर छूटता है, दूसरा शरीर मिलता हे । वह 
भी पुनर्जन्म है । परन्तु यह जो हमारा मन किसीको काटने दोड़ता 
है तो साँप हो जाता है, किसीसे मीठा बोलता है तो कोयल हो 
जाता है। हमारे मनके रूप बदलते रहते हैं। किसीके प्रति जब 
उदार हो जाता है तब विष्णु हो जाता है। किसीके प्रति जब 
कठोर होता है तब प्रलयंकर हो जाता है। यह हमारा मन दिन- 
भरमें सैकड़ों जो रूप बदलता है, यह क्या है? यह मनका जन्म- 
पर जन्म, जन्मपर जन्म--शकल-सूरत बदल जाना, उसीका 
नाम तो जन्म है न! दूसरे आकारी प्राप्ति ही तो जन्म है” 
सूक्ष्म शरीर, दूसरे आकार । 
भयस्थान - सहस्राणि शोकस्थान - शतानि च। 

__ सैकड़ों बार आप डरते हैं और सैकड़ों वार आप शोकसे ग्रस्त 
हो जाते हैं । चिन्तासे मुंह लटकता है। घोड़ेकी तरह दौड़े हैं। 
हाथीकी तरह मन्द गतिसे चलते हैं। कभी भोग्य हो जाते हैं, 
कभी भोक्ता हो जाते हैं। कहीं जीवनमें स्थिरता तो है नहीं । 
जव परमेश्वरकी प्रसि होती है-मामुपेत्य-तो यह पुनजंम है 
बारम्बार वारम्वार बदलना । एक स्त्री है, जब अपने पतिसे प्रेम 
करती है तो प्रार्थना करती है कि जन्म-जन्म हमारे यही पति हों । 
कई व्रत ऐसे आते हैं जेसे वटसावित्री ब्रत है । हरतालिका ब्रत 
होता है। तो उसमें स्त्रियां जब ब्रत करती हँ तब कहती हैं कि हे 
भगवान्‌ ! जन्म-जन्म हमारे यही पात हों। यहाँ मन प्रसन्न है । 
और जब मन नाराज होता है तव कहती हैं--हे भगवान्‌ ! कहाँ 
फंस गयी--अब कभी;हमारा जन्म हो तो ऐसे पति न मिले | 
यह वात स्त्रीके लिए ही नहीं है, पुरुषके लिए भी है । पुरुषके मन- 
में भी ऐसा आता है। कू 


आपका जन्मपर जन्म, मृत्युपर मृत्यु--एक बार ईश्वर 

से मिल जाइये । स्त्रीमें भी परमात्मा है पुरुषमे भी परमात्मा 
है । बालकमें भी परमात्मा है । बालिकामें भी परमात्मा 
है । जो वृद्ध लोग जवानोंका तिरस्कार करने लगे हुं-हम 
बुजुर्ग हैं, हमारी दाढ़ी सफेद है, हमारा इतना अनुभव है, तुम 
अभी लड़के क्या जानते हो ? यह बात अच्छी नहीं है, उनका आदर 
करना चाहिए। वे भी वुद्धि लेकर आते हैं। वे नये युगको 
समझते हें । नन्दबाबाने तो श्रीकृष्णका इतना आदर किया, 
कि श्रीकृष्णने कहा कि कुलूपरम्परासे आयी हुई इन्द्रकी पूजा 
छोड़ दो और पर्वतकी पूजा करो । वनकी पूजा और पवतमें र्‌हने- 
वाले पहाड़ी, जंगली लोगोंको खिलाओ । गायोंकी पूजा करो । 
नन्दबाबाने श्रीकृष्णकी बात मान ली और अपनीशपुइतेनी बात 
छोड़ दी । यह है क्रान्ति-जवानोंका आदर। यह सृष्टि जन्म- 
मरणके चक्करमें पड़ी है । आप भगवानुके पास पहुँच जाइये । 
भगवानुके लिए गोपियोंने कहा नवंप्रियः नित्यं उनको तो 
नया-नया प्यारा लगता है। नित्यं नवंप्रियः । हमको प्रतिदिन 
नयी-नयी चीज अच्छी लगती है। आप भोग लगाते हुं-—नयी- 
नयी चीजका भोग लगाइये और नया-नया फूल चढ़ाइये । चग्री-तयी 
भाषामें--डायलॉग रटकर मत वोलिये-आपके मनमें जो नया- 
तया भाव उठे वह भगवानूक्े साथ जोड्यि । क्योंकि वह जो 
पुनर्जन्म है यह दुःखालय है । अशाश्वत है। यह भी नहीं रहेगा । 
अशाश्वतका अर्थ है, आज तो है, आगे नहीं रहेगा और इसको 
पकड़ रखनेमें बड़ा दुःख है, बदलनेमें भी दुःख है । इसके त्यागमें 
भी दुःख है, ग्रहणमें भी दुःख है। भगवानुकी जब प्राप्ति हो जाती 
है तब यह दुःखालय-दुःखारयका वर्णन विस्तारसे करनेकी 
जरूरत नहीं है क्योंकि आप गौरसे देखेंगे तब मालूम पड़ेगा कि 
आपका हृदय- दुःख माने क्या ? दुःख माने आपका जो हृदया- 
काश है उसमें बादल छा गये, उसमें तूफान आगया, उसमें आग 

लग गयी । जब क्रोध आता है तो आपके दिलके भीतर क्रोधको 
भाग लगती है तब आप जलने लगते हें । जब लोभकी बाढ़ आती 
है तब आप उसमें डूबने लगते हैं। जब कामकी आँधी चलती है 
तो आप उसमें उड़ जाते हँ--आपका हृदय दुःखालय हो रहा 
हे । क्योंकि आप आगे नहीं बढ़ रहे हँ । परमेश्वरुकी ओर नहीं जा 
रहे है--परमेदवरकी ओर नहीं बढ़ रहे है । महात्माका यह लक्षण 
हैं कि वह पकड़ लेते हैँ भगवानुको, भगवानुके पास होते हैं और 
ये जन्म-मरणके अशाश्वत चक्करसे छूट जाते हैं । उनका अन्त:- 
करण शुद्ध है। | 

महात्मा कौन है ? जिनको संसिद्धि मिल गयी है। ससिद्धि 
क्या ह? आराधनामें, .साधनामें तत्पर हैं। वह उनके लिए 
स्वाभाविक हो गयी है।. साध, राध, सिद्धि--एक ही अर्थमें 
इन शब्दोंका प्रयोग होता है। संसिद्धो--आराधना--राधा-- 
आराधिका--राधिका--साधना--सिद्धि | आपके हृदयमें साधना 
आगयी। आप महात्मा हो गये। अब आपके लिए दुःखमय 
पुनजंन्मका कोई डर नहीं है। आप भगवानुके पास पहुँचते हैं । 
बच्चा जब अपने माँ-वापसे दूर होता है, डरता है, कोई हमारी 
चोज छीन न ले | हमको कोई तकलीफ न दे | जब माता पिताकी 
गोदमें आ जाता है, तब उसके लिए कोई भय नहीं रहना । 


आब्रह्मभुवनाल्लोकाः पुनरावर्तिनोऽजुन । 
सामुपेत्य तु कोन्तेय पुनर्जन्म न विद्यते ॥८.१६॥ 
यह आने-जानेका चक्कर कहाँ तक है? ब्रह्मलोकपर्यन्त | 
काकभुशुण्डिने तो ऐसा वर्णन किया है कि मैंने अपनी आँखसे 
देखा है कि पहले एक चींटो थी अब वह पुण्यकमंक्रे उत्कषंसे 
ब्रह्मा हो गयी है और देखा एकको जो ब्रह्मा थे; पुण्य समाप्त होते . 
ही चोंटी हो गये | यह योगवासिष्ठमें भुशुण्डिने अपने अनुभवका 

वर्णन-किया । हमने ऐसा युग देखा है जिसमें बिना यज्ञोपवीतके 
ब्राह्मण हुआ करते थे और ऐसा युग देखा है जिसमें यज्ञोपवीत- 
धारी क्षुद्र हुआ करते थे | यह सृष्टि वदलती है । हम जैसा चाहते 
हैं, वैसी ही नहीं रहती । आप इस परिवतंनको स्वोकार करते 
हैं कि नहीं ! आप परिवत॑नको स्वीकार करेंगे तो सुखी रहेंगे। 
यदि परिवतंनसे लड़ेंगे तो दुःख ही मिलेगा । 


यहाँ अधिकांश नंगे सिर बैठे हैं। किसीकें सिरपर टोपी 
है। आप अपने सिरपर पगड़ी बाँधते होंगे या बँधी हुई लगाते 
होंगे। पिता भी टोपी -लगाते होंगे या पगडी रखते होंगे। 
बगलबन्दी पहननेवाले आपने देखे होंगे | आपके ही पिता, पितामह 
बगलबन्दी, शेरवानी पहननेवाले होंगे । आप स्वयं परिवतंनके 
पक्षपाती हैं । आपके पिता, पितामह कैसे बाल रखते थे, आप केसे 
बाल रखते हैं? वे केसे कपड़े पहनते थे । आप केसे कपड़े पहनते 
हैं? आपके घरमें पहले जो चौका था उसमें ब्राह्मण या 'घरके 
लोगोंके सिवाय कोई दूसरा जाता नहीं होगा । नौकर परोसता 
नहीं था । आप परिवर्तेन स्वयं कर रहे हैं । पहलेको लेकर रोवें 
तो आप दुःखी हो जायेंगे । 


ब्राह्मजी भी बदलते हैं-ब्रह्मा कमी लाल: होते हैं, कभी 
काले होते हैं। कभी सफेद होते हैं, कभी चार मुँहके होते हैं, 
कभी सोलह मुँहके होते हैं, कभी बत्तीस मुँहके होते हैं -कभी 
चौंसठ मुँहके ब्रह्मा होते हैं । एक साथ करोड़ ब्रह्माण्डमें करोड़ 
ब्रह्मा होते हैं। श्रीकृष्ण-कथामें आता है--ब्रह्मा अपने गणोंके साथ 
इयामसुन्दरके पास गये तो वहाँ चन्द्रानना सखीने पूछा--तुम 
कीन हो? ब्रह्मा हैं। अरे बाबा ऐसे मत बोलो, साफसाफ 
बताओ, किस ब्रह्माण्डके ब्रह्मा हो? तुम्हारे जेसे ब्रह्मा यहाँ 
सैकड़ों रोज आकर धूल चाटते रहते हैं। क्या होते हो तुम ? 

गगंसंहित्ताके प्रारम्भमे ही यह कथा है । ब्रह्मा और ब्रह्माण्ड सव 
बदलता रहता है । विष्णु भी कभी सफेद होते हें । यह आपको 
मालूम है- शुक्लाम्बरधर विष्णुं-पीताम्बर नहीं है, शुक्लाम्बर 
है । आपके ध्यानमे है, शशिवर्ण--क्कृष्णवर्ण नहीं है, चन्द्रमाका 
रंग है । यह परिवतंन सारी सृष्टिमे होता रहता है । पुनरावतंन 
होता है । एकके बाद दूसरा, दूसरेके बाद पहला । परन्तु भगवान्‌ 
सिल जाये तो-- 


मामुपेत्य तु कोन्तेय पुनर्जन्म न विद्यते । 

यह परिवतंनका चक्कर ही छट जाता है । ब्रह्माके भी दिन- 
रात होते हैं | सहस्रयुगपर्यन्त । उसका एक माप है। चौवालीस 
लाख वसे कुछ अधिक चतुयुंगी होती है-सहस्र चतुयुंगीका 
ब्रह्माका एक दिन होता है । उतनी ही बड़ी रात होती है। उसके 
हिसाबसे उनका महीना होता है । फिर उनका वर्ष होता है । 
फिर सौ वर्ष उनकी आयु होती है । सहस्रयुगपर्यन्तं । यह बताते 
हैं कि ब्रह्मा भी अनित्य हैं--उनमें भो पुनरावृत्ति है। यह सृष्टि 
ब्रह्मके साथ मरती है, ब्रह्माके साथ पेदा होती है । परन्तु एक 
परमेश्वर वह अव्यक्त है, उसीसे यह सब आता है--उसीमें यह 
जाकर मिलता है । 


अव्यक्ताद्व्यक्तयः सवः प्रभवन्त्यहरागमे । 
रात्र्यागमे प्रलीयन्ते तत्रेवाव्यक्तसंज्ञके ॥८.१८॥ 


वह्‌ अव्यक्त, परमात्मा प्राप्त हो जाय तो यह हुई परमगति- 
की प्राप्ति | 


3% शान्तिः दान्तिः शान्ति ! 

श्री धारदाड़ी हेवा +5. 
दप: पाय 

अस्ब त्वां अससन्दाधासि भगवद्गीते भवद्वेषिणीम्‌ । 


ब्रह्माजीकी भी एक आयु होती है । उनकी कुरसी भी एक 
दिन उलट जाती है। कालका चक बड़ा प्रबल है। इसमें रहकर 
कोई अजर, अमर, अविनाशी नहीं हो सकता । भगवान्‌ श्रीकृष्ण 
करुणाकी मूर्ति हैं, वात्सल्य “और स्नेहके स्वरूप हैँ। वे इस 
.जीवात्माको काल-चक्रसे ऊपर उठाना चाहते हँ । कालके 
चक्करमें मत पड़ें। प्राचीन ग्रत्थोमें सात दिनोंका कोई वर्णन 
नहीं आया है। बहुत प्राचीन ग्रन्थोमें-हजार दो हजार 
वरसोंके अन्दर ही यह सात दिनकी कल्पना हुईं है। परन्तु 
अहगंण पहलेसे ही हैं। एक दिन, दो दिन, तीन दिन, चार दिन 
फिर एक महीना, छः महीना, एक वर्ष--कालकी गणना ऐसे को 
गयी है। ब्रह्माजीकी भी एक आयु होती है। जेसे हमारी एक 
चतुयुंगी होती है, आप जानते हे--चार लाख बत्तीस हजार 
. वर्षका कलियुग होता हैं। इसका दुगुना द्वापर होता है। कलि- 
युगका तिगुना त्रेता और चौगुना सत्ययुग होता है। यह 
कालचक्रका हिसाब है । 

ब्रह्माका एक दिन--आप चौदह घण्टेका मान लें । इकहत्तर 
चतुयुंगी उसमें होती है। चौदह घप्टेका ब्रह्माका एक दिन और 
एकहत्तर मिनिटका एक घण्टा। एक चतुयंगी-मिनट--एक 
मिनटमें हम लोगोंका चौवालीस लाख बरससे ज्यादा। यह 
तो उनका एक मिनट है । इकहत्तर मिनटका एक घण्टा मान 
तो उसमें इकहत्तर बार यह चतुयुंगी, और सन्ध्या सहित एक 
सहस्र चतुयुंगी-इस हिसाबसे उनका महीना । महीनेके 

हिसावसे संवत्सर । संवत्सरके हिसाबसे वर्ष, और सौ वषं 
ब्रह्माको आयु है । तो इस प्रकार वह भी कालके चक्रमें है । 
पुराणोंमें ऐसा वर्णन मिळता है, ब्रह्माजीका विष्णुके एक 

क्षणमें सौ वर्ष होता है। विष्णुके क्षणके हिसाबसे उनका दिन 
उनका महीना, उनका वर्षे | ब्रह्माण्डका जब क्षय होता है तब 
विष्णु, विष्णुके रूपमें नहीं रहते । वे निराकार परमेश्वरमें मिल 
जाते हुं। पर ऐसा जो.विष्णुका सौ वषं है वह शंकरजीका एक 
क्षण मात्र है। संहारके देवता तो वे ही हैं। फिर: उनका दिन, 
उनका महीना, उनका वर्षे | शंकरका सौ वर्ष, निराकार पर- 
मेश्‍वरका एक संकल्प है और वह निराकार ईश्वरका: जो 
संकल्प है, वह निर्गुण, निराकार, परब्रह्म परमात्माकी कल्पना 
मात्र है | वास्तविक नहीं है । 
* अविनाशी परमात्माको समझानेके लिए यह प्रक्रिया स्वीकार 
की गयी। एक बार सुन लेंगे तो आपके संस्कारमें यह बात 
रहेगी। जो परमात्माकी प्राप्ति है यह चतुयुंगी या सहस्र 
चतुयुंगो या ब्रह्माकी आयु, विष्णुकी आयु, शिवकी आयु, 
निराकारका संकल्प इसका नाम परमात्माकी प्राप्ति नहीं है । 
प्रमात्माकी प्राप्ति, जहाँ काल है ही नहीं, कालकी कलना जहाँ 
नहीं है, संकल्प जहाँ नहीं है--उस परमात्माकी प्राप्ति होती है। 
यहाँ ब्रह्माकी आयुका जो वर्णन आया, यह वेराग्थके लिए है । 
यदि आप अविनाशी वस्तुको प्राप्त करना चाहते हैं तो यह 
ब्रह्माजीके मिनट, दिन और उनकी आयुमें जो रहनेवाली चीज 
है उसको मत चाहिए | 

अव्यक्तादव्यक्तयः सर्वाः प्रभवन्त्यहरागमे । 

रात्र्यागमे _ प्रलोयन्ते तत्रैवाव्यक्तसंज्ञके ॥१८॥ 

भुतग्रामः स एवायं भूत्वा-भूत्वा प्रलीयते । 

राञ्प्रागमेऽवशः पार्थ प्रभवत्यहरागमे ॥१९॥ - 

वस, यह दिन रातका चक्क्रर--चाक घूम रहा है। पहियेका 
चाक घूम रहा है--चक्र है । रात हुई तो सब अव्यक्तमें लीन हो 
गया । दिन हुआ ब्रह्माका तो सब निकल आया | 


इसका एक अर्थं और है। आपके सोनेमें जो चीज नहीं 
मालूम पड़ती है या नहीं रहती है, वह आपका मन है और 
आपके जागनेसे जो चोज रहती है .वह भी आपका मन है। 
वस्तुका स्पशं मत कीजिये, आपकी जाति, आपका मजह॒ब, 
आपकी भाषा--जिसमें अभिनिविष्ट होकर आप दूसरोंका सिर 
काटनेके लिए तैयार हो जाते हैँ। आप जब सोते हैं. तब क्या 
आपकी भाषा रहती है ? कौनसी भाषा रहती है ? माँके पेटमें 
थे तब आपकी कौन-सो भाषा थी? आपकी कौन-सी जाति है? 
कौन-सा मजहब रहता है ? आपका क्या नाम रहता है ? आपके 
कौन-से रिश्तेदार रहते हैं? जब आप सोते हैं तो आपके मनको 
सारी कल्पना आपके साथ सो जाती है और जब जागते हैँ तब 
सारी कल्पनाएँ उठकर आजाती है। सोनेतक ही जिन 
चीजोंका भान रहता है। उनको आप इतना कीमती क्यों 
समझते हैं। उनके लिए आपके जीवनमें काम आये, क्रोध आये,. 
लोभ आये, मोह आये--यह वैराग्यके लिए है | इसीसे भूतग्राम 
बोलते हैं । | 

भूतग्रामः स एवायं भूतवा भूत्वा प्रलीयते । 
रात्र्यागमेऽवशः पार्थं प्रभवत्यहरागमे ॥८.१९॥ 

भेरे प्यारे भाई; पाथं माने होता है--प्यारे भाई। पुथा- 
कुन्ती है--श्रीकृष्णकी बूआके लड़के | “पाथं' शब्दसे जब सम्बोधित 
करते हैं-पुकारते.हैं तब पार्थ-माने हमारे फुफेरे भाई ।. हमारे 
सम्बन्धी हो । “भक्तोऽसि मे', 'सखा चेति-केवलः सम्बन्धी ही 
नहीं हो--मेरे भक्त भी हो। 'इष्टोऽसि मे हृढमितिं'~-तुम मेरे 

दृष्ट हो, में तुम्हारा सेवक हँ। यह हमारा भगवान्‌ | दुनियामें 
किसी मजहबका ईश्वर अपने भक्तको अपना इष्ट नहीं कह 
सकता । आप लोगोंने 'कुरान' आदि ग्रन्थ भी पढे होंगे--कोई 
भी भगवान्‌ अपने भक्तको अपना इष्ट कहे, ऐसा नहीं है । 


अजुंन, में तुम्हारा पुजारी हूँ, तुम्हारा सेवक हूँ, यह बोलने- 
की शेली है। अन्धेको अन्धा कहकर नहीं पुकारना चाहिए। 
भगतजी बोलो, सूरदास बोलो, प्रज्ञाचक्षु बोलो । जो लोग सचके 
नामपर कड़वा बोलते हैं, वे बोलनेमें कहाँ घमं अधमं होता है, 
इसको नहीं समझते। व्याकरणके ग्रन्थोमें लिखा है--क्रानेको 
काना कहकर नहीं पुकारना चाहिए, और यहाँ तो भगवान्‌ 
` अपने भक्तको इष्ट कहकर पुकारते हें । इष्टोऽसि मे मेरे तुम इष्ट 
हो, प्यारे हो। दो ही चीजमें तो व्यवहार है। आप द्सरेको 
नुकसान पहुंचाना चाहते हैं क्या? आपको अभी व्यवहार नहीं 
आता । आप वाणीसे कटु बोलते हैं क्या? तब भी आपको 
व्यवहार नहीं आता । आप दुनियामें मित्र नहीं शत्रु बनाना 
चाहते हैं । 

मेरे प्यारे भाई ! यह भूतग्राम है । बहुत मजेदार बात हुई 
न ! भूतोंके बारेमें तो आपने सुना ही होगा । यह भूतोंका गाँव 
है। भूतोंका गाँव माने जहाँ गाँव न हो वहाँ गाँव मालूम पडे । 
जहाँ आदमी न हों वहाँ आदमी मालूम पड़े | यह वेदान्तकी 
बात हो गयी । एक सज्जन जाकर इमसानमें बैठे । उन्होंने देखा 
कि वहाँ तो ब्याह है किसीके घरमें । लड्कीका घर है, लड़केकी 
वारात आरही है। बाजे बज रहे हैं, मङ्गल-गान हो रहा है। 
खानपान हो रहा है । उनके मनमें आया कि मैं भी शामिल हो 
जाऊं। जब उठकर वह बारातीकी ओरसे शामिल होने लगा तो 
वहाँ कुछ नहीं । न लड़की, न लड़का, न बारात । इसको बोलते 

हैं भूतग्राम । यह परमात्माके स्वरूपमें--जो भूतोंका गाँव दीख 
रहा है, यह अपने अत्यन्ताभावके अधिष्ठानमें दीख रहा है। 
यह वेदान्तकी भाषा है। जो चीज जहाँन हो वहाँ यदि वह 
दिखायी पड़े तो उसको क्या बोलेंगे ? दिखायी पड़ती है इसलिए 
झूठ नहीं कह सकते और वहाँ है नहीं, इसलिए सच नहीं कह 
सकते । उसका नाम होगा अनिवर्चनीय मिथ्या-जेसे आकाशमें 
नीला रङ्ग नहीं है, दिखायी पड़ता है । 
भूतग्रामः स॒ एवायं भूत्वा भूत्वा प्रलीयते । 
पैदा होता है ओर लीन होता है। रातके समय लीन हो 
जाता है ओर दिनके समय दिखायी पड़ने लगता है, है कया ? 
बोले ठीक है-इसीको बोलते हे --अव्यक्त । 
अव्यक्तादीनि भूतानि व्यक्त मध्यानि भारत। 
अव्प्रक्तनिधनान्येव तत्र का परिदेवना ॥२.२८ 
वयों रोते हो ? रोना-घोना किसलिए ? न जाने कहाँसे एक 
चीज टपक पड़ी थी । एक जादूगर था । उसने कहा चल ओर 
एक चीज पटसे गिर पड़ी। थोड़ी देरमें फिर उसका दीखना 
बन्द हो गया । अदर्शनादापतितः पुनइचादर्शनंगतः। जिसको 
तुम नहीं देख रहे थे वह तुम्हारे सामने आया था ओर फिर 
जसे आया था, वेसे ही उड़ गया । अव्यक्तसे आया, व्यक्त हुआ-- 
और फिर अव्यक्तमें चला गया । यह भूतग्रामको दशा हे । अब 
बताते हैं कि एक तो यह आने-जानेवाली चीज है और दूसरे 
जहाँसे आती है वह चीज । 
परस्तस्मात्तु भावोऽन्योऽव्यक्तोऽव्यक्तात्सनातनः । 
यः स सर्वेषु भूतेषु नश्यत्सु न विनश्यति ॥८.२० 
इस अव्यक्तसे--कार्य, उसको कहते हें जो दीखता है, पेदा 
होता है, मरता है । उसका नाम हुआ काये । और जिसमें होता 

है उसका नाम होता है कारण । जिस औजारसे हम उसको 
देखते हैं उसका नाम होता है 'करण'। जेसे रूप हम देखते हैं, 
उसका करण तेजस्‌ तत्त्व है और उसको देखनेका करण नेत्र 
है । इसको असाधारण करण बोलते हें । माने बिना आँखके रूप 
नहीं देखा जा सकता और मनको साधारण करण बोलते हैं। 
साधारण करण माने कानसे सुनोगे तब भी मन रहेगा | आँखसे 
देखोगे तब भी मन रहेगा । सब इन्द्रियोंमें साधारण करणके रूपमें 
मन रहता है । एक-एक विषयको प्रकाशित करनेवाली इन्द्रियाँ 
असाधारण करण होती हँ। जिस चीजको आप देख रहे हैं 
चह कायं है और जिस उपादानसे--मसालेसे वह बनता है वह 
कारण है । अव्यक्तमें यह व्यक्त पेदा होता है और अव्यक्तमें लीन 
'होता है | व्यक्त कहाँ होता है? जिसमें व्यक्त नहीं है, उसको 
अव्यक्त बोलते है । व्यक्त कहाँ नहीं रहता--जहाँ व्यक्त नहीं है । 
अव्यक्त हुआ आदि और अन्त तथा व्यवत्त हुआ मध्य | इस 
अव्यक्तको प्रधान बोलते हुँ-प्रकृति बोलते हँ, माया बोलते हैं-- 
'तस्माद्‌ अव्यक्तात्‌ परः भावः अव्यक्तः इस अव्यक्तसे परे एक दूसरा 
अव्यक्त है। माने यह अव्यक्त तो है प्रकृतिप्रधान और इससे 
परे है परमात्मा । ः 
परस्तस्मात्तु भावोऽन्योव्यक्तोऽव्यक्तात्सनातनः । 

यह सचातन है, अविनाशी है, जो इस कार्य-कारण, करण 
सबसे परे है वह सनातन अव्यक्त है । भगवान्‌ श्रीकृषणने जनकका 
नाम तो लिया है दसवें अध्यायमें | विरक्त महात्माओंका नाम 
भी श्रीकृष्णने ल्या है। परन्तु वे गीताका आचाय किसी विरक्त 
महात्माको नहीं मानते। अद्भुत है, मान लो सोलह हजार पत्नी 
हों ओर इतने बड़े-बड़े महल हों और लाखों बेटे 'हों, और 
इतनी: धन-सम्पदा हो, तो विरक्त महात्माको आचार्यके नामसे 
केसे बोलेंगे केसे वर्णन करेंगे?  :- : : .. 

इमं विवस्वते योगं प्रोक्तवानहसव्ययस्‌ । 
विस्वान्सनवे प्राह मनुरिक्ष्वाकवेऽन्नवीत्‌ ॥४.१॥ 

इक्ष्वाकु, मनु, सूर्यं इनका नाम लिया भोर सबका भाद्याचायं 
अपनेको बताया । मैं ही आत्मा; परमात्मा हूँ । मेंने बुद्धिको यह्‌ 
ज्ञान दिया, मैंने मनको यह ज्ञान दिया । मेंने इन्द्रियोंको यह ज्ञान 
दिया । इन्द्रियाँ इक्ष्वाकु हूँ और मनु मन है। और विवस्वान्‌-- 
सूय--धियो यो नः प्रचोदयात्‌ । सूर्यं देवता हैं और सबको ज्ञान 
देनेवाले कौन हैं? स्वयं परमेश्‍वर श्रीकृष्ण । बोलनेका ढंग है-- 
इस विद्याका गुरु कोन है ? इक्ष्वाकु । उनका गुरु कोन है ? मनु । 
मनुका गुरु कौन है? सूर्यं । वह कमेयोगी है । सूर्यका गुरु कोन 
है? छाती ठोंककर बोले-सबका गुरु में हृं। ये गुरुषण्टाल 
सबके । यह ग्वारिया कहीं संकोच नहीं करता है? एक 
महात्मासे किसीने पूछा कि तुम अपनेको ब्रह्म क्यों कहते हो? 
उसने कहा कि तुम अपनेको मनुष्य क्यों कहते हो ? बोले-हमको 
मालूम पड़ता है कि हम मनुष्य हँ--इसलिए हम अपनेको मनुष्य . 
कहते हें । बोले--हमको भी मालूम पड़ता है कि हम ब्रह्म हैं-- 
इसलिए हम कहते हैं। जो मालूम पड़ता है वह बोलते हैं । इसमें 
तुमको बया आपत्ति है ? सूरयमें जितनी विशेषताएं मालूम पड़ती 
हैं, वे हमारी ही दी हुई हे । मनुमें जितनी विशेषताएं मालूम 
पड़ती हैं-वे हमारी ही दी हुई हैं। यह गुरुपरम्परा है । 
श्रीक्कुषणने अपने चेलोंकां नाम बताया और आदरा बता दिया 
जनकको । 

उपनिषद्में ऐसा वणंन है कि यह विद्या पहले राजषियोंके 
हाथमें थी । ब्राह्मणोंके, विरक्तोंके हाथमें नहीं थो। जो राजा 
लोग होते थे, उनको इस विद्याका ज्ञान थां । जब अशवपतिके 
पास महात्मा लोग गये और प्राथंना की कि हमको आप अपनो 

विद्या बताइये तो उन्होंने कहा कि पहले-पहल क्षत्रियोंके-- 
राजाओंके हाथसे निकलकर यह विद्या आपके--ज्राह्मणोंके हाथमें 


है। 

श्रीकृष्णकी यह विद्या है। परमेश्वर कौन है? वह प्रकृतिसे 
परे है। उसको पहचान वतानो । यस्यान्तःस्थानि भूतानि येन 
सर्वमिदं ततम्‌। एक बात बताइये कि उसके भोतर भी सारे 
प्राणी है मिट्टी है, पानी है, आग है, हवा है, आकाश है, सारे 
भूत उसके भीतर हैं। भू भव्ति इति भूतानि। जो पैदा होते हैं 
उसका नाम होता है भूत । भवन्‌--भव्य--यह पहले पेदा हुआ | 
अब यह हो रहा है--आगे यह पैदा हांगा । यह्‌ सत्ताका जितना 
भी विस्तार होता है, उस परमात्माके भोतर हो रहता है, बाहर 
नहीं जाता । एक बात तो यह हुई कि हम लोग तो ईषवरको 
अपना बनाकर रखते है । अच्छा है; अगर आप अपना बना ळें । 
यह हमारा शरीर हमारे चामकी थेली है । इसमें हड्डी, मांस और 
सब मसाला भरा है। इसी थेलीमें परमेश्वरको हमने रख लिया 
है । परमेश्‍वर कहाँ है? हमारे भीतर है । 

भगवान्‌ श्रीकृष्ण यहाँ परमेश्वरकी पहचाने बताते हैं-- 
यस्यान्तःस्थानि भूतानि । परमेश्वर तुम्हारे भीतर सीमित नहीं 
हैं, बल्कि तुम सब लोळ परमेइवरमें हो, जेसे तुम्हारे मनके पेटमें 
स्वगंकी धरती, पानी, हवा, आग, आसमान, देश-विदेश, जाति, 
विजाति ये सबके सब स्वप्तकालमें तुम्हारे अन्दर होते हैं । वेसे 
यह परमेश्वर अपने मनके भीतर सबको देख रहा है। यस्यान्तः 
स्थानि भूतानि । हमारे पेटमें परमेश्वर है , यह हो गया प्रेम 
और परमेष्वरके पेटमें हम हैं यह हो गयी शरणागति । अपने 
बच्चेके प्रति शरणागति नहीं होती । अपने पिताके प्रति शरणागति 
होती है। जिसके पेटमें हम समा जायें उसको शरण होती है । 
जो हमारे पेटमें समाया हुआ है, उसकी क्या शरण है ?.यस्यान्तः 

स्थानि भ्रुतानि । यह सम्पूर्ण भूतभव्यसृष्टि जिसके भीतर है, जो 
इसका आश्रय है, यह सृष्टि अलग हुई ओर ईश्वर अलग हुआ ? 
बोले- नहीं ।' यही तो विचित्र है । यह दुनियाके सब मजहबोंसे 
अलग है । यह न जेन-मजह॒बमें है, न बौद्ध-मजहजमें है | न इसाई- 
में है, न मुसलमानमें है। न पारसीमें, न सिक्खमें है, न यहुंदीमें 
है। यह हमारे वेदिक सनातन धमंक्री विशेषता है। येन सर्वेसिद 
ततस्‌ । ईश्वर केसा ?' एक तो बताया सब उसके पेटमें, और 
दुसरी बात बतायी कि जेसे कपड़ेमें ताना-बाना दोनों सूत ही 
होता है, वेसे इस सृष्टिका ताना-बाना दोनों वही है । 
अहमदाबादके साबरमती आश्रममें गाँधोजीका एक चित्र 
रखा है। पहले हमारे गाँवमें स्त्रियोंकी साड़ियाँ आतो थी उसमें 
भी देखते थे। साडोमें मोर बने हुए रहते थे। सूतको ऐसे ढङ्गसे 
बैठा देते हैं कि रङ्ग नहीं डालना पडता । सूत ही मोर मालूम 
पड़ता है। कपड़ेसे अलग मोर नामकी कोई चीज नहीं है। वह 
गाँधीजीका चित्र भी एक कपडा है। उसमें डण्डा भी है, 
एक पाँव आगे है, एक पाँव पीछे। गाँधोजी यात्रा कर रहे हैं, 
परन्तु उसमें सूतोंके सिवाय कुछ नहीं है। आप लोग वस्त्रको 
जानते हें, बनाते हैं, बेचते हैँ, खरीदते हूँ, पहनते हैं | यह क्या 
है? वे गांधीजी हैं कि सूत है? जवतक आपकी व्यक्तित्वपर 
दृष्टि है और जब सूतको देखोगे तो आपकी दृष्टि उपादानपर 
चली गयी। यह जो सृष्टि दिखायी पड़ती है--य्रह चित्र है। _ 
गोस्वामीजीने क्या बढ़िया वणन किया-- 
शुन्य भीत्तिपर चित्र रंग नहीं तनु बिनु लिखा चितेरे। 
शुन्यकी भीतपर यह चित्र बना हुआ.है । कोई रङ्ग लगाया 
नहीं और लिखनेवालेके हाथ नहीं और कलम नहीं--तुलिका भी 
नहीं । रङ्ग भी नहीं, भीत भी नहीं और यह तस्वीर बन गयी। 
यह बात हमारे शैवाचायोने हजारौं वर्ष पहले कही है । 

यह जो जगत्‌की तस्वीर है कहाँ बनी ? बोले--परमात्मापर 
बनी । वही आड़ा सूत है । वही लम्बा सूत है । सूतका विन्यास-- 
उसको इस ढड़से जमाया गया कि यह दुनिया दीख रही है । 
यह दुनिया कोई अलग चीज नहीं है। परमेश्वर ही है। उसका 
नाम है परम पुरुष । ब्रह्माजीकी आयुका वर्णन क्यों हुआ ! आप यह 
जो चीज बनती-बिगड़ती रहती है जो मरता-जीता रहता हें; 
उसको मत देखिये, देखिये उसको जिससे यह बना है। आप कभी 
जेवर खरीदें तो सिफं यही न देखें कि यह कितना सुन्दर है, 
इसकी शकल-सुरत कितनी अच्छी है, इसकी डिजाइन बहुत 
सुन्दर है, सिफं यह न देखें । यह देख ले कि यह चाँदी है या 
सोना है, पीतल है। यदि आप उसके धातुको नहीं देखेंगे तो 
'ठीक-ठीक उसका मूल्यांकन नहीं हो सकेगा । इस जगत्‌-चित्रका 
मूल्यांकन करनेके लिए आपको इसकी मूल घातु देखनी पड़ेगी । 
सिफ आकृति, शकल, सूरत नहीं । 


कनखलमें एक हरिवंशपुराण है, उसपर सोनेसे बने हुए 
चित्र हैं, अबसे पचास वर्ष पहले लाखों रुपये उसकी कीमत 
मानी जाती थी । तालेमे बन्द रखते हें, पहरा लगता है । कोई 
देखना चाहे तो दिखा देते हैं। उसकी कीमत सोना और कला, 
दोनोंकी दृश्सि मानते हैं । येन सर्वमिदं ततम्‌ । इस कपड़ेमें सुत 
क्या है? खादी, रेशम, रेयोन, क्या है? जिस सूतसे यह 
` दुनियाका कपड़ा बुना गया, वह सुत क्या है ? कौन-सा रेशा 
है ? कौन-सी कपास है? बनावटी रेशम है असली ? बनावटी 
रेशममे और मैसुरके असली रेशममें फरक होता है कि नहीं ! 
आपकी नजर वहाँ जाये कि यह है क्या ? येन सर्वेमिदं ततम्‌ । 


भगवानुने खुद ही कह दिया-यस्यान्तःस्थानि भुतानि । 
यह भगवानुकी एक पहचान--नवें अध्यायमें आयेगी । मत्स्थानि- 

सर्वभृतानि सारे भूत मुझमें स्थित है। और फिर बोलेन च : 


मत्स्थानि भूतानि। हमारे एक बुजुर्ग हैँ--अब तो उनकी 
शताब्दी पुरी हो गयी--उत्होंने गोतापर टोका लिखी है। 
संस्कार भाष्य--उसका नाम है। आप लोगोंकी दृष्टिमे शायद 
न आया हो। क्योंकि उन्होंने बड़ा गप्त और श्रेष्ठ जीवन 
विद्याकी सेवामें व्यतीत किया। अद्धत है। उसको विद्वान्‌ 
समझ सकता है कि क्या उसमें आश्चयं है। उन्होंने उप- 
निषदोंके मन्त्रोंसे नहीं--संहिताओंके मन्त्रोसे, वेदोंके मन्त्रोसे 
ब्रह्मसूत्रकी संगति लगायी है । 
विद्वानेव विजानाति विद्वज्जनपरिश्रमः । 

विद्वान्‌ ही विद्वानुके परिश्रमको समझ सकता है । उन्होंने 
गीतापर जो टीका लिखी है, उसमें लिखा है कि यह श्रोकृष्णकी 
जबानका तो कुछ ठिकाना ही नहीं ! ये महाराज वचपनमें तो 
नवालियोंमें रहे। सो अन्ट-सन्ट बोळनेका इनको अभ्यास हो 
गया । आदत पड़ गयी। एक वार बोलते हें-मत्स्थानि सवं- 
भूतानि और एक बार बोलते हुँन च मत्स्थानि भुतानि । देखो 
न, परस्पर विरोध ! बोले मुझमें सव कुछ है और मुझमें कुछ नहीं 
है । आपको दिखा रहे हैं कि मुझमें है सब कुछ अजुंनको.दिखा भी 
दिया ग्यारहवें अध्यायमें और वेदान्तीको दिखा रहे हँ--न च 
मत्स्थानि भूतानि । अज्ञानीको दृष्टिसे जो कुछ है सो सब मुझमें है 
मौर तत्वज्ञकी दृष्टिसे मुझमें कुछ नहीं है । यह इष्टिमेद है। 
अज्ञानीकी हृष्टि है-यस्यान्तःस्थानि भूतानि और तत्त्वज्ञकी 
दृष्टि है येन सवंमिदं ततम्‌, मया ततमिदं सर्वम्‌ । 

नवें अध्यायमें येन नहीं कहते हँ । जिससे यह सारी सृष्टि 
बनी सो नहीं, बोले मुझसे यह सारी सृष्टि बनी है। में कपड़ेमें 
सूतकी तरह हूँ | त्वया ततं विशवमनन्तं येन सर्वमिदं ततम्‌ । बोले 

भाई; वह मिलना चाहिए। आपको बताया, आप ब्रह्माको मत 
चाहिए । आप ब्रह्माकी बनायी हुई सृष्टिको मत चाहिए । आप 
नाशवान्‌ वस्तुके लिए प्रयत्न कीजिये। जिसकी बाँसुरी बिना 
बजाये बजती रहती है । एक बाँसुरी वह होती है जो फूंकनेसे 
बजती है, और एक बाँसुरी वह है जो बिना बजाये बजत्ती रहती 
है । आनन्दकी धारा,अमुत्तकी धारा ! बाँसुरी बाजोंमें सबसे बढ़िया 
मानी जाती है। वयो ? आप जानते हैं, कोई लकड़ी मारनेपर 
बजता है । कोई हाथ मारनेपर बजता है । कोई रगड़नेपर बजता. 
है । कोई टिनमिन अंगुलीमें रिंग पहनकर करते हँ--से बजता है। 
बाँसुरी यह अपने प्राणोंसे वजती है। बाँसुरी सुशीरवाद्य है । 
इसका मतलब होता है, उसमें सिर्फ छिद्र होता है। आप अपने 
प्राणसे, अपनी साँससे उसमें-से ध्वनि, संगीत निकालते हैँ। वह 
प्राणवासी है । परन्तु एक ऐसी बाँसुरी हे--जंगलमें जो बाँस लगे 
होते हैं, उसमें हवा चलती है तो आवाज निकलती है और 
एक ऐसी बाँसुरी है जो बिना हवा चले ही बजती रहती है--वह 
है अमृतमयी स्वरलहरी कृष्णकी । वह है संगीत-लहरी श्रीकृष्णकी । 
वह्‌ बाँसुरी बजती है मिळे केसे, जिसमें सहज संगीत-माधुरी 
. है, सहज सुखस्पशं है। गीतामें लिखा है-सुखेन ब्रह्मसंस्परां 


ह ब्रह्मसंस्पदा 
अत्यन्तं सुखमदनुते । ब्रह्मका भी स्पर्श होता है। ब्रह्मकी भी | 


स्वरलहरी होती है, वह स्वरलहरी सुनायी पड़े, उसके स्पशंका 
अनुभव हो, उसके सोन्दयंका दशन हो, उसके माधुयंका आस्वादन 
हो, उसके सौरभका आस्वादन हो। दिव्य सुगन्ध बह रही 
है, परन्तु न गुलाब है न चमेली । स्वाद आरहा है परन्तु मुँहमें न 
रसगुल्ला है न सन्देश । सौन्दयं दीख रहा है पर किसकी सुन्दरता 
है, पता नहीं चलता । कोन है? क्या स्पर्श हो रहा है? न 
गुलाबकी पंखुड़ी है, न कमलकी | उसकी स्वरलहरी सुनायी पड़ 
रही है । केसे देखें उसको, केसे मिले वह? आपके मनमें कश्मीर 

देखनेकी इच्छा होती हे ? स्विटजरलेण्ड ज।नेक्री इच्छा होती है? 
सुनते हँ बहुत सुन्दर है । 

एक महात्मा थे वृन्दावनमें.। उनके शिष्यने कहा--आप चलिये 
कद्मीर देखकर आप मुग्ध हो जायेंगे । उन्होंने कहा--हमको 
आँख बन्द करनेपर जो सुन्दरता दिखाई पड़ती है--वह सौन्दयं, 
वह माधुय॑, कहीं धरतीपर हो सकती है ? उस सुन्दरको देखनेसे 
आँख बन्द करनेपर भीतर दिखाई पड़ता है--उस सुन्दरको 
देखनेकी इच्छा होती है ? उसके मधुररसका आस्वादन 
करनेकी कभी इच्छा होती है? स्वगंका वर्णन जब पण्डित लोग 
करते हैं--वह नन्दनवन, वह अप्सरा, वह अमृतका पोना 
और वह हमेशाकी जवानी, वह भोग! वस, मनमें इच्छा 
हो जाती है कि हम मरके वहाँ पहुँच जायें | मरना पड़े तो मरे 
लेकिन वहाँ पहुंच जायें | स्वर्गका वर्णन करके पण्डित लोग 
आपके मनमें लालच पैदा कर देते हैं । बह तो ऐसा होटल है महा- 
राज कि पैसा पहले जमा करो-जब खतमहो जाये तोन 
निकले तो ( अधंचन्द्र देकर बोलते हैं) गरदनिया देकर निकाल 
दिये जाये । 

अतः, चाहें तो हम उस परम पुरुषको चाहें । जो कालातीत 
पुरुष है । देशातीत पुरुष है और सर्वभिदं ततम्‌-यह्‌ द्रव्यातीत 
पुरुष है । लोग तो ईश्वरको भी खरीदना ही चाहते हे । 


एक सज्जनने बम्बईमें किसी महात्मासे पुछा-“ महाराज, 
कितना रुपया खच करें तो हमको ईश्वर मिल जाय।' बोले 
भाई ! रुपयेसे ईश्वर नहीं मिलता । कया चाहिए उसके लिए ? 
तो उन्होंने कहा--ईश्वरको कृपा हो, महात्माकी कृपा हो तो 
ईइवरका दशन हो जाय ।' 

अच्छा, ऐसा है--तो आप मेरे ऊपर कृपा कीजिये--ईश्वर 
मिल जाय । बोले--हमने तो जिन्दगीभरमें और कुछ कमाया 
नहीं है--हमारे पास मकान नहीं है, धन नहीं है, परिवार 
नहीं है। जिन्दगीभरमें कुछ कमाया है तो मात्र ईशवरकी हो 
कमायी है। हमारी कमायी, हमारा सवरव 'ईशवर' लेना चाहते 
हो तो तुमने अपनी जिन्दगीमें जो कुछ कमाया है वह हमें 
दे दो। हम अपनी कमाई तुम्हें देते हें। बोले बाबा, यह बात 
मत कहो । यह तो मुंहसे निकालो ही नहीं । 

पुरुषः परः पार्थ वह मिलता है-केसे मिलता है? भक्त्या £” 
लभ्यस्त्वनच्यया-अनन्यगामी, जेसे पतिव्रता स्त्री अपने पाविन्नत 
द्वारा अपने पतिको वशमें कर लेती है । 


भक्तिके लिए यही दृष्टान्त भागवतमें दिया है। वशीकुर्वन्ति 
सां भवत्या सत्स्त्रयः सतर्पात यथा। जेसे सती स्त्री अपने 
सज्जन पतिको, अपने प्रेमके वशमें कर लेती है, वैसे भगवानका 
भक्त अपनी अनन्य भक्तिके द्वारा भगवानको अपने वशमें कर 
लेता है । यह भागवतके नवम स्कन्धका वचन है । गीतामें अनन्य 
भक्तिका बहुत वर्णन है। सगुण, साकारका दशन भी अनन्य 
भक्तिसे ही होता है । आप देखो-ग्यारहवें अध्यायके अन्तमें-- Ee 
भक्त्या त्वनन्यया शक्य अहमेवंविधोऽजुन । | 
ज्ञातुं द्रष्टुं च तत्त्वेन प्रवेष्टं च परंतप ॥११.५४ 
गुणातीत परमात्माको प्राप्ति केसे होती है ? 
मांच योऽव्यभिचारेण भक्तियोगेन सेवते। 
सगुणं समतीतेतान्‌ म्रह्मभूुयाय कल्पते ॥ 
तत्त्वज्ञानकी प्राप्ति केसे होती है ? 


मयि चानन्ययोगेन भक्तिरव्यभिचारिणी । 

यह जो परमेश्वरके .सिवाय--जबतक और-औरको इच्छा 
है तबतक परमेश्वर और और देता है । एक महात्मा यह दृष्टान्त 
देते थे । एक पुरुष कहीं परदेश गये । राजा थे वहाँसे उन्होते 
अपनो रानियोंको चिट्ठी लिखी कि तुम लोगोंको जो चाहिए सो 
लिख भेजो । हम यहाँसे लेते आयेंगे । किसोने कुछ मेंगाया-- 
किसीने कुछ एक रानीने जो चिठ्ठी लिखी उसपर और कुछ 
नहीं लिखा केवल 'एक' लिख दिया। राजाने सबकी चोज 
मेगा ली, पैकिङ्ग करा ली । सबके घरमें भिजवा दिया। उसके 
पास गये कि तुमने लिखा क्या था, समझमें नहीं आया । तो 
तुम्हारी माँग पूरी करनेके लिए में वहाँ से कुछ लेकर नहीं 
आया । क्योंकि कुछ समझमें ही नहीं आया कि क्या मँगाया 
था । स्त्रीने कहा--वह मुझे मिल गया । मुझे दूसरी कोई चीज नहीं 
चाहिए । मुझे जो 'एक' चाहिए था वह एक मेरे घरमें आगया । 


अनन्याका अर्थ क्या है? उद्देश्य एक, भाव एक, स्थिति एक _ 
और वस्तु एक । अनन्यताका चार स्तर होता है । जसे आप 
किसीकी सेवा करते हैं-उसके लिए झाडू भी लगा देते हैं। 
कपड़े भी घो देते हैं। रोटी भो बना देते हैं। पंखा भी झल 
देते हैं। पाँव भी दबा देते हें। मतलब यह कि काम तो 
आप बहुत करते हैं परन्तु किसके लिए करते हैं? एकके 
लिए करते हैं। काम तो आपके वहुत-से हैं परन्तु अनेन 
सर्वात्मा भगवान्‌ प्रीयताम्‌, तृप्यताम्‌ । इससे सर्वात्मा ` 
भगवान्‌ प्रसन्न हों । एककी प्रसन्नताके लिए आप सत्र काम करते 
हें । इसमें भी अनन्यता हे, क्योंकि उसीके लिए करते हैं। इसमें 
अन्य नहीं है । जिसमें अन्य नहीं होता उसका नाम अनन्या । उसके 
लिए काम कीजिए. । एक सज्जन खूब कमाई करते थे। पर जो 
` कमाई उनके घरमै आती थी वह अपने निर्वाहमात्रके लिए जो 

आवश्यक होती उत्तना ही रखते थे, बाकी गरीबोंकी सेवामें लगा 
देते थे । गरीब उनके भगवान्‌ थे । अन्नसे, वस्त्रसे, औषधसे सेवा 
करते थे । काम अनेक और उद्देश्य एक इससे भगवान्‌ प्रसन्न होते 
हे । इसको बोलते हैं धमंभाव अनेक और भावका विषय एक | 
आप गोस्वामीजीको देखिये क्या बोलते हैं--- 


सोहि-तोहि नाते अनेक--मानिए जो भावे । 


आपको जो पसन्द हो सो मानिये | आप मानिये हमारी पसन्द 
नहीं । तुम्हारी पसन्दका-- 


ज्यो-त्यो तुलसी कृपाळु चरण सरण पावे । 
तात मात गुरु सखा तू सब विधि हितु मेरो ॥ 


तुम्हीं मेरे पिता हो, तुम्हीं मेरी माता हो, तुम्ही मेरे सखा हो, 
तुम्ही मेरे गुरु हो । इसमें क्या हुआ ? मातामें, पितामें, भाईमें, 
गुरुमें भाव अनेक हैं परन्तु एक साथ ही हैं। अनेकके साथ नहीं 
हे । भक्तिभाव बोलते हें इसको आपके मनमें निन्यानबे वृत्ति हो-- 
सौ वृत्ति हो, परन्तु जो एक सौ एक है उसमें एकके लिए हो । 
सौ काम हों एकके लिए हो । उसको अनन्य सेवा- अनन्य धमं 
बोलेगे। आपके मनमें सौ भाव हों परन्तु एकके लिए हो | चारों 
ओरसे घूमकर आइये । बाजारमें जाते हैं--विदेश जाते हैँ- घूम- 
फिरकर कहाँ आते हैं ? अपने घरमें | उपनिषद्में ऐसे है--स यथा 
दाकुनिः सूत्रेण प्रबद्धः दिश-दिशं पतित्वान्यत्रायतनमलब्ध्वा 
बन्धनमेवोपश्रयत एवमेव खलु सोम्य तन्सनो दिशदिशं पतित्वा- 
न्यत्रायतनसलब्ध्वा प्राणमेवोपश्रयते प्राणबन्धन हि ९५ हि सोम्य 
मन इति । --छा० ६.८.२ 


एक चिड़िया रस्सीमें वधी है इधर उड़ती है, उधर उड़ती है, ` 


फड़फड़ातो है, चिल्लाती है परन्तु अन्तमें जहाँ बंधी है वहीं आकर 

बैठती है । वहीं मिलता है उसको विश्राम । ऐसे ही जो मनुष्यका 
मन है--यह छटपटाता है- यहाँ जाता है-वहाँ जाता है-फिर 
कहाँ आकर सोता है? एक पतिद्रता पत्नी है, वह भले ही : 
बाजारमें सौदा खरीदनेके लिए जाय, भले मायके जाय, बहनके 
घर जाय, लेकिन सोनेका स्थान उसका कहाँ हे ? अपने पतिके 
पास | अपने पतिकी गोदमें । वह दूसरेके साथ नहीं सोती । इसी 
प्रकार हमारी स्थिति है । चाहे जितना घूम आवें हम दुनियामें, 
. हमारी सोनेकी जगह ईश्वर है। निद्राके समय आप कहाँ होते ह 
सति सभ्पद्चन्ते-ईइ्वरमें आकर. सो जाते हैं। सेवा एकके 
उद्देश्यसे । सम्बन्ध सारे-के-सारे एकसे--ईश्वरसे । स्थिति आकर 
ईइ्वरमें और ज्ञान इंद्वरका ही। सब स्थितिमें इंदवर हे । सत्र 
भावोंमें ईइवर है । सब कर्मोमें ईश्वर है । सब वस्तुओमे ईश्वर 
है । ईश्वर ही है--दूसरा कोई नहीं है । 


पुर्षः स परः पार्थं भक्त्यालस्यस्त्वनन्यया । 
यस्यान्तःस्थानि भूतानि येन सर्वमिदं ततम्‌ ॥ 


अब यदि कालके चक्रमें पड़ोगे तो ! चक्कर काटते रहोगे या 
तो बडी देर ऊंगेगी वहाँ पहुँचनेमें । इसलिए न देरवाला मागं 
अपनाओ और न चक्कर काटनेवाला । दोनोंसे वैराग्य करनेके 
लिए है यह आठवा अध्याय | शुक्ल या उत्तरायणमागंसे जानेका 
वर्णन करनेके लिए नहीं है । बालक दोनोंसे वेराग्य करके अभी- 
अभी परमात्माकी प्राप्ति करनेके लिए है । 


३% शान्तिः शान्तिः शान्तिः । 

हमारे शास्त्र, पुराण, उपनिषद, गीता सब ऐसे भगवानका 
प्रतिपादन करते हैं जो न हमसे दूर है, न जिसके मिलनेमें देर हे, 
और न हमसे दूसरा है । यह संसारके सब ईष्वरवादी मजहबोसे 
अलग है । ईच्वरसे मिलनेमें देर नहीं, ईश्वर हमसे दूर नहीं--- 
इंस्वर दूसरा नहीं। , 

यस्यान्तःस्थानि भूतानि येन सर्वमिदं ततम्‌ । 

हम सब जिसके भीतर हैं, माने उसका इतना बड़ा पेट हूँ कि 
उसके पेटमें हम समाये हुए हें, उसका इतना बड़ा दिल है कि हम 
उसके दिलमें हँ--ऐसा ईश्वर और येन सवंमिदं ततम्‌-यह जो 
कुछ है, सबमें वह--कपड़ेमें सूतकी तरह व्यापत है, भरपूर है। यही 
मृतिपुजाका मौलिक तत्त्व यहाँ है। जिनका ईस्वर निराकार होता 
है, नितान्त निराकार, उसमें साकार होनेका सामर्थ्यं ही नहीं है । 
वे लोग मूर्तिको प्रतीक मानकर उसको पुजा करते हैं । यह प्रतीक- 
वाली भाषा निराकारवादियोसे आयी है और हम लोग ईइवर- 
को नितान्त निराकार नहीं मानते। जितने आकार हैं, सब 
ईदवरके ही आकार हैं, ईश्‍वर ही सब आकारोंके ख्पमें प्रकट है । 
किसी भी आकारमें हम ईइवरकों पूजा कर सकते हैं। जितनी 

मूर्तियाँ हैं सबकी सब ईश्वरको मूर्तियाँ हैं--पतः -प्रवुत्तिभुतानां 
ये न सर्वमिदं ततम्‌ । प्रेरक भी वही है--भीतर अन्तर्यामी--यंतः 
प्रवृत्ति्भुतानां और येन सर्वमिदं ततस्‌। सबके ख्पमे भी वही 
है । आप मिट्टीकी मूर्ति बनाकर पूजा कीजिये । 


5 भूरसि, भूरसि--भ्रचलित पूजा आप लोग करवाते हैं। नींव 
डालना होता है तो भूमिकी पूजा होती है--भूमिके ख्पमें 
परमेदवरकी ही आराधना है । 


जलके रूपमें भगवातकी आराधना । अग्निके रूपमें भगवानकी 
आराधना, वायुके रूपमें भगवान्‌की आराधना | सूये, चन्द्रमाके रूपमें 
अपने प्राणोंके रूपमें, अपनी साँसके रूपमें भगवानुकी आराधना | 
आकाशके रूपमें भगावनकी आराधना । पेड़ पौधेके रूपमें-- 
अइ्वत्थः सर्वबुक्षाणां-पोपलके रूपमें आराधना। हंस आदि 
पक्षियोके रूपमें भगावन्‌की आराधना । गाय आदि पशुओंके रूपमें 
भगवानुकी आराधना । मछली, कछुवा, वाराहं, नुसिह, वामन, 
परशुरामके रूपमें ईशवरकी आराधना | यह जो ऐसा मानते हैं कि. 
ईश्वर साकार हो ही नहीं सकता, उनके सिद्धान्तसे यह वेदशास्त्र-- 
का सिद्धान्त विलक्षण है । सबके रूपमें बहो है । 


स्वकर्सणा तमम्यच्यं सिद्ध विन्दति मानवः। 


अपने कर्मके : द्वारा उसकी आराधना करो। माताके रूपमें,. 
पिताके रूपमें परमेश्‍वर है । माता, पिता परमेश्वरका प्रतीक नहीं, 
परमेश्वर रूप है । शिवलिंग जगतूके कारणका प्रतीक नहीं स्वयं 
जगत्‌ कारण परमेश्वर ही है । 

शालिग्राम प्रतीक नहीं है। यह प्रतीक पूजा नहीं है। यह 
साक्षात्‌ परमेश्वरकी पूजा है।' माताकी पूजा, पिताकी पुजा, 
गुरुकी पुजा, ब्राह्मणको पूजा, विद्वाल-की पूजा, वल्लभाचायं तो 

अपने पुत्रोंको पूजा करते थे । ये साक्षात्‌ भगवान्‌ हैं। परमहंस 
रामकृष्ण अपनी पत्नीकी पूजा करते थे । ये साक्षात्‌ परमेश्वर 
हैं । हमारे. एक बरसकी कुमारी, दो बरसकी कुमारी, तीन बरसकी 
कुमारी, पाँच बरसका बटुक, आठ बरसका बटुक, इनकी पूजा 
होती है । 

यह बात मैं बराबर कहता हूँ । इसलिए कहता हूँ कि आप दूसरे 
-मजहबके जो दर्शन हैं, सिद्धान्त हैं, मत हूँ, उनसे प्रभावित होकर 
आप भारतीय धमंको, वैदिक धमंको, संस्कृतिको वेसी न समझ 
"ल । क्योंकि दूसरी भाषाके माध्यमसे और दूसरी संस्कृतिके 
-विद्वानोंके विचारसे आप प्रभावित होकर जब ईश्वरके बारेमे 
सोचते हें-हमारा झवर जैसा है, हमारे वैदिक सिद्धान्तके 
{हिसाबसे ईश्वरकी जैसी मान्यता है, उसको समझना बहुत कठिन 
-हो जाता है। यहाँ भी नितान्त निराकारवादी ईसाई और मुस्लिम 
संस्कृतिके प्रभावके पश्चात्‌ ही हुए हैं। पहलेके नहीं हैं । 


ईसाई, मुसलमान संस्कृतिके पहले तो जेन-संस्कृति है। उसमें 
'मृतिपूजा है । बौद्ध-संस्कृतिमें मूर्तिपूजा है। पर वह मूर्तिपुजा 
“पवित्र जीवकी पूजा है । हमारी पुजा परमेश्‍वरकी पूजा है। बौद्ध 
और जेन संस्कृतिमें ईरवरको नहीं मानते । उनके ईश्‍वर नहीं है । 
उनके यहाँ जीवात्मा ही पवित्र होकर वीतराग, तीर्थङ्कुर 
होता है \ 

अव देखो अवतार ! एक भक्त रो रहा है। व्याकुल हो रहा 
'है । आपके दर्शनके बिना हमारी आँखें नहीं मानती हे । हमारा 
दिल फट रहा है। एक-एक क्षण भारी हो रहा है। हे प्रभो! 
-मुझे दर्शन दो, दर्शन दो ॥ भगवानको कहींसे आना नहीं पड़ता । - 
वे वेकुण्ठसे चलकर नहीं. आते। वह पद्धति दूसरी है। वे 
-निराकारसे साकार नहीं होते । वे तो सवंरूपमें सवंत्र हैं ही । वहीं 

अपने ऊपर जो परदा पड़ता है उसको हटा देते है । परदा 
भगवानपर नहीं है । परदा जीवकी वुद्धिपर हे । हमारी समझपर 
परदा है । यह हमारा ईश्वर है । ईश्वर बनाना नहीं है-- 


यो मां पश्यति सर्वत्र सर्व च मयि पश्यति । 


ध्यान-पूजा करके निर्मित नहीं करना है। .वह है, सर्व 
समाप्नोषि ततोऽसि सर्व: । अर्जुनकी जब आँख खुल गयी तब उसने 
देखा कि सव परमेश्वर है। अमृत चैव मृत्यु च--मूतिपूजाको 
समझनेके लिए, अवतारको समझनेके लिए--क्या सूर, तुलसीकी 
ओर एक वार ध्यान देना होगा । भगवान्‌ साकार उनके सामने प्रकट 
हुए । मीराके' भगवान्‌ प्रतीकात्मक नहीं थे । गुरु चेलेकी पूजा 
करता है यह बात मालूम नहीं होगी । जब दीक्षा होती है--जो 
विधि-पूर्वक दीक्षा होती है उसमें दीक्षा देनेके बाद जब गुरु कहता . 
है कि जो मेरी आत्मा है वही तुम्हारी आत्मा है । हमारे अन्दर 
जो परमेदवर है, वही तुम्हारे अन्दर है । तुम भावनासे गुरुके . 
भीतर परमेद्वर देखते हो और में अनुभवसे शिष्य, तुम्हारे भीतर 
परमेश्वरको देखता हूँ । गुरु कहता है तुम भावना करते हो, 
विश्वास करते हो कि गुरुमें परमेश्वर होता है और में अनुभवसे 
देख रहा हँ कि तुम स्वयं परमेश्वर हो । चन्दन लगाते हैं, फूल 
चढ़ाते हँ, सिरपर हाथ रखते हैं ॥ कहनेका अभिप्राय यह है कि 
येन सर्वमिदं ततम्‌ । इस भगवानको आप ज्ञानकी दृष्टिसे देख 
सकते हैं । अनन्य भक्तिकी दृष्टिसे देख सकते हैं । 


हमारे जो प्राचीन ग्रन्थ हैँ उनको समझनेके लिए शास्त्र- 
चक्षुकी आवश्यकता होती है । शास्त्रोंकी आँखसे हम उसको देख 
सकते हैं, अपने मनसे नहीं । पुस्तक पढी और अपने मनसे 
कल्पना कर ली । आजकलके जो विचारोंके, आचारोंके और 
बिद्वानोंके उपदेशके संस्कार हैं, वे हमारे मनमें भरे हुए हे । उन 

'संस्कारोंके प्रभावमें आकर हम अपनी ओरसे शास्त्रोंको देखना 
चाहते हैं । हम लोग जिस बोलीमें बातचीत करते हूँ, दो हजार, 
'पाँच हजार, दस हजार बरस पहले, उस बोलीमें बातचीत नहीं को 
'जाती थी । तबकी बोली कुछ अलग होती थी। मीमांसा-शास्त्रके 
अनुसार इस वाक्यका अर्थ केसे करना चाहिए यह सीखना पड़ता 
है | व्याकरणके लिए काव्य, कोश, मीमांसा चाहिए। उसको 
'समझना पडता है । कहाँ अविधावृत्ति होती है, कहाँ व्यञ्चना- 
वृत्ति होती है, कहाँ लक्षणावृत्ति होती है, इसे समझना पड्ता है । 
'कोई बोलता है--अभी दो मिनटमें यह काम पूरा होता है, उसमें 
बीस मिनट लगता है । इस वृत्तिको नहीं समझनेके कारण कई 
'बार काफी परेशानी खड़ी हो जाती है । मैं पूछता हूँ कि क्यो 
भाई ! तुमने तो दो मिनट कहा था तो बोलते हं--महाराज, 
'लक्षणावृत्तिसे कहा था | अर्थात्‌ दो मिनट सहित ओर भी कुछ 
'मिनट । जैसे आप बोलते हैं दो ग्रास खालो । तो क्या खानेवाले- 
को आप दो ग्रास ही खिलाना चाहते हैं। खिलाना तो चाहते हैं 
'पेटमर पर--बोलते हैं, दो कौर । इस तरह पुरानी जो भाषा है 
उसको समझनेकी एक प्रक्रिया होती है। हमारे वेद, शास्त्रमें जो 
भाषा है, उसको थोड़े दिनोंके बाद तो समझना बहुत मुश्किल 
हो जायेगा । पहले आपके मकान बने होंगे--तो पुराने लोगोंने 
चास्तु-पुजा की होगी । मकानको देवता मानकर एक वास्तुका 
अधिष्ठात्री देवता होता है उसकी पुजा होती है । अब नहीं करते 
होंगे। मकानमें एक देवता है जो मकानको टूटनेसे, फूटनेसे, 
चोरसे रक्षा करनेका काम करता है--वास्तु- देवता । उसकी 
प्रतिष्ठा होती है । एक ग्राम देवता हुआ करते थे । सारे गाँवकी 
रक्षा करनेवाले होते थे। उनके लिए गाँवके बाहर बलि भी 
- चढ़ाते थे । वह भूल गये होंगे आप लोग । ऐसे जितने भी विभाग 
होते हुँ उसके एक-एक देवता होते हैं । 

हमारे बचपनमें तो ऐसा विश्वास था । एक पेड़ था, उसके 
पास जाकर कहते थे-हे वृक्षके देवता ! हम तुम्हें भोजनके लिए 
निमन्त्रित करते हैं। आज हमारे घरमें आना और जब हम 
भोजन करने वैठें तो हमारे अन्दर बैठकर भोजन करना । वे 
भोजन करते तो अत्यधिक भोजन कर लेते । आजकल लोग इस 
वातको मानेंगे ही नहीं । हम अन्धविदवासकी बात आपको सुना 
रहे हें । हमको जयदयाल डालमियाने बताया कि उनको एक मन्त्र 
बचपनमें किसीने बताया था तो उससे वे बिच्छ्का विष उतारा 
करते थे। अब भी होते हैं विच्छका विष उत्तारनेवाले । जब 
१७-१८ वषंके हुए तो उनके मनमें आया कि जिसको बिच्छू डंक 


मारता है--उसको विशवास हो जाता होगा कि इन्होंने झाड 


दिया और बिच्छुका विष उतर गया । हमने एक बार मन्त्र नहीं 
पढ़ा और ऐसे ही बिच्छ्का विष उतारनेको कोशिश को तो नहीं 
उतरा । एकके नहीं उतरा, दोके नहीं उतरा, तीनके नहीं उतरा 
तब मेंने सोचा कि विश्वाससे ही नहीं उतरता है, मन्त्रसे उतरता 
है। फिर जब मन्त्रका प्रयोग किया तो मन्त्रसे भी नहीं उतरा | 
क्या हो गया ? यह हो गया कि अविश्वास करनेसे जो मन्त्रको 
शक्ति है, उसका लोप हो गया । वह मन्त्रका देवता चला गया । 
'यह हम अन्धविश्वासकी वात आपको सुनाते हैं। हम स्वयं 
किसीको जब चमक पड़ती थी तो मन्त्र पढ़कर-एक लकड़ी होती 
थी- चिरी हुई, वह अपने आप चलकर सट जाया करती थी । मन्त्र- 
का देवता काम करता था । जब हम बड़े हुए तो हमारा विश्वास 
उठ गया। विश्वास उठ गया तो वृह लकड़ीका चलना बन्द हो गया । 
यह आपको इसलिए सुनाते हे कि आपके घरमें कभी शहद गिरती 
हो या कभी फूल बरसते हों या कभी कोई चीज आजाती हो तो वह 
परमेश्वर नहीं आते । महात्मा नहीं आता--कोई भूत, प्रेत, छोटे 
मोटे देवता, निम्न कोटिकी शक्तियां आती हैं। यह में इसलिए 

सुना रहा हूँ कि जैसे यह फूल है तो हमारी आँख देखती है और 
हमारी आँख है तो फूल दिखता है। हमारी आँख अध्यात्म है 
और फूल अधिभूत है। परन्तु इसके बीचमें कोई देवता है, 
जिसका ज्ञान. हमको नहीं है। अधिदेवतका ज्ञान नहीं होता । 
अंध्यात्ममे-से अधिभूत सारा-का-सारा निकलता है । यह अध्यात्म- 
वादियोंका दृष्टिकोण है । अधिभूतमें-से अध्यात्म निकलता है- यह 
वैज्ञानिक लोगोंका दृष्टिकोण है । वेदान्तियोंका दृष्टिकोण इस 
` सम्बन्धमें है कि मनमें-से सृष्टि निकलती है और सृष्टिसे मन 
बनता है। ये दोनों परस्पर सम्बन्धित ह । किससे कौन बना है 
यह अनिवंचनीय है। मनसे विश्व बना है या विद्वसे मन बना है— 
पहले पश्चभूत बने कि पहले मन बना ? अपने ओरसे देखेंगे तो 
पहले मन वना। संसारकी ओरसे देखेंगे तो संसारसे पहले-- 
पञ्जभूतसे पहले मन बना । यह अनिवेचनीय होता हे । 


आपको संस्कार रहे केवल इसलिए सुनाते हें । इनके बीचमें 
एक देवत पक्ष है-अधिदेवता । उसको आजकलके लोग नहीं 
जानते । प्राचीन शास्त्रोंकी भाषामें जो वर्णन इनका है, उसमें 
देवताओंका वर्णेन मिलता है । इन्द्र देवता है, अग्नि देवता है, वायु 
देवता है--सबमें परमेद्वर होनेपर भी, देवताओंका एक विभाग 
है। आप सरकारको तो जानते हेन! कितने मिनिस्टर होते हैं 
उसमें । सबका नाम सरकार है। एक मिनिस्टरका नाम सरकार 
, नहीं होता । सब मिनिस्टरोंका नाम सरकार होता है । परन्तु 
किसीके जिम्मे कोई विभाग होता है, किसीके जिम्मे कोई विभाग 
होता है | सवका नाम परमेश्वर होनेपर भी अपने-अपने विभागके 
देवता होते हैं । 
यह रूप सफेद क्यों दीखता है। दो फूल हैं। एक सफेद 
दीखता है, एक लाल दीखता है। क्यों? हमारी आँख एक ही 

है--एकको लाल, एकको सफेद क्यों देख रही है ? इसमें सूयंकी 
जो किरणें हैँ वे इस ढंगसे दोनोंपर पड़ती हें-इसके कारण एक 
फूल सफेद और एक लाल मालूम पड़ता है। हम आँख और 
फूलको तो जानते हैं, पर सूर्यको भूल जाते हैं। ऐसे ही हमारे 
कानमें भी देवता हँ--नाकमें भी होते हैं, जीभमें भी होते हैं, 
हाथमें भी होते हैं, पाँवमें भी होते हैँ और बहुत सोच-विचारकर 
अनुभव करके उनका निश्चय किया हुआ है। इसलिए पितरोंकी 
पूजासे वंश बढ़ता है, देवताओंकी पुजासे इन्द्रियोंकी शक्ति बढ़ती 
है । ऋषियोंकी पूजासे ज्ञान बढ़ता है | परमेदवरकी पुजासे समत्व, 
शान्तिकी प्राप्ति होती है। जब आप इस देवता पक्षको ठीक-ठीक 
समझ लेंगे तो गीतामें जो अगली बात कही गयी है उसको 
समझनेमें आपको मदद मिलेगी | 


यत्र काले त्वनावृत्तिमावृत्ति चेव योगिनः। 
प्रयाता यान्ति तं कालं वक्ष्याम भरतषंभ ॥२३॥ 
अस्नि्ज्योतिरहः शुक्लः षण्मासा उत्तरायणम्‌ । 
तत्रप्रयाता गच्छन्ति ब्रह्म ब्रह्मविदो जनाः॥२४॥ 
धुमो रात्रिस्तथा कृष्णः षण्मासा दक्षिणायनम्‌। 
तत्र चान्द्रमस ज्योतिर्योगी प्राप्य निवतंते ॥२५॥ 
शुक्लकृष्णे गती ह्यते जगतः शाइवते मते। 
एकया यात्यनावुत्तिमच्ययावतंते पुनः ॥२६॥ 
नेते सृती पार्थ जानन्योगी मुंहाति कञ्न। 
तस्मात्सवेषु काछेषु योगयुक्तो भवार्जुन॥२७॥ 


यहाँ है देवताका वर्णन दो तरहकी गति होती है। जबतक 
कमे है तबतक वासना है । वासनासें कमं होता है। कमंसे 
वासना होती है और कर्म वासना दोनों मिलकर भोग बनाते 
हैं। हमारी वासनाके अनुसार जहाँ भोग मिलता है, वहाँ 

जाना पड़ता है। सिनेमा देखने सिनेमा हॉलमें जाते हें । भोजन 
करनेके लिए होटलमें जाते हैं। क्यों ? दो जगह क्यों जाते हैं? 
सिनेमा देखनेकी वासना है, आप उसका पेसा देते हैं; वहाँ जाकर 
देखते हैं। भोजनकी वासना है तो भोजनका पेसा देते हं, 
होटलमें जाकर भोजन करते हैं | वासनाके कारण ही तो दो जगह 
जाते हैं न! शरीरका उतना महत्त्व नहीं है, जितना महत्त्व मनका 
होता है। अभी आने-जानेकी वासना है-तो एक शुक्लमागं है, 
एक कृष्णमागं है । अग्नि देवता है, ज्योति देवता है, अहर्‌ देवता 
है । इनका राज्य होता है। आप जानते हैं यह जो बिजली 


जलती है यह बिना रङ्गकी रोशनी नहीं होती और अर्निमें 


शी--जिस लड़कीमें, जिस कोयलेमें आप आग जळते हैं उसका 
घूँआ मिश्रित रहता है। वह शुद्ध रोशनी नहीं रहती है । सूर्यकी 
रोशनीमें कोई रङ्ग नहीं होता। रोशनी है, रङ्ग नहीं। वह 
सूयंकी रोशनी । अग्निका क्षेत्र एक है। उसमें कुछ मलिनता है। 
उसके पश्चात्‌ ज्योतिका--भोगोलिक क्षेत्र है--आकाशमें एक 
क्षेत्र है, दिशामें एक क्षेत्र है, उसका देवता ज्योति है। उसके 
आगे अहर्‌ देवताका क्षेत्र है। फिर शुक्ल देवताका क्षेत्र हे! 


जैसे कोई अग्निमें जला, ज्योतिसे एक हुआ । दिनके देवताके 
पास गया पर दिन तो बारह घण्टेका होता है। फिर पन्द्रह. 
दिनवाले देवताके क्षेत्रमै गया । फिर उत्तरायणवाछे क्षेत्रकेः 
देवतामें गया | एकसे दूसरा अत्यन्त निर्मल उज्ज्वल होता है. 


और धीरे-धीरे वह ब्रह्मलोकमें पहुंचता है । ब्रह्मलोकमें जानेपर 


भी आतब्रह्मभुवनाल्लोका। पुनरार्वातनोऽजुंन। यदि संसारकी 


वासना नहीं होगी तो लौटना नहीं पड़ेगा । ब्रह्मलोकसे वासना 
होनेपर लौट भी सकते हैं और निर्वासन होनेपर ब्रह्माके साथ 


मुक्त भी हो सकते हैं। जब ब्रह्माको मुक्ति होगी तब आपकी भी 


मुक्ति हो जावेगी । अब यह गतिका बाध है। 
१४६ ] [ गीता-दशंन 1 ५. 


Es ५ 2): हट है % २ : - 
SS TT (ुँिलु हज्यगयबआजाजआाााशााा Po 


श्रीम:्भागवतमें इसका वर्णन है । एक व्यक्ति है, वह जीवन- 
भर ध्यान करता रहा । मरनेके समय उसने सिद्धासन किया 
और एड़ी लगायी अपनी सिवनीमें और अपने प्राणोंको ऊपर 
खींचा और खींचते-खींचते, धीरे-धीरे, लाधार, स्वाधिष्ठान, 
मणिपुरक, अनाहद, विशुद्ध-आज्ञा, सह्रारके क्रमसे ऊपर 
उठा और सिरके बाहर निकल गया और फिर वह अग्नि, 
ज्योति, अहर आदि क्रमसे ब्रह्मलोकमें गया । सेर सपाटा करते 
हुए, मुक्त होनेकी रुचि थी। पर जब वह ब्रह्मलोकमें गया तो 
देखने लगा- वहाँ जरा नहीं, बुढ़ापा नहीं, वहाँ मृत्यु नहीं है। 
वहाँ वियोग नहों हैं । वहाँ इन्द्रियोंमें असमर्थता नहीं है, सब देखा 
उसने । देखते-देखते एक खिड़कीके पास गया। भागत्रतमें यह 
वर्णन है । वह क्या देख रहा है ! बोले--मत्यंछोक । जरा दूरबीन 
लाओ--देखें यहाँसे मर्त्यलोक केसा दीखता है! उसने देखा 
मर्त्यलोकमें संसारके लोग बड़े दुःखी । वह तो दुःखको ही सुख 
माने हुए हैं। अज्ञानको ही ज्ञान मानते हैं। जन्मने-मरनेको ही 
बहुत बड़ी चीज मानते । वहाँसे दीखने लगा । उसके मनमें बड़ी 
सीडा हुई । वह दुःखी हो गया । दूसरे स्कन्धके दूसरे अध्यायमे यह 
प्रसङ्ग दै। 
यच्चित्ततोऽदः कृपयानिदंविदां दुरन्तदुःखप्रभवानुदर्शनात्‌ । 
श्रीमद्धा० २-२-२७ 
वहाँसे देखा लोग दुःखी हो रहे हें । लोग मर रहे हे, लोग 
छटपटा रहे हैं। वहाँ से देखा--उसने कहा हमको ब्रह्मलोक नहीं 
चाहिए । हम मुक्त नहीं होना चाहते हैं। तब क्या चाहते हो ! 
हम धरतीमें जाकर सबका दुःख दूर करना चाहते हें । वह ब्रह्म- 
लोकसे कूद पड़ा । परन्तु जब धरतीपर आया तो न तो उसके 

शरोरका व्यक्तित्व था और न तो मनका व्यक्तित्व था । क्योंकि 
वहाँसे उसने देखी थी सारी धरती । वह आकर धरतीसे एक हो 
गया । सारी धरत्ती-घरतीमें जितने पशु हैं, पक्षी हैं, वृक्ष हैं--सब में 
है, इस अनुभवमें डूब गया । वहसि उठा तो में अन्न हु-इस अनुभवमें 
डूब गया । वहाँसे उठा तो में तेज हँ--इस अनुभवमें डूब गया। 
वहाँसे उठा तो में वायु हु--इस अनुभवमें डूब गया । उसके बाद-- 
में आकाश हँ--इस अनुभवमें डूब गया। मुक्त होनेके स्थानको 
प्राप्त करनेके बाद भी वहाँसे दयालु पुरुष आना ही चाहते हैं। 
भागवतमें ही एक कथा है । 
प्रसंगवश कह देता हँ--रन्तिदेवकी । उनके पास राज्य था। 
चक्रवर्ती सम्राट थे | उनके पास धन था | उनकी प्रजाका पालन- 
पोषण होता था । उनके खजानेमें बहुत धन था । परन्तु वे कहते 
थे कि खजानेमें जो है, वह तो प्रजासे कर वसूल करके आया है। 
तो वह तो प्रजाके हितके लिए है । दुष्टोंको जुर्माना करके आया 
है, वह भी लोक हितके लिए है दुष्टोंको शिष्ट बनानेके लिए है। 
वह तो मेरी है नहीं । में तो अपने हाथसे परिश्रम करके--अपनी 
कमाई करके खाऊंगा । यह था उनका संकल्प । अड़तालीस दिन 
तक भोजन नहीं मिला | जब आदमी कोई नियम लेता है, ब्रत 
लेता है तब उसको कष्ट सहनेकी भी शक्ति होनी चाहिए । आपने 
एकादशी की, किसीने मिठाई सामने लाकर रख दिया। हलवा 
पुरी रख दिया--बोले भाई-एकादशी तो अगले पक्षमें फिर 
आजायेगी। आज हलवा पूरी खा लें । जो त्यागके लिए तत्पर 
नहीं, वह किसी व्रतका, नियमका, संकल्पका पालन नहीं कर 
सकता । व्रतके पालतके लिए तो कष्ट उठाना ही पड़ता हे । कष्ट 
उठाया । बना बनाया भोजन अतिथिको दे दिया | जो बचा-खुचा 
था वह भी दे दिया । जो पानी बचा था वह भी एक कसाईको 
दे दिया । पुलकस-कसाई और भगवानुसे प्रार्थना की--ब्रह्मा, 

विष्णु, महेश उसके सामने आये । बोला हमको ब्रह्मा, विष्णु, 
महेश नहीं चाहिए । | 
न कामयेऽहं गतिमीश्वरात्परा- 
मर्टद्युक्तामपुनर्भेवं वा। 
आति प्रपद्योईखलदेहभाजा- 
| सन्तः स्थितो येन भवन्त्यदुःखाः ॥ 
--श्रीमद्धा ९.२१.१२ 


मुझे परा गति नहीं चाहिए--अष्टसिद्धि नहीं चाहिए | हमको 
मोक्ष नहीं चाहिए--हम चाहते हैं कि हम सम्पूर्ण प्राणियोंके 
हृदयमें निवास करें। भगवानुने कहा-हम पहलेसे मौजूद हैं-- ' 
तुम क्या करोगे? बोले--महाराज आप रहते तो हैं, मगर टुकर- 
टुकर देखते रहते हैं । भाप ऐसा कीजिये--मैं आपको भी दुःख देना 
नहीं चाहता । आप देखते रहिये और प्राणियोंका सुख भी नहीं 
लेना चाहता । उनके पास जो सुख है उससे वे सुखी रहें और 
आप देखते रहिये। तब संसारमें जितने प्राणी हैं, उनका सबका 
दुःख मैं अकेले भोगता रहूँ । सबके हृदयमें रहकर में सबका दुःख 
ले लूँ और संसारके सब जीव अदुःख हो जायें। यह होता है 
महात्माओंका चित्त। इसके लिए वे मोक्षका भी तिरस्कार 
करते हैं। 


दूसरी गति होती है--उसको काली गति बोलते हैं-- 
धुमो . रात्रिस्तथा कृष्णः षण्मासा दक्षिणायनम्‌ । 


घूँएंका देवता उठाकर ले जाता है, वह रातके देवताको 
दे देता है, फिर वह कृष्ण पक्षके देवताको देता है। वह देवता 
दक्षिणायनको देता है और चन्द्रमामें ' थोड़ा-सा अन्धकार 
रहता है । इसलिए अन्धकारके सम्बन्धसे चान्द्रमस्‌ ज्योति माने 

मनोज्योतिको हम प्राप्त होते हैं। वृद्धिका पर्यवसान होता है 
सूर्यमे और मनका पर्यवसान होता है चन्द्रमामें। मनके देवता 
चन्द्रमा हैं ओर बुद्धिके देवता सूर्य हैं। धियो यो नः प्रचोदयात्‌ । 
बुद्धिके देवतामें प्रकाशरूप सूयं और मनके देवता हैं अह्वादरूप 
चन्द्र | मनके देवता चन्द्रमा केसे हैं? अन्नसे मन बनता है, 
परन्तु अन्न बनता है--चन्द्रमाकी रश्मियोंस जो अमृत बरसता 
है उससे। अन्नको अन्न बनानेवाला है चन्द्रमा। वही अन्न 
खानेसे हमारा मन बनता है । इसलिए मनका देवता चन्द्रमा 
है, मनका प्रेरक चन्द्रमा है। प्यार आह्वाद उसका स्वरूप है। 

चन्द्रमाकी ज्योति प्राप्त होनेपर वासनाएँ रहती हैं और फिर 
` वासनाओंके कारण संसारमें छोट आना पड़ता है । शुक्लकृष्णे 
गती छोते। एक काली गति है और एक शुक्ल--श्वेतगति है । 
यह हमेशासे होती आयी है । एक मुक्तिका मागं है, और एक 
पुनजंच्मका | अब इस गतिके बारेमें करना क्या है? एक ऐसा 
रास्ता बना रहा हुँ जिससे आप कभी गये नहीं। आप गये भी 
तो याद नहीं। ऐसी हालतमे मेरे वणंनपर विश्वास करना 
पडेगा । यह मार्ग जाने-आनेके लिए नहीं है। आप नक्शा ले ले 
ओर मोटर चलाते हुए इसपर चले जायें। ऐसा नहीं है। यह 
समझनेके लिए है । इसका उपयोग इसी जीवनमें है । 


नेते सृती पार्थ जानन्योगी मुह्यति कइचन।८.२७ 


इस रास्तेको सिफ समझ लीजिये | सृती माने मार्ग--जिस- 
पर हम सरकते हें । जेसे सड़क है। लोग पूछते हैं--यह सड़क 
कहाँ जाती है ? बोले सड़क तो कहीं जाती नहीं, पड़ी हुई है। 
सड़क जाती है, माने वया ? आपने विचार किया होगा? 
यह है जहत्लक्षणा। वेदान्तमें इसका यह नाम है। जहतुलक्षणा 
माने आप सड़कको छोड़कर सड़कसे सम्बन्ध रखनेवाले, उसपर 

ह। 


जाने-आनेवाले, चलनेवालोंपर ध्यान दीजिये कि वे सड़कसे कहाँ 
जाते हैं, कहाँसे आते हें? बिहारमें तो सरक! ही बोलते हैं। 
जिसपर सब लोग सरकते हुँ-आगेको। सरकते हें-संस्कृत 
शब्द हो गया--“सृती सरनी-सरक । नेते सृतीपार्थं । 
वासनावान्‌ पुरुषका जाना आना होता है । निर्वासन ब्रह्म- 
म्लोकमें जाकर ब्रह्माके साथ मुक्त होता है। अब आप बतावें, 
आप यहाँ मुक्त हो सकते हैं या नहीं? जब परमेश्वर यहीं है, 
तब आप जाते-आते रहेँ, मुक्तिके लिए इसकी जरूरत नहीं। आप 
कहीं जाकर मुक्त हों इसकी भी जरूरत नहीं। यह पक्का 
समझिये, यदि आप जानेका संकल्प करेंगे तो जाना पड़ेगा | 
वासना होगी, जाना पड़ेगा । निर्वासन होंगे-यहीं तत्वका इसी 
जीवनमें साक्षात्कार होगा | 
आप इस जनत्म-मृत्युके संसारमें रहिये। इस वेद-निमित 
मागको समझिये। शास्त्र-हष्टिसे देखिये। आप इनके दृष्टा हैं, 
द्रष्टा ब्रह्म होता है । आप साक्षात्‌ परमात्मा हे । भागवतमें इसको 
बहुत स्पष्ट करके बताया है । गीताको व्याख्या है यह भागवतमें- 
आदावन्ते जनानां सद्‌ बहिरन्तः परावरम्‌ । 
ज्ञानं ज्ञेयं वचो वाच्यं तमोज्योतिस्त्वयं स्वयम्‌ ॥ 
गणः —श्रीमःद्टागचत ७.१५.५७ 
चेदकी दृष्टिसे ये दो मागं हैं। इन्हें यहीं रहते-रहते शास्त्र- 
टृष्टिसे जान लीजिये। फिर आप संसारमें मोहित नहीं होंगे । 
'ऐसा करेंगे तो जाने-आनेवाले मागंमें भटकना नहीं पडेगा ? बड़ी 
म्बी यात्रा नहीं करनी होगी । यात्रा करनेपर जो चीज मिळती 
है, वह यहीं मोजूद है | यह जो जन है, संसार है-इसके आदिमें, 
अन्तमें, जो सत्‌ है, आकारके आरोपसे विनिमुक्त--जो बाहर- 
भीतर है, जो कारण, कायं है, ज्ञान, ज्ञेय, वचन, वाच्य, प्रकाश 

है, अन्धकार है वह कौन है? अयं स्वयं- यह ज्ञानी, तत्त्वज्ञ 
पुरुष, वह स्वयं ही सब है । उसके सिवाय दूसरी कोई वस्तु 
नहीं है । 
श्रीकृष्ण भगवानने आठवें अध्यायका उपसंहार किया । कहते 
हैं इसका अभिप्राय परलछोकमें जाना-आना नहीं है। परलोकमें 
जाने-आनेका मार्ग बत्ताना नहीं है। जिस कारणसे जाना-आना 
पड़ता है, उस कारणसे विरक्त होकर आप इन दोनोंको जानिये 
और अपने आपको जान लीजिये । इसलिए-- 
वेदेषु यज्ञेषु तपःसु चेव ` 
दानेषु यत्पुण्यफलं ` प्रदिष्टम्‌ । 
अत्येति तत्सर्वमिदं ` विदित्वा | 
योगी परं स्थानमुपैति चाद्यम्‌ ॥८.२८ 
वेदके स्वाध्यायसे जो फल होता है, वेदका स्वाध्याय पूर्ण 
होनेपरः जिस फलकी प्राप्ति होती हे । वेदमें जो करनेको कहा 
गया हे-यन्नेषु-वह यज्ञ करनेपर जो फल प्राप्त होता हे, वेदमें 
तपस्याका भी वर्णन हे । तपस्यासे क्या नहीं मिलता? सब कुछ 
मिलता हे । जो तपस्यासे मिळता हे, जो दान करनेसे मिलता 
तब--इदं विदित्वा तत्सवं अत्येति । यदि आप इस दोनों मागंके 
रहस्यको समझ जायें तो आप दोनोंका अतिक्रमण कर जाते हैं। 
आपको बार-बार आना-जाना नहीं पड़ेगा । जाकर मुक्त नहीं 
होना पड़ेगा | तमेव विद्वान्‌ अभृत इव भवति । इह अमृत भवति | 
इसी जीवनमें आप अमृतत्वको प्राप्त कर लेंगे | 
किसीको जेळमें बन्द कर दिया--इसीमें घूमो । यह एक गति 
हे । इसमें बार-बार आओो-जाओ। एकको बोल दिया, इस देशसे 
निकलकर जब दूसरे देशमें चले जाओगे, यहाँसे भाग जाओगे-- 
हवाई जहाजपर चढ़कर, चुपचाप या सूचना देकर, किसी दूसरे 

देशमें, तब तुम्हें इससे छुटकारा मिढेगा- स्वतन्त्रता मिलेगी । 
इस जेलमें तुम स्वतन्त्र हो यह दूसरी बात और इस जेलसे 
निकलनेके बाद तुमको स्वतन्त्रता मिलेगी वह दूसरी बात । नहीं 
बाबा, न॒ इस जेलमें रहकर घूमना हे और न जेलसे बाहर जाकर 
स्वतन्त्र होना हे । इदं विदित्वा तत्सर्व अत्येति । इस रहस्यको आप 
जान लो। 
यस्यान्तःस्थानिः भूतानि येन सर्वमिदं ततम्‌ । 

जिनके भीतर ये सारे प्राणी हँ, और जो मया ततमिदं सवम्‌ 
अद्धत है यहीं-पहीं--अभी इसी रूपमें-अपने आत्माका, अपना 
स्वरूप क्या है, इसे जान छो--आप आदि स्थानको प्राप्त करोगे । 
आदि स्थान क्या होता है? आपने सुना होगा कि किसीने पूछा 
सृष्टि पहले पहल कहाँ हुई ? तो कानपुरके पास एक स्थान है 
विठूर । वहाँ ले जाकर एकने बताया--यह सुष्टिका आदि स्थान 
है । किसीने कहा-यहाँ नहीं है। कहाँ है? बोले अपरकी ओर 
है । वेकुण्ठसे सृष्टि प्रारम्भ हुई। ब्रह्मलोकसे शुरू हुई । गोलोकसे ` 
हुई। वह बात भी सच्ची हे । पर गोलोक क्या है? वेकुण्ठलोक 
कया है ? ब्रह्मलोक क्या है? उसको भी जानना पड़ता है । वह 
अपने आप किताब पढ़कर नहीं मालूम पड़ता । उसका अनुभव 
होता है। 

आदि स्थानका अनुभव होता है। आप अपने जाग्रत॒की 
आदि जानते हें ? आप प्रतिदिन जागते हें सोकर | आपके जागने- 
की आदि कहाँ है ? जहाँ सोते हैं वहीं जागनेकी आदि है। और 
जहाँ जागना होता है वहीं सोना है । दोनों एक ही स्थानपर है । 
जहाँ सृष्टि है वहीं प्रलय है। जहाँ प्रलय है, वहीं सृष्टि है। आप 
अपने मनका आदि देखो--कहाँ है ? 

` स्वप्तान्तं जागृतान्तं च इमो येनानुपइ्यन्ति 

जब आपका स्वप्न टूटता है तो आप उस टूटते हुए स्वप्नको 
“देखते हैं। जब आपके जाग्नत्‌का अन्त होता है, नींद आने लगतो 
'है, तब आप जाग्नतुके अन्तको देखते हैं। सृष्टि, प्रलय कहाँ है ! 
जहाँ जाग्रतृकी आदि है, वहाँ सृष्टिकी आदि है । जहाँ जाग्रतुका 
अन्त है, वहाँ सृष्टिका अन्त है । माने सृष्टिका आदि, अन्त आपमें 
ही है। 
आद्यं परं स्यानमुपेति चाद्यम्‌ । 


भूगोल आपको कब मालूम पड़ता है? पूरब, पश्चिम, 
“उत्तर, दक्षिण कब मालूम पड़ता है ! रात-दिन, पहले-पीछे, कब 
-माळूम पड़ता है? यह माँ-बाप है और यह बेटा-बेटी है, यह कब 
'मालूम पड़ता है? कहांसे मालूम पड़ता है? किसको मालूम 
"पड़ता है? वह देशका आदि है, वह कालका आदि है । वह 
-द्रव्यका आदि है और जब महावाक्य उसको बताता है कि तुम 
' जब कालके आदि हो, तो तुम्हारी उमर कहाँसे आरम्भ होगी ? जब 
देशके आदि हो तो तुम छोटे-बड़े कैसे ? जब तुम वस्तुके आदि हो 
तो वस्तुके अत्यन्ताभावके भी भादि हो |. तुममें यह वस्तु कहाँसे 
आगयी ? साक्षात्‌ परब्रह्म परमात्मा होनेका अर्थ यह नहीं होता 
कि आप समाधि लगाकर बन्द कमरेमें बेठ जायें । हिमालयमें 
“भाग जायें । वेकुण्ठमें उड़ जायें । मुक्त होनेका अर्थ इस धरतीको 
छोड़कर ऊपर उड़ना नहीं । कहीं कोनेमें भागना नहीं । कहीं 
भीतर घुसकर छिपना नहीं | मुक्त होनेका अर्थ हे-- 


संथा वतंसाननोऽपि स योगी मथि वतंते । 


यह इलोक आपने गीतामें पढ़ा। सर्वंथाका दो बार प्रयोग 
आया है। सवंथा वतंमानोऽपि-हसते, खेलते काम करते, युद्ध 
भूमिमें तीर चलाते हुए, खेती करते हुए, व्यापार करते हुए, 

समाजको सेवा करते हुए। लोकल्याण करते हुए आत्मकल्याण 
कीजिये । चाहे जैसे हो--गीताके वेदान्तका वेलक्षण्य देखिये | 
बेदमें यह बात बतायी गयी--यदि आप यज्ञ्याग आदि करेंगे, 
` स्वर्ग-कामनासे नहीं, पशु-कामनासे नहीं, धन-कामनासें नहीं, 
निष्क्राम होकर तो तुम्हारा अन्तःकरण शुद्ध होगा । परमात्माकी 
प्राप्ति होगी । गीताने एक अपूर्वं बात कही, केवल यज्ञयाग नहीं, 
आप लौकिक कर्म भी करो परन्तु लौकिक कर्म आप शुद्ध भावसे 
करो । शास्त्रोक्त रीतिसे करो । इससे भी आपका अन्तःकरण शुद्ध 
होगा । तत्त्वज्ञान होगा । 


जहाँ उपनिषदोंने इस बातपर जोर दिया कि तत्त्वज्ञान होनेके 
पइचात्‌ आपको निवृत्ति-परायण संन्यासी होकर रहना चाहिए । 
वहाँ गीताने कहा कि. तत्त्वज्ञान होनेके बाद आप युद्ध भी कर 
सकते हैं। आप चाहें तो दत्तात्रेयकी तरह रहें। चाहें तो शुकदेवकी 
तरह रहें। चाहें तो वसिष्ठकी तरह रहें जनकको तरह रहें । 
कृष्णकी तरह रहें | अश्वपतिकी तरह रहें । रामकी तरह रहें । 
तत्वज्ञान होनेके पश्चात्‌ संन्यासी होकर रहना ही आवश्यक नहीं 
है। आप किसी स्थितिमें रह सकते हैं। अन्तःकरणकी शुद्धिके 
लिए यज्ञ-यागादि कमं ही आवश्यक नहीं हैं । आप अपने लौकिकः 
कर्म करते हुए भी अन्तःकरणको शुद्ध कर सकते हैं । 


प्रत्येक ग्रत्थमे एक अपुवंता होती है, माने जो पहले ग्रन्थोमे 
बात नहीं कही गयी, उसे जाहिर करनेके लिए प्रत्येक ग्रन्थ होता. 
है । उपक्रम, उपसंहारकी एकता, अभ्यास, अपूवंता, फल, अर्थवाद' 
और उपपत्ति इन छः बातोंसे ग्रन्थके तात्पयंका निर्णय होता है । 
जो बात प्राचीन ग्रन्थोंमें ही स्पष्ट कह दी गयी है, उसको दुहरानेके 
लिए गीता-निर्माण करनेकी कोई प्रयोजनीयता नहीं थी । एक 
ऐसी बात कहें, जो है तो पुराने ग्रन्थोमें, वेदोंमें भी है, उपनिषदोंमें 

भी है, शास्त्रोमे है परन्तु आज साफ-साफ मारू नहीं पड़ती है । 
उसको साफ-साफ मालूम करानेके लिए गीता बोली गयी और 
गीताकी ये दो विशेषताएँ आप देख लें । यह अरण्यमें, बनमें, 
पहाड़में, गंगाकिनारे बैठकर या एक त्यागी, विरक्त जिज्ञासुके 
लिए नहीं बोली गयी । युद्धभूमिमें, अपने स्वधर्म-पालन करनेके 
लिए उद्यत किन्तु उसमें प्रतिबन्ध आजानेके कारण, जब अजून 
युद्धसे विमुख हुआ, तो अपने कतंव्यपालनके द्वारा अन्तःकरण 
शुद्ध करे? --यह उपदेश करनेके लिए और यह तत्त्वज्ञान होनेपर 
फिर युद्धभूमिमें-- करो युद्धमा मतुस्सर युद्ध च । 

अजुंनने अन्तमें कहा-_करिष्ये वचनं तव । आपकी आज्ञा 
स्वीकार है। 

यत्र योगेइवरः कृष्ण यत्र पार्थो धनुर्धरः। 
` तत्र श्रीविजयो भूतिश्नुंवा नीतिर्मतिमंम १८.७८ 

यह देखो गीताका फल क्या है? यह नहीं है कि त्याग है, 
समाधि है, हिमालय है, वेकुण्ठ है, गोलोक हे । इसका फल है-- 
तत्र श्रीलक्ष्मी, विजय, अचल सम्पत्ति, अडिग नीति। यह 
गीताकी अपूर्वंता है । 


आप लोगोने जो इतना प्रेम दिया--इतने प्रेमसे सुत्ता, 
आपका प्रेम, आपकी जिज्ञासा हमारे हृदयमें बेठकर बोलती है । 
आपका बोलना है, आपका सुनना है--हमको आपने इसका 
निमित्त बनाया । इसके लिए हम आपके बहुत-बहुत कृतज्ञ हैं-- 
आभारी हैं--आपने हमको इस उत्तम कमंका आश्रय बनाया 
और यह प्रवचन सम्पन्न हुआ । 


3 शान्तिः शान्ति: शान्ति: ! 

पुज्प्रपाद अनन्तश्री स्वामी 

द्वारा विरचित अ आरती ९ 
संस्था द्वारा प्रकाशित अ र. 

